
'साहित्यसङ्खीतकलाविहीनस्साक्षातशुः पुच्छविषाणहीनः" इति चिरन्तनी 
लोकोक्तिः । तत्र स्वर-ल्य-ताखादिसमन्वितं सद्खीतं भवति 1 इदञ्च प्राणिमात्रसाधारः- 
णम्‌ । तत्र स्वरविहीनः कोऽपि प्राणी न प्रजायते । स्वरेषु यथायथं उच्चास्तिषु ताल 
लयादिकं स्वत एव सिद्धयति । विद्यारम्भे बालानां स्वरा एव प्रथमं शिक्षयन्ते । सङ्गीता- 
रम्भे सरिगमपधनि' इति स्वरेषु शिक्षितेषु तदनन्तरमेव सङ्गी तशाख्लशिक्षणमिति 
क्रमं विलोकयामः । एवश्च स्वभावसिद्ध: शिक्षणसिद्धेश्च स्वरैः सर्वं एव मानवाः परि. 
चिता भवन्ति । पशुषु स्वभावसिद्धा एव स्वराः सन्ति, किन्तु शुका वानराश्च रिक्ष्यन्ते 
शिक्षितानां शुकानां ध्वनयो मानवोच्चारणजनितध्वनय इव श्रूयन्त किन्त्वन्यक्तमधुरा 
एव ते । वानरास्तु विगतवाकाराणां नराणां व्यापारानुकरणं कतु शिक्षया प्रभवन्ति । 
तथा च कियताप्यंशेन प्राणिनः सङ्धीतकलाभिज्ञा विोक्यन्ते । 


साहित्यकलायां विविच्यमानायां मानवमात्र कियताप्यंशेन स्वभावसिद्धा 
चिक्याऽवापां च साहिलकलामनुभवामः । सहितशब्दात्‌ ष्यम्‌ प्रत्यये कृते साहित्यमिति 
निष्पद्यते । हितेन सह वर्तत इति सहितमिति सहितशब्दस्य व्युत्पत्तिः सर्वस्य हितं वस्तु 
परमाथंतया आत्मैव । कनक-रजत-कामिन्यादयोऽपि हिता भवेयुः । किन्तु । 
“'वस्तुनस्तदनिरदेश्यं न हि वस्तु व्यवस्थितम्‌ ! 
कासिनीकनकेभ्योऽपि न हितं शान्तचेतसाम्‌ ' ॥ 
इति न्यायेन कामिनीकनकादीनां क्वचिद्धितत्वं न ॒विरोकयामः। मात्मनो 
हितत्वे न कस्यचिदपि व्यभिचारमनुभवामः । यद्यप्यवैदिकार्ना नये । 
अहमेव न किञ्चिञ्चेद्धूयं कस्य भविष्यति, 
इति वदन्त आत्मानं निषेधन्ति ते, तथापि इमामुक्तिको वदतीति प्र्ने कृते 
महं वदमीति तेनोत्तरितव्यं भवति । तत्राहं पदाथः क इति प्रने वागादिकं तिदिशेत्‌ । 
तच्च वागादिकं कस्येति प्रवते, न कस्यचनेति वा ब्रूयात्‌, मम वागिति वा वदेत्‌ । न कस्य 
चनेति पक्षे तद्वाचि अविश्वासः, ममेति पक्षे च वागद्यतिरिक्त मात्मा सिद्धयति । अहः 
नेव नास्मि कि ममः इति वदतामवेदिकानां पार्यन्तिकं तात्य वेषयिकेषु पदार्थेषु 
वैरागयातिदयद्योतकमित्युन्नेयं भवति । साधुरयं पन्था--असम्भवः महुङ्कारो ममकारञ् 
त्यक्तग्य एव । एतादश पारमाथिकी स्थितिः सुमीचीनेव । किन्तु व्यावहाखि्याः 
स्थितेरप्युपपत्तौ यलनः कर्तव्यः तत्रा्हशब्दप्रयोगः उगुक्तस्य तस्यार्थावधारणेन विना 
न्‌ स्तो भवेदित्यत्र कश्चन कविरेवं कवयति-- 





(अ) 


त्यक्तव्यो ममकारस्त्यक्तुं यदि शक्यते नासो । 
कतग्यो ममकारः किम्तु स सवेन्न कतव्य: ॥ इति । 
सत्यमहङ्कारो मसकार वैराग्यातिरायविष्नकरौ, तदर्थम्‌ अहं शब्दवाच्यस्येव 
विलयस्वीकारः मत्कुणदंशब्यथया गृहदाहं इव स्यात्‌ । शय्याया मत्कुणानां दंशो भव- 
तीति न हि कश्चन गृहानेव दहेत्‌ ्क्षावान्‌ । तादृशोऽहंशब्दस्सवत्र भरयुज्यताम्‌ 1 तेनेव 
ममकारः स्वयमपसुतो भवति इति वेदिका मन्यन्ते । जस्तु यथा तथा वा । 


अहंशब्द मात्मानं निदिशति, स चात्मा सवंस्यापि हितः कल्याणकरः । हितेन 
तनात्मना सह वर्तत इति सहितं शरीरम्‌ । तस्य भावस्साहित्यमिति स हित्यशब्द- 
निष्पत्तिः । तत्र “अ' कार प्रमृति 'हु' कारपर्यन्तं विद्यमानेष्वक्षरेषु अहयोमखनेन प्राति- 
पदिकं निष्पाद्य तदुपरि सु प्रत्यययोगेनाहमिति निष्पन्ने प्रत्याहारवदवगत्याहं शब्दो- 
ऽकारादिवर्णसमुदायवाचकोऽवगम्यताम्‌, मथवा शरीरम इन्द्रियाणि वा तद्ाच्यानीति 
स्वीक्रियताम्‌, कि वा रारीरेन्द्रियवन्ध्यहङ्धा रादिभ्यो भिन्नः कश्चन तद्राच्य इति वा 
निश्चीयताम्‌ 1 सर्वोऽपि मानवोऽहशब्देन परिचितः तद्वाच्यश्च सर्वेषां प्रिय इत्यत्र नास्ति 
विडायलेडाः। वैदिको भवत्ववेदिको वा सर्व॑स्य प्रियतम आत्मा । स रारी राद्यतिक्त 
इष्यताम्‌ दारीरादिर्वा इष्यताम्‌ । तदस्य निरूपणाय वेदिका अवेदिकाश्च यथा 
परवृत्ताः तथेव साहित्यिका आलङ्खारिकाश्च प्रवृत्ताः । यथा वेदिकाश्शाखकाराः अस्मि- 
न्विषये सञ्जातविप्रतिपत्तीनां मतान्यनृद्य दुरीकूर्व॑न्ति, तथेव साहित्यशाखकारा अपि 
काव्यस्यात्मा कः ? ररीरं किम्‌ ? इन्द्रियस्थानापन्लानि कानि ? इत्यादिषु सञ्जाता 
विप्रतिपत्ती्दृरीकृत्य याथातथ्येन ततप्वरूपं प्रदर्शयन्ति । यथा वा मानवा आत्मानं 
जानन्तोऽपि व्यवहारे ान्ता द्यन्ते तथेव साहित्येऽपि । 

तदस्य श्रमस्य दूरीकरणाय साहित्यिका चन्द्राखोकप्रतापशद्रीय-साहित्यद्पण- 
ध्वन्यालोक-काव्यप्रकाशादिग्रन्थतिर्मातारो ग्रन्थान्‌ प्राणेषुः। चिरन्तनादेव काला- 
दार्दनिकसाहि्यिकग्रन्यप्रणेतृष्विमां रीतिपरवलोकयामः-संक्षिप्तस्य विषयस्य विस्तरेण 
निरूपणम्‌ विस्तृतस्य विषयस्य सेक्षेपेण प्रतिपादनम्‌ इति । मीमांसाभाष्यक्रतः 
श्री्वरस्वामिनः प्राचोनं पदयमुद्धृत्य जेमिनिसूत्रेष्वेव री तिमिमां प्रदर्शंयन्ति-- 

मतिदेशाध्यायगतोभ्यं सन्दर्भः--सप्तमाष्टमाध्याययोस्सङ्खतिप्रदर्शनावसरे रवर- 
स्वामिनो किखन्ति-^तदेतत्‌ संक्षपेणेव पूर्वमुक्तम्‌ । 

विस्तीयं हि महज्जालम्रषिः संक्षिप्य चान्नवीत्‌ । 
इष्टं हि विदुषां लोके समासव्यासधारणम्‌ ॥ इति । 

एवं संक्षेपेण विशदतया च ॒ग्रन्थप्रणयनपद्धतिश्चिरादेव भ्रवत्ता । विषयान्‌ गद्य- 

पद्यानि च धारयितुं यस्य यादुश्ी शक्तिः स तथा करोत्विति ग्रन्थप्रणेतृणां प्रवृत्तिः । 

तामिमां सरणिमवरम्ब्य सम्पूर्णानन्दसंस्ृतविरवविद्याखयसाहित्यविभागे वर्ष्ठि- 
व्याख्या तुपदमधितिष्ठता पण्डितश्िवजी उपाध्येन 'साहित्यसन्दभे नामा अत्युत्तमो- 
ग्रन्थः प्रणीतः पद्यात्मना स्वोपज्ञकारिकावृत्तिसहितः । 


तत्र सर्वप्रथमं शुद्ग्राहितया रसं परिगृह्य रसततत्वविमर्शः कृतः । यथाऽऽत्मनि 
विप्रतिपन्ना दार्शनिकाः तथेव काव्यपुरुषस्याऽऽत्मस्थानापन्ने रसतततवे साहित्यिका 
प्रतिपन्नाः । आत्मास्तितवे स्थिरीकृत तदुपरि तदधिष्ठानं शरीरम्‌ ज्ञानसाधनानीन्द्र- 
याणि कर्मसाधनानि तानि आत्मगुणाः शरीरेन्द्रियगुणा इत्येवमादयः प्रसाधयितुं शक्यन्ते ` 
तथेव साहित्िका भापि स्वोयेषु ग्रन्थेषु विवेचितवन्तः \ तत्रैकस्य पन्थानमपरो नानु 
सरति इति स्थितौ सत्यां विमर्शेन धिना विषया हृदयद्धमा न मवेयुरिव्युपाध्याय- 
महोदयस्साधु विमृद्य पदार्थान्‌ प्रतिपादयति । वषभस्य श््के गृहीते एव स वशीभवति, 
पुच्छे गृह्यमाणेऽस्मानप्याक्रष्येतस्ततः पलायनं कुर्यात्‌ । त्र वं द्रष्टव्यम्‌--गोपाङं वत्सं 
सम्बोध्य हे वत्स गोपाल त्वं क्वासि' इति पूष्टे स॒ दूरे वर्तमानः "एषोऽस्मीत्युच्चारयन्‌ 
हृदयं स्पृष्टा प्रदर्शयति, न नेत्र श्रोत्र मस्तकं वा स्पृशन्‌ प्रदर्शयति । बालोऽपि जानाति- 
हृदयेऽहमस्मीति । हृदयं कमलरूपेण वर्णयति वेदोऽपि - पद्यकोशप्रतीकाशं हृदयज्चाप्य- 
धोमुखम्‌ । कमल्कोा ऊध्वंमुखा भवन्ति ऊरध्व॑मुखा एवं विकसन्ति, परं हृदयकमङं 
कोशरूपम्‌ अधोमुखश्च । योगिनो महारमानः स्वीययोगकर्या पद्मकोशमुद्धाटय ततः 
स्पन्दमानं पृष्परसमास्वादयन्तस्तत्र निवसन्तं गोविन्दं परमात्मतत्त्वं साक्षात्कूर्वन्ति । 
गोविन्दस्तत्र स्वीयवासभूमि कुतः कल्पयामास ? कमला स्वीयाल्ये निवसति तत्रो व 
कमलापतिरपि स्वीयं वासं कल्पयामापेत्यत्र किमाङ्चयंम्‌ । एतदेव न, कमला गोपीजन- 
वत्सर गोपीजनरोट्पं पति जागरूका सती निरोक्ितु पत्यु्वक्षःस्थल एव वासं परिः 
कल्प्य सदा निवसति क्वचिदितस्ततो निस्सरति न वेति.। योगिनस्तु अन्तरेव स्वीयं 
कार्यं साधयन्ति। अतः परमात्मत्वं योगिहूदध्यानैकगम्यमलोकिकम्‌ । तथेव रसतत्त्व- 
मपि सहूदयहुद्गतभावनेकगम्यम्‌ । सहृदया हूदयवन्तो भवन्ति यतस्ते सहूदयाः-हूदय- 
सहिताः । हूदयसहितत्वञ्च मातुस्स्तन्यपानेन । ये धाच्यादीनां स्तत्यं पिबन्ति ते हृदय- 
सहिता न भवन्ति । सहूदयहुद्गता भावनाऽक्ौकिकी भवति, तद्गम्यो रसोऽप्यलोकिक 
एवञ्च काव्ये रसस्यैव प्रधान्यमिति तस्य प्रथमं निरूपणं श्रीउपाध्यायमहोदयो 
मन्यते । 


काव्ये प्रधानं किमिल्यत्रं व रोका विप्रतिपन्नाः। रस इति अरकार इति, वक्रो- 


क्तिरिति गुणा इति पदसंघटनेति नेकविधा विप्रतिपत्तयः। कथमस्य निर्णयो भवतु विना 


प्रबङेन प्रमाणेन स्यायेन वा । तदर्थमयं मीमांसात्यायः प्रदर्यते यत्फर्वत्तत्मधान- 
मिति साधारणो नियमः । फलवस्स्षिधावफर तदङ्खगमि' ति स्यायः। फञ्ञ्च क्वचि- 

च यमाणम्‌ क्वचिच्चाभूयमाणम्‌ । अनेनेदं फलं निष्पद्यत इति श्रूयमाणस्थे तस्थ 
फलव न सन्देहः यत्र च फलं न श्रूयते तत्र विरवजिन्नयायेन तस्य फलवतत्वमाश्रीयते । 
यथा श्रूयमाणं स्थलं 'दरपूर्णमासाभ्यां स्वगंकामो यजेत' इति, अश्रूयमाणं स्थलञ्च 
'विद्वजिता यजेत' इति। तथेव "काव्यं सद्यः परनिवृतये' इति मम्मटभटरीये विधिः 
वाक्ये (अधिकारवाक्ये) विलोक्यमाने परां निवृ तिमुदिद्य काग्यरचनां मम्मटाचार्यो 
विदधातीति स्फुटं प्रतीयते । परा निवृंतिरब॒रसचर्वणया जायत इति प्रसिद्धमेव । 
तदिह न सवंसाधारणम्‌, किन्तु सहदयहदयेकवेद्यमित्यरौकिकमेष्टव्यम्‌ । अन्ये च 
ये गुणालङ्कारादयः काव्ये सन्ति ते रसस्याङ्खभावमाप्नुवन्ति। यथा दर्शपूर्णमासयोः 
फलवत्त्वे सिद्धे प्रयाजादयोऽङ्खमावमाप्नुवन्ति तथेव रसस्य परनिवृंतिरूपफरजन- 
कत्वे सिद्धे गुणाकङ्कारादीनां तदङ्धत्वं सिध्यति । "काम्यं सद्यः परनिवृ तये' 
कुर्यात्‌" इति विधिवाक्याकारे जाते आख्यातवाच्यभावनायाः साध्यसाधनेतिकतंग्यता- 
काक्षायां सत्यां चतुरथ्यन्तपदवबोधितपरनिवृ तेस्साध्यत्वेन साधनाकाक्षायां कान्यरचनायां 
साघनत्वेनान्वयः इतिकरतव्यतापूरकं तदेव ` भवति यत्‌ प्रकृ तसाधनस्योपकारकं स्यात्‌ । 
तथोपकारकपदार्थंः को वाऽस्तीति विचार्यमाणे माधुर्यादिगुणानाम उपमादीनाम- 
लद्काराणाम्‌ अन्येषाञ्च काव्यरशोभाविवर्धकानां काव्यलक्षणविधायिभिराम्नानात्‌ 
तेषामितिकर्तव्यतात्वेनान्वयः । परानिर्वृतिसाध्यका रचनाकरणिका गुणालङ्कार- 
रोतिकर्तंव्यताका भावना इति मम्मटाचार्यविधिवाक्यस्य परनिवृतये काग्यं रचयेत्‌ 
इत्यस्य बोधस्सम्पदयते। माधुर्यादिगुणानाम उपमाद्यलङ्काराणाञ्च निदैशकवाव्येषु 
प्रयाजादिवाक्यष्वेव फलाश्रवणात्‌ फलाकांक्षायां प्रधानस्य चोपकारकाकांक्षायां नष्टा- 
स्वदग्धरथन्यायेनोभयेषां सम्प्रयोगोऽद्धाङ्खिभावे सिध्यति । न च गुणाङंङ्धारविधायक- 


वाक्येषु फलाकाक्षायां स्वतन्त्रं फलमेव कल्प्यताम्‌ विन्धजिनन्यायेन रात्रिसव्रन्थायेन 
वा, किमि्ुपकारकत्वकल्पनेना ङ्गभाव आश्रीयत इति वाच्यम्‌ । केवलं गुणानाम- 

रद्खाराणाञ्च योजनेन सहृदयमनः प्रीतेरभावात्‌ । किञ्च माधुर्यादयो गुणा रसान्यभि- 
चरितसम्बन्धाः यथा प्रयाजादयो दर्शपूरणमाससम्बद्धाः। न हि कोऽपि दशंपु्णंमासौ 
विहाय केवलगप्रयाजानुष्ठानेन स्वग प्रापु शक्नोति, तथेव माधूर्यादयो गणाः । न हि रस- 
मपहाय माधूर्यमेवास्वाद्य सहृदयो दुद्यते । मतोऽङ्गाद्धिभाव' एवेष्यः । यद्यपि क्वचित्‌ 
प्रकरणपठितानां इष्टिपशुसोमानां समं प्राधान्यं स्वीकृत्य राजसूये स्वाराज्यफलार्थत्व- 
म्गाङ्गिमावेन विनाऽङ्गीकृतम्‌ । तथापि तत्र राजसूयपदवाच्यक्रतूनां निर्णया भावात्‌ 
२ तुल्यं प्राधान्यं स्वीकतव्यमापतितम्‌ । दशपणं मासयोस्तु न तथाः 
माग्नेयादयुत्पत्तिवाक्येषु अमावस्याशब्दस्य पौर्णमासीशब्दस्य वां सत्वात्‌, तदितर्रषु 


त तदभावात्‌ दपूरणमासान्दुः षट्सु यागेषु प्रसिद्ध इत्यज्गीत्याङद्खाङ्किभाव 
भात्रितः। कान्यमित्याबारगोपाछं प्रसिद्धम्‌ दर्शूणंमासपदवत्‌ । कान्यरान्दव्यवहारः 

शब्दार्थयोरुभयोः कैश्चन स्वीकृतः, कैश्चन शब्दमात्रे । स्वंथा काव्यशन्दः प्रसिद्धः । ` 
प्रसिद्धत्वाद्‌ गुणारुङ्कारादीनामङ्खत्वे न कापि क्षतिः। यद्यपि कवेः कमं काव्यम्‌ इति 
काव्यशब्दः कविसापेक्षः, एवं कान्यस्य कर्ता कविरिति कविराब्दः काव्यसापेक्षः प्रति- 
भाति, यथापि अवेष्ट्‌यधिकरणन्यायेन यथा राजशब्दः प्रसिध्या क्षत्रियवाचकः स्वीकृतः 
तथेव काव्यराब्दस्यापि प्रसिद्धिमादायार्थनिर्णयो भवस्येव । कोऽर्थो निर्णीयतामिति चेत्‌- 
काग्यमित्यस्य “साहित्यमित्यर्थो भवितुमर्हति । कस्यापि रागस्य भेरवी कल्याणीत्यादेः 
द्रेधा गानं भवति- आकपेन रागस्य गानम्‌, साहित्यमाधारीकृत्य काव्यमिति । तत्रा- 
धारीभूतं साहित्यं गद्यरूपं वा भवेत्‌ पद्यरूपं वा । वेदेषु साम्नां गीतीनां गानं ऋच- 
माधारीकृत्य भवति । तत्र ऋगेव साहित्यम्‌ । गुणालङ्कारेस्सहितं यत्‌ तदेव साहित्यमेव 
काव्यम्‌ । यथा गोत्वधम॑ः गवां समूहेऽपि तिष्ठति एकंकस्यां ग्यक्तावपि तिष्ठति यथा 
वा द्रव्यधर्मः पुथिव्यादिनवसु तिष्ठति एकेकस्यां पृथिग्यामपि तिष्ठति, तथेव कान्यत्व- 
धर्मः समुदिते ग्रन्थे प्रबन्धे च तिष्ठति, तथा एकंकसिमिन्‌ पद्ये गद्यवाक्येऽपि तिष्ठति । 
एवञ्च काभ्यं साहित्यमिति समानार्थक सिद्धम्‌ । अत एव काव्यमधीयानं त्वं कि पठसि' 
इति पुष्टे स उत्तरयति -साहित्यमधीयानोऽस्मि इति । साहित्यदर्पणे काव्यप्रकाशे च 
प्रतिपाद्यो विषयः प्राय एकरूप एव, तथापि नामभेदः प्रतिपादकंग्रन्थयोरेकरूपत्वं प्रति- 
पादयति । अतोऽपि काग्यसाहित्यशब्दयोस्समार्थकत्वमभ्युपगन्तव्यं मवति । 


काव्यलक्षणविधायिनां लक्ष्याणि काव्यानि । कान्यलक्षणग्रन्थेष्वनेके विषयाः । 
तेषां साहित्यं यदा काव्येषु भवेत्‌ तदैव लक्षणानां लक्ष्याणि काव्यानि भवेयुः । ये पूर्वे 
कवयः भासकाक्दिासादयः तेषां काग्यगतसन्दर्भान्‌ अवगत्येव रक्ष णग्रन्थाः प्रवृत्ताः । 
लक्षणग्रन्थान्‌ वीक्ष्य भासकालिदासादयः काग्यानि निबबन्धुः इति साधनं दुष्करम्‌ । 
लक्ष्यैकचक्षुषो भवन्ति लक्षणग्रन्थनिर्मातारः रक्षणग्रन्थाच्‌ सविधे निक्षिप्य ग्रन्थपत्राणि 
परिवर्तमानाः कवयः काव्यानि यदि प्रणीतवन्तस्स्युस्तहि पाकशासखं सविधे निक्षिप्य 
तद्वक्षय पाचकाः पाकं कुर्वाणा इव उपहुसनीयाः कवयो भवेयुः अतस्सरवश्रथमं साहित्यं 
काव्यमुत्पन्नं तदनु लक्षणग्रन्था निरमीयन्तेति स्वीकारे काव्यं सुप्रसिद्धमिति सिध्यति। 


श्रव्यं भवतु काग्यं दृश्यं वा, कविः स्वीये काव्ये प्रधानरूपेण कञ्चन रसं स्वीकृत्य 
तदनुकृखान्‌ गुणान्‌ भलड्कारान्‌ रसानुकूल वुत्ति पदसङ्खटनाञ्च विन्यस्य यथा वा 
रसधारा आदौ मध्येऽन्ते च निराबाधा प्रवहेत्तथा यतेत । तदथं प्रकृतरसस्य विरोधी 
रसो गुणो वा इत्यवगत्य तद्विन्यासस्यावश्यकत्वे कियती मातरा, भालम्बनश्च क्‌ इति 
पर्यवेक्ष्य तं रसं विन्यसेत्‌ येन प्रकृतरसधाराया उपरोधो न स्यात्‌ 1 एवमादयस्सुकष्माति- 
ूकष्मास्सन्द्स्साहित्ये विद्यन्ते । ते चेतस्ततो ग्रन्थेषु विप्रकीर्णाः गद्यमयाः पद्यमयारच 
सन्ति । तान्‌ सङ्करय्य स्वमतेन स्वानुरूपममिनवीकूत्य च पं शिवजौ उपाध्यायः 

सरेलसरलाभिः कारिकाभिरस्मिन्‌ स्वीये साहित्यसन्दर्भामिधे ग्रन्थे प्रद्शितवानिति 
नितरां प्रसीदामि । लक्षणग्रन्थेष॒स्वाधीनपतिकायाः स्वाघधीनभतुकाया नायिकाया 
उल्केख उपलक्ष्यते किन्तु स्वाधीनपतनीकस्य स्वाधीननार्यस्योल्ेखो नोपलभ्यते, परन्तु 
पं० शिवजी उपाध्यायः स्वाधीनकविताकछावनिताक इत्युल्लिखितुं शक्यते । यथा- 
ऽयं वाञ्छति तथा कविताकलावतितां नाययति । साहिव्यसन्दर्भाध्ययनेन छात्राः 
विबुधाङ्च राभान्विता भवेयुरिति विवसिमि । एतादुशानपरानपि म्रन्थाच्‌ प्रणीय 
प्‌ऽ शिवजी उपाध्यायो महतीं प्रतिष्ठां छभतामिति तमाक्िषा वद्धयामि । 


वाराणसी 

! पद्यभूषणपटाभिरामशास्त्री 
आश्विनमातृनवमी 
वि० सं० २०४७ , ॥ ४/७ हनुमानघाट 


( दिनाङ्क-१३।९।१९९० ) | | वाराणसी 


"५६९ ^>. --- ----- ----- 


पि क 1 


क छ 


शभाशंसा 
9 | 


आयुष्मता श्रोदिवजीउपाध्यायविदुषा रचितो ग्रन्थः साहित्यसन्दर्भष्यिः' 
कश्चन नूतनः शाख्रचिन्तनोपक्रम इति महते परितोषाय । भस्माद्‌ ्रन्थात्सौन्दर्य- 
विमर्शा्योंशो मया संस्कृतप्रतिभायां पूवं प्रकाशितः। तदानीमेव प्रणेतु्वाग्वेभवं 
सम्परीक्षितम्‌ । शाखाण्यधीत्य यदा नूतना काचन सरणिनिर्मीयते तदा तल्स्पिनः 
पाण्डित्यस्य निक्षे क्रषणं हैमं गुणं प्रकटीकरोति । नूतनस्य कृत्यवत्मनः सदुपन्यास 
एव निकषः । साहित्यदाख्रस्य ग्रन्थीनां इलथनमपि स्थाने स्थाने कुतमच्र द्रष्टु शक्यते । 
भन्येभ्यः शास्त्रेभ्यो योगादिभ्यः सम्बद्धान्‌ विषयानुपस्थाप्य निगूढाः सन्दर्भ 
उन्मीकिताः। 

ग्रन्थः स्वोपन्ञवृत्तिसहितकारिकाभिराबद्धः। कारिकाणां भाषा सुपरिच्छिन्ना 
परिस्फुटा संहता च । 


भनया महत्या कृत्या संस्कृतशास्त्राणां परम्परा परस्पन्दमाना पुर आनीयत 
इति मोदोऽनुभूयते । 

साहित्यशास्वरं न केवरं लक्षयलक्षणसमन्वयात्मकं किञ्चनानुशीलनमेव, एतत्त 
परिस्पन्दानन्दसन्दोहानुभवस्य मूतं परिकल्पनमपि । अत एव तावदेव यावदेतच्छोभते 
तत्परिशीलनं परिष्छृतामभिरखचि वितनोति, रस्पेशलां भाषां च समुल्खछासयति । 
साहित्यसन्दर्भेऽस्मिन्तुभावपि गुणौ परस्परं स्पधितया वतते । भायुष्मन्तं श्रीमदुपाध्यायं 


भूयो भूयः स्तेहारिषाऽभिषिश्चामि, एवमेवायं नवसजंनाभिमुखो सुनमुत्तरोत्तरं 
भवेदिति शम्‌ । 


| विद्यानिवाससिभः 
आर्विनशुक्लद्रादशी, 1 कुपतिः 


विक्रमसंवत्‌-२०४७ वा राणसीस्थसम्पूर्णानन्दसंस्कृतविश्वविद्यालयस्य 

स्वीयम्‌ 


अथायं “साहित्यसन्दभं प्रकाशमुपेति, साहित्यशास्त्रे केचन रसादिसन्दर्भाः 
प्राधान्येन ग्रन्थेऽस्मिन्‌ स्वोपज्ञकारिकावृत्तिविनिबद्धा यथाप्रतिमानं निरूपिताः सन्ति । 
स्वेषां शाख्लाणां चरमा परमा चोपलन्धिमोक्षास्यः पुरुषार्थः, स च साहित्यशाख- 
स्यप्यभिरषणीयः स्पृहणीयश्च । वेदान्तशाखरोपदिष्टमोक्षस्तत्साधनञ्चेति द्वयं 
साहित्येनाविर्ढमिति सोऽपि विषयोऽत्र संदिृष्टदिशा विमृष्टः सुधियां समावर्जनाय । 
किञ्च मीमांसायामितिकर्तव्यताविचारो भावनानुकूलक्रियाथंकत्वात्साहित्यशाख्नानुरोधोति 
तद्विमर्शोऽप्यत्र प्रस्तुतः । अलङ्का रगुणदोषरीतिवृत्तिप्रभुतयस्तत्तल्लक्षणग्रन्थेषूपनिबद्धा 
विषया यद्यप्यतरानन्त्गतास्तथापि "काव्यस्यात्मा रस' इति सिद्धान्तात्तेषामङ्गतया 
तदद्खिनि रसतत््वे निरूपिते तत्र ते पर्यवस्यन्तीति पृथडनोक्ताः, सत्यवसरे तेऽपि 
निरूपयिष्यन्ते । यथाऽ स्वोपन्ञाः कारिका वृत्तयश्च तथैव विषयाणां विर्शोऽपि 
स्वोपज्ञतया स्वातन्त्रेण गतानुगतिका स्थितिमतिरिच्य प्रास्थानिकसिद्धान्तमनुसुत्य च 
प्रज्ञानभासोपदशितः। सहृदयविदुषां दृष्ट्याकर्षणाय स॒ एष सन्दर्भः कियात्‌ 
प्रभूष्णुभवेदिति तत्र त एव प्रमाणम्‌ । 


भमानन्यसम्मान्यासामान्यविद्रदग्रसरा गुरवः पद्मभूषणविद्यासागरमहामहो- 
पाध्यायादिविर्दभाजः प° प° एन० पट्राभिरामलास्त्रिणोऽस्य ग्रन्थस्य विरादां 


भूमिकां विकिल्य सग्रनथास्मद्गौरवं समेधितवन्त इति तेभ्यः सप्रणतिकारतज्यमावि- 
करोमि । 


सम्पुर्णानन्दसंस्छृ तविर्वविद्याल्यस्य कुरपतयो विश्नुतयशोवेदुष्यदाक्षिण्यप्रीति- 
स्तिरधश्चियः सुधियः श्री ( डं० ) विद्यानिवासमिश्रमहेच्छाः रुभारंसया ग्रन्थमिमं 
व्यभूषयत्निति तेषामाधम्यं नतेन मूर्ध्ना निर्वंहामि । 


किञ्चास्येव विश्वविद्यालयस्य प्रकारानाधिकारिणो ममाभिन्नयुहृदो 
डां° हरिश्वन्द्रमणित्रिपाठिनो नितरामनुस्मराम्यभिनन्दामि च यदीयेकमात्रप्रयत्नेन 
साहिष्यसन्दर्भोभयं प्रकाशपथमध्यागतः। 


(९) 


अन्येऽपि ममाखिाः शुभेषिणो मित्राण्यन्तेवसन्तः परामशंकाश्च सौहादं- 
साधुवादार्हा येरहमनुप्राणितोऽस्मि । ग्रन्थस्यास्य सावधिक मुद्रणं तवते सुद्रकाय 
श्रीगिरीराचन्द्राय सारीःसाधुवादमुपहरामि । 


मन्ते च- 
नूत्नं किमेतत्‌ ? किमु तत्त्वमत्र ? 
का वेदुषी ? का च विधेयदष्टिः ? 
यावन्न सुक्ष्मेक्लिकया समीक्ष्य, 
परीक्ष्यते तावदलक्षितं स्यात्‌ ॥ 


विदवविद्याख्यीयावासः ` २ 
विक्रमसंवतु २०४७ | सुहृद्विद्रद्वशम्बदः 
कातिकशुक्लपुणिमा | शिवजी उपाध्यायः. 
दिनाङ्क २-११-१९९० ई° | मः  : | 


य ५ (4 ०८.०२.४६ - 





१९. 


< ‰ ~ ५ ~ 


विषयानुक्रमः 


भूमिका -- षद्यभ्रुषण पं० पटराभिरामशास्तरी 
शुभारंसा -- डां° विद्यानिवासमिभः 
स्वीयम्‌ -- लेखकः 

रसतत्व-विमशंः । 

काव्यस्वरूप-विमरशंः । 

काम्ये धर्म॑धर्मिभावविमर्शाः । 


. साहित्यस्वरूपविमशः | 
. सौन्दर्यविमर्ः । 
६. 


योगदुशा रसबोधविमर्शः। 


परिश्ष्टम्‌- 


७. 
(च 


मोक्षतत्साधनविमर्घाः । 
मीमासायामितिकर्तव्यतया धर्मतत्तवविमर्शः । 


तैः 





साहित्यसन्दभः 


शिवजी उपाध्यायः 

विमर्शो 
रसतत्त्व-विमशः 
शाब्दा्थंरूपवदलङ्कृतिरीतिवन्त- 
निदुष्टजुष्टगणसङ्खटनेविभाव्यम्‌ । 
न्यं च दृहयमुभयं कमनीयक्ाव्यं 
येनात्मनोत्लसति तं रसमानतोऽस्मि ।! १ ॥ 


आनन्दनिस्यन्दममन्दभाव- 
स्पन्दायमानान्तरदीयमानम्‌ । 
काव्यास्मभूतं रसतत्वमेतत्‌, 
सल्िप्तवाचेव विवेचयामि.\\ २॥ 


स्वोपज्ञकारिकाव॒त्तिविमर्शोभ्यं विदां मुदे । 
सुहुदामुदियाद्‌ हये हदये सदये सदा ॥ ३ ॥ 


| कः 
अथ कोऽयं रसः ? किञ्चास्वादात्मक तत्त्वमिति विमुदयते- 


रसनास्वादनाह्वादानन्दनिवुं तिभावनाः । 
यत्रा यत्स्वरूपाहच सख रसो भावकाशितः ॥ १ ॥ 


` रसनेति। रसनं रस्यमानवृत्तिविषयीकृतम्‌ तद्रूपतया ग्राह्यम्‌, भास्वादन- 
मास्वा्यमानताविशिष्टं तदात्मक वा आह्वादनमासमन्ताद्‌ ह्खाद्यमानस्वरूपम्‌ । 
आनन्दरूपः सुखजनकस्तदात्मा चेति । निवृंतिनिवंतंनं निमृक्तपरात्मभावपर्याप्तिनिरः- 
तिरायस्वभावावाप्तिश्च । भावना भाग्यमाना वृत्तिः पुनः पूनरनुसन्धानात्मिका । 
यत्परा यस्योटिष्टस्य रसस्य पराः परतयोपात्ता यस्मिन निष्ठा यदन्तभूता भाविता 
वा, यत्स्वरूपाश्च यदाकारा यस्य स्वरूपतया प्यंवस्थिता जायत्ते- सचेतसां चेतोनि- 
चिता अनुभूयन्ते वा । भावकाधितो भावयतीति भावनाविषयीकरोतीति वा भाव- 
भावनानुबन्धी भावकः सहृदयस्तदाध्रितस्तमाध्ित्य तेनाश्चितो वा, इत्याश्रया्रयिभाव- 
भावितःसहृदयहुदन्तनिष्ठो रसः, रस्यत इति रत्यादिस्थाय्यमिन्यक्तः स सुप्रसिद्धः 
सन्नुच्यते । | 


२ रसतस्व-विमर्शः 


विभाव॑रन॒भावेऽच तथा सश्चारिभिः क्रमात्‌ 
काव्ये तद्व्यक्तिराख्याता दृह्यश्नव्यात्मके पुनः ॥ २ ॥। 


विभावैरिति। विभाव्यन्ते विरिष्टभावनाविषयीक्रियन्ते रत्यादयः स्थायिन 
एभिरिति विभावा आलम्बनोदीपनरूपा विभाव्यमानतया सचेतसां चेतःसु चानुभूय- 
मानास्तेः, अनु पश्चाद भाव्यमानाः कार्यतया प्रतीयमाना विभावानुबन्धिक्रियाखूमा 
भनुभावास्तेः, तथा तद्वद्‌ विभावानुभाववत्‌प्रकारानुरूपाः सम्यक्‌ स्वानुकूरं चरन्ति 
उद्गच्छन्तीति सञ्चारिणस्तैश्च क्रमात्‌ विभावानुभावसञ्चारिदरितक्रमानुरोधात्‌ न 
तूत्करमेण न॒ वाञ्रमेण प्रतयुतेकंकप्रतीत्यनन्तरप्रतीतिपथानुगतेन विधिना दुर्य- 
श्रव्यात्मके द्रष्टुमक्षिविषयीकतु योग्यं दुर्यम्‌, श्रोतुं श्रुतिगोचरीकतुमहं श्रव्यम्‌, 
तदात्मक दर्शनश्नवणोपयुक्तः आत्मा यस्य -तस्मिन्‌ दश्यरूपे श्चव्यरूपे च द्विविधे काव्ये 
कविकर्मत्वावच्छिन्ने वर्णनाप्रधाने पूनर्भूयस्तद्व्यक्तिस्तस्य रसस्य व्यक्ति्यज्ञनं 
व्यञ्जनया वृत्त्या निष्पत्तिः प्रतीतिर्वा आख्यातोक्ता प्रतिपादिता रसतत्त्वविद्भिरिति 
दोषः । तत्र क्रमो विभावादिभिः सहसम्बन्धद्योतनारथंम्‌ । पुनरिति भूयस्त्वे । तथेति- 
प्रकारप्रत्यायकमू, तत्पदेन पूर्वोक्तरसोऽनुकृष्यते । 


समूहाम्बनास्वादो वस्तुतो रसवस्तुनः । 
तेन तस्य पुथगुभावो विभावादौ न युज्यते ।॥ ३ ॥ 


समूहेति । समूह्य विभावाद्याकलनेनं सम्प्रतिपत्य सञ्चित्य चोदिश्यमानः समह्‌- 
स्तदारम्बनेनाश्चयेणास्वादो रसनमास्वादनं वा वस्तुतस्तत््वतः परमार्थतो वा रसव- 
सतुनो रसात्मनो वस्तुनः पदार्थस्य -रसतत्त्वस्य वा भवतीति शेषः। विभावानुभाव- 
सच्चारिभिः सहं रत्यादिस्थायिनां सम्भूय सम॒हतया समारग््यास्वादो भवति प्रमा- 
तृणां सचेतसां न त्वेकैकरस्तत्रतीतिस्तथात्वे मानाभावादनुभूतिविरोधाच्च । तेन 
हेतुना समूहालम्बनास्वादप्रकाशनेनेव तस्य॒ रसवस्तुनः कान्यात्मनो ` रसततत्वस्य 
पृथग्‌भावः पार्थक्यं खण्डशः प्रत्ययो विभावत्वेनानुभावत्वेन सञ्चारित्वेन च पृथक्‌ 
पृथगनुभवप्रतीतिश्च विभावादावादिपदेनानुंभावसन्नारिणोरग्रहुणम्‌, विभावादिविषये नं 
युज्यते . युक्त्योपपद्यते योगमापादते । ुक्तिर्योगस्तर्कोऽनुभवश्च । मघ्रानुभवयोगौ 
ग्राह्यो । तर्कोऽनुमानम्‌, तच्च नाचुभवप्रतयक्षमध्यक्षीकतु' क्षमते । सहूदयानुभव- 
प्रत्यक्षतया विभावादिसमूहालम्बनात्मकस्येव रसस्यास्वादनादिति भावः | 


तथापि प्रथिते लोके कायंकारणभावतः । ` 
` सम्बन्धः ख्याप्यते तत्र॒ विभावादिविश्ञेषितः ॥ ४ ।! `“ ` ` 


` तथापीति। यद्यपि समूहाखम्बनात्मक्या विभावादिसंवल्ितो स्सस्यास्वादोऽ 





` ^ 


# नि ॥॥ 
1 7 1 श म 
# 


रसतत्व-विमशंः ३ 


भ्युपेतः काव्यादौ, तथापि तद्व्यतिरिक्तं ॒प्रथिते प्रथमानव्यावहारिकक्रियाकल्पिते 
प्रसिद्धे लोके प्राणिनां नामरूपक्रियात्मके जगति काव्यातिरिक्तेन पथा कार्यकर्तृकर्मा- 
नुकूखं कतुमहं वृत्तिविषयम्‌, कारणं तदनुकूरुजनकत्वावच्छिन्नं हेत्वपरपर्यायं 
प्रयोजकत्वादिरूपं तद्‌ भावतः कार्यत्वेन कारणत्वेन च, रसादिनिष्ठकायंतानिरूपित- 
कारणत्वेनेत्यर्थः । तादुशः सम्बन्धो रसाद्यनुयोगितया कार्यकारणरूपः संसगः विभावा- 
दिविशेषिते विभावानुभावन्यभिचारिगतवैश्िष्टयनिरूपिते विभावनानुभावनसञ्चरण- 
वत्तिविशेषतयोपात्तश्च तत्र रसादौ वस्तुनि ख्याप्यते ख्यातिमापद्यते प्रसिद्धिमुपयाति 
कार्यकारणमभावसम्बन्धनिबन्धनेन व्यवतिष्ठत इति भावः । .अयमाशयः- लोकेऽस्मिन्‌ 
प्राणिनां यो हि कारणकायंसहुकारिसम्बन्धः ख्याप्यते रत्यादिस्थाय्यात्मकरसादिवस्तुनिष्ठः 
स एव क्रमेण विभावनानुभावनसञ्चरणभावनाविरिष्टः काव्यादौ समूहालम्बनात्मत्वेन 
रसाद्यास्वादपदवीमा रोहति सचेतसां चेतः सन्निविष्ट इति । 


विशेषात्परिशेषार्च सामान्याद्‌ या हि भावना । 
विभावरइचानुभावश्च सश्चारीति क्रमोदिता। ५॥ 


काव्यतो भावकोन्नीता सेयमेव पुनः पुनः 
भाव्यमाना तदास्वादप्रकाश्ं प्रतिपद्यते 1! ६! 


विशेषादिति । वेशिष्टयभावाद्‌ वैशिष्ट्यं च विभावादिगतं विभावताद्यवच्छि- 
जनम्‌, तच्च कारणत्वादिसत्त्वेऽपि विभावनत्वादिरूपमित्य्थः । परिशेषात्‌ पारिशेष्येण 
पर्यवस्थानात्‌ परितः शिष्यमाणवृक्तेविभावनत्वादिभावनावृत्तिपरिनिष्ठितनिः 
रोषरूपादित्य्थंः। सामान्यात्समानभावात्‌ साधारण्यात्‌ साधारणीकरणक्रियोपादा- 
नात्‌ समसंवादिसहृदयहृदयानुभूतिसमोकरणात्‌ सफलप्रमातृहृदुन्मिषितसहनवृत्ति- 
समन्वयादित्य्थः। या पूर्वोक्ता सहूदयानुभवात्मिका हीति प्रसिद्धयनुरोधेन भावनां 
भाव्यमानरूपा पुनः पुनरनुसन्धानानुबन्धिनी वृत्तिरन्तर्मानसत्रियारूपा । सा च विभाव- 
भाकम्बनोदीपनाख्योऽनुभावः कार्यरूपः सज्चारी सहुकारिकार्यप्रब्यः, इतीति स्थिति- 
प्रकारनिदर्शनार्थम्‌ । ताद्शस्थितिक्रमेणोदिता विभावादिपूर्वकं मनसि जातोदया 
कृतास्पदा भाव्यमानेत्यथंः । सोऽयं स्थितिक्रमो विभावादीनां भावनोदयात्‌ पूर्वप्राप्त- 
पदः प्रतितिष्ठतीति बोध्यम्‌ । . न 


पुनश्च -काव्यत इति । काव्यतो रसानुगतवणंनानुकूरुकविक्मणः, पञ्चम्या- 
स्तसिल्‌ । उत॒ कान्यात्तदध्ययनपरिरीरनार्थानुगमनावधारणवशादिति भावः। 
भाग्यन्ते भावना विषयीक्रियन्ते कान्ार्था इति भावकाः सचेतसो वासनावासितान्तः 
करणा भावनोपजोविनो भावानुबन्धिमनःसमाधिमन्तस्तेरन्नीतोदभाविता हृदुत्नयनं 
प्रापिता च सेयमेव पूर्वादिष्ट भावनेव न त्वन्या काऽपि तदतिरिक्ता मनोवृत्तिरिष्येव- 


+ रसततत्व-विमशंः 


कारेणान्यवृत्तियोगव्यवच्छेदः। पुतः पूनः काव्यतद्थानां | वारम्बारमनुपरं काला- 
व्यवधानेन च भाव्यमानाऽ्चुसन्धीयमाना परिशील्यमाना वा तादृशीयं भावना 
-वासनात्मकसंस्कारालिनी तस्य॒ रसस्यास्वादप्रकाशं चर्वंणावबोधं प्रतिपद्यते 
पर्याप्नोतीति भावनैव रसास्वादबोधहैतुरिति भावः । प्रकारोऽयं बोधात्मकं भास्वाद- 
ज्ञानरूपो विवक्षितः । यद्यप्यास्वाद एव रसो न त्वतदास्वादो रसासम्बन्धिरसन 
्रियेति वक्तु युज्यते, तथापि तदात्मक ञआस्वद इत्यभेदे षष्ठयर्थो बोध्यः । तेन तदा- 
स्वादप्रकाश इत्यनेन तदात्मकास्वादरूपप्रबोध इति रसास्वादप्रकाशानां चयाणाम- 
भेदार्थकत्वादुपचारितमेदः पयवसेयः । 


भावको भावना भाव्यमिति भेदस्तु लौकिकः । 
तन्निष्ठस्तात्विको नेव यतस्तत्स्वप्रकाङता ॥! ७ ॥ 


भावक इति। भाव्यमानस्वभावः कविकाव्यमर्मवित्‌ सरससंवित्प्रमाणकः 
सहृदयः प्रमाता, भावकः, भावयति भावान्‌ यस्ताद्शः । भावना काव्यविषया वृत्तिः, 
सा च क्वचिद्‌ विषयतासम्बन्धेन ववचिच्च विषयितासम्बन्धेन काव्यमनुबध्नाति । 
भावनायां क्वचित्‌ काव्यस्य विषयत्वेन क्वचिच्च विषयित्वेन भाव्यमानत्वात्तस्याप्यु- 
भयविधत्वमित्यविरोधि मन्तव्यम्‌ । सम्बन्धिपरिवृततेः सम्बन्धस्यापि परियृत्तत्वादिति- 
भावः। सा च पुनः पुनरनुसन्धानात्मिकेति चर्वणान्तःपयंवसिता तद्धेतुरित्युच्यते । 
भाव्यं भावयितुमहं भावनीयं भावनाया विषयीकृतं काव्यनिष्ठं रसादिवस्तु, तदुपल- 
क्षणादलङ्कारादिकमप्युन्नेयम्‌ । इतीत्थम्प्रकारेण भावकमावनाभाव्याहमको भेदो विरोषो 
भावकत्वादिगतस्तु कोकिको लोकोद्‌ भवो लोककृतस्तत्सम्बन्धी वा, त्वित्यवास्तवा्थं- 
निदशंनार्थमु । तच्निष्ठो रसादिगत भआस्वादगतो वा तात्त्विको रसादिततत्वानुगतः 
पारमाथिको लोकोत्तरो वा नैव नास्त्येव, तत्र सर्वथा तस्यासम्भवात्‌ । यतो यस्मा- 
द्ेतोस्तस्य रसादेः स्वप्रकाशता स्वत भस्वादरूपता रसत्वेनैव रस्यमानता भवतीति 
दोषः । तत्र चयाणामपि साधारण्येन रसमय्वेनैव प्रकारानादिति भावः। 


स्वत्वेनाथ. प्रकषंणास्वादमात्रानुभावनात्‌ । 
तावन्मात्रपरिस्फूतिरनुभूती रसात्मिका ॥ ८ ॥: 


` , “` स्वत्वेनेति। रसात्मिकाञ्नुभूतिः कीद्शीति निरदिश्यते- स्वत्वेन रसत्वेन तस्य 
रसस्य स्वत.प्रकाशत्वासस्वातिरिक्तकारणनिषेधांच्च । अथेति चानन्तर्यार्थि, ततद्च 
कर्षेण सामग्रीसमवधानाच्चवं्णोकर्षमहिम्ना तत्प्रवणतन्मयीभावापन्नचिदाह्वादेन 
वा, आस्वादमात्रस्थ रसनमात्रपरिछिन्नशरीरस्य तदव्यतिरिक्तत्वेन. . तदप्रतीतेः । 
भास्वाद एव रसो, . रस॒ एवास्वादो न तु रसस्यास्वाद- इति सचेतसामनुभवात्‌ । 


रसतं्व-विमराः 4 


भतश्चस्वादमात्रपरिक्छृप्तस्वरूपस्य तस्य ( रसस्य ) अनुभावनान्मानससाक्षात्करणात्‌, 
भूयसाऽनुसन्धानेन मनोगोचरीकरणाद्‌ वा, पुनश्च तावन्मात्रेव स्वप्रकर्षोद्गतास्वाद- 
मात्रनिष्ठितैव परिस्फूतिः परितः सर्वतोभावेन दीप्तिः, रजस्तमस्यमिभूय सत्वोदया- 
च्चिदन्तनिरतिशयसूखावाप्तिङ्च रसात्मिका रसरूपा रसप्रवणा रसघ्राया रसमयी 
वाऽनुभूतिः सहदयहुदयगोचरते्युच्यते। यद्यपि एवम्भूतानुभूतेः पूवं विभावादीनां 
कारणताऽभ्युपेता, तथापि चर्वंगोपजातस्वादो्कर्षकाष्ठाङ्खते तस्मिच्‌ परिस्फुरणे 
समृहालम्बनात्मतया रसोऽहमित्याकारा तन्मयी वृत्तिरेव रसानुभूतिनिरुच्यत 
इत्यभिप्रायः । 


प्रमात॒ः प्रमितिः सेयं तत्प्रमेयत्वबोधिका । 
प्रमिण्वन्ति प्रमातारोऽपरिच्छिन्नस्वरूपतः ॥ ९ ॥ 


प्रमातुरिति। प्रमातुः प्रबोदधुः प्रमाकतुंस्तदाश्रयभूतस्य रसास्वादयितुः सचेतसः, 
प्रमितिर्बोधो ज्ञानं प्रमातुवृत्तिः, तत्प्रमेयत्वं तस्य रसात्मकबोधस्य प्रमातुं योग्यं 
प्रमाविषयत्वं यथार्थज्ञानगतत्वं वा तद्बोधिका तादुशप्रमाविषयकयोग्यत्वस्मारिका 
रसनिष्ठप्रमेयत्वानुकलन्ञानजनिका सेयं प्रकृतानुगतेषा प्रमितिरुच्यते । अपि च 
प्रमातारस्तद्याथार्थ्यबोद्धारः प्रमाकर्तीरः सहदयाश्च मपरिच्छिन्नस्वरूपतः संवलित- 
स्वाकारभावनातः, प्रमातुप्रमितिप्रमेयत्वापरिच्छिन्नस्वाकारमात्रपरिगतप्रभावादिति 
भावः। प्रमिण्वन्ति प्रमान्ति प्रमाविषयीकुर्वन्त्यनुभवन्ति स्वाकारवदभिन्नत्वेन परि 
वदन्तीत्यर्थः । किमित्याकँञ्छायां रसमित्यनुकर्षणीयम्‌ । 


अयं भावः- प्रमाता प्रमितिः प्रमेयमिति त्रिपुटी रसावबोधात्‌ पूं प्रतितिष्ठति, 
सत्ति च तस्मिन्‌ प्रोधेऽधिगतास्वादे वा ॒प्रमातुभ्रमितिध्रमेयभावविख्यो भवति, 
केवरमपरिच्छिन्नस्वभावमात्रपरिनिष्टप्रमुषितपरिमितवृत्ति विगङ्तवेद्यान्तरनिरतिशया - 
तन्दरूपचिन्मयरसात्मकबोधं प्रमिण्वन्ति योगिवद्‌ रसज्ञाः सचेतसः सुधिय इत्याशयः । 


तत्रापि चत्रिकभेदोऽयं समन्तात्प्रविलीयते । 
रसोऽहमिति संबोधात्‌ तदाकारतय। स्मृतिः ।॥ १० ॥ 


तत्रापीति। यत्र प्रमातारोऽपरिच्छित्नस्वरूपतो रसं प्रमिण्वन्ति तत्र रसप्रवणा- 
वस्थायां त्रिकमेदोऽयं प्रमातुप्रमितिप्रमेयगतत्रित्वभ्रकारकं त्रिक त्रिभेदजनितं प्रमातूत्व- 
प्रमितित्वप्रमेयत्वात्मकं पथक्‌ पृथगुपात्तं तस्य भेदस्तद्गतस्तद्रूपो वा समन्तात्सवंतः 
सर्वथा समूलमिति भावः। प्रविलीयते प्रकर्षेण विलयं याति, तिरोभवति सन्नप्यसन्तिव 
प्रतिभातीति भावः । अत्र प्रविख्यो न प्रणाश इति बोध्यम्‌, व्यपगते रसावबोधे तस्य 
भेदस्य पुनरुदयात्‌, मतः प्रविखपरस्तिरोभावो - भेदेऽप्यभेदप्रतीतिरिति भावः 1 यतश्च 


६ रसंतत्व-विमरशाः 


भ्मातुः सचेतसो रसो्टस्‌ इति “हं ब्रह्मास्मि इतिवत्‌ तदाकारा परा वृत्तिरुदेति, 
तस्मात्‌ सम्बोधात्सम्यग्‌रसात्मज्ञानात्‌ तदाकारतया रसाकाराक्ारिता स्मृतिरबुद्धिरनु- 
भूतिर्वृत्तर्वा जायत इति शेषः । 


मयं भावः- तत्र रसानुभूतिवेलायां विशेषवेशावेशपरिहारेण प्रमातृत्वादि- 
तरिकमेदतिरोभावेन “रसोऽहम्‌" इत्येव बोधोदयेन तदाकारेव रसात्मिका मनोबुद्धय- 
हङ्कारेत्यन्तःकरणावच्छिन्न चित्तवृत्तिरुदभवतोति त्रिकभेदप्रविरय आवद्यक इति 
बोध्यम्‌ । 


साधारण्येन सर्वेषां भावानामेकतःनता । 
यत्न सञ्जायते तत्र रसोऽहमिति संस्मृतिः ।॥ ११ ॥ 


साधारण्येनेति । साधारणस्य भावः साधारण्यं तेन, साधारणीकरणविधिना 
साधारणत्वसम्पादनप्रवणव्यापारेणेत्यर्थः। सर्वेषां समग्राणां रसानुगतानां नत्वेकेषां 
नापि द्वित्राणां प्रत्युत समकारु समेषामिति भावः। भावानां विभावानुभावसच्ार्यादी- 
तास्‌, अत्र भावपदेन भावत्वावच्छिन्ननिखिर्विभावादिग्रहुणमभीष्टम्‌ । एकता- 
नता एकोनमुखता एकत्रावधानता एकमात्रवृत्तिप्रवणतेत्य्थः । एकतानत्वञ्चात्र 
रसमयत्वेन तन्मयीभवनमिति भावः। यत्र यस्यां स्थितौ रसानुभूत्यवस्थायां वा 
सञ्जायते सम्यगुद्धवति तत्र परमरसाविष्टवेलायां 'रसोऽहम्‌' रसमात्रपरिक्रृप्त 
स्वभावोऽहु प्रमाता सम्पननोऽहुं ब्रह्यास्मीतिवदिति रसाकाराकारिता संस्मृतिः सम्थग्‌ 
बोधः सम्यगवस्थानं सम्यगनुमूतिरच भवतीति शेषः । 


इदमाकूतम्‌ यत्र विभावादीनां विशेषापहारेण साधारणीकरणक्रियया तदेक- 


तानमनःस्थितिर्भवति तत्र तन्मयीभावेन रसोऽहमित्याकारः सम्यगनुभूतिबोधः सम्पद्यत 
इति । | | 


विभावत्वानुभावत्वसश्चारित्वसमन्वयात्‌ । 
रस्यमानतया ` सषा संस्मूती रसनक्रिया ॥ १२ ॥ 


..... विभावत्वेति । विभावनाद्‌ विभावस्तत्तवम्‌, भनु पश्चाद्‌ भावनादनुभावस्ततत्वम्‌, 
सञ्चरणाच्च सञ्चारी तत्त्वम, कारणत्वकार्यत्वसहुकारित्वरूपेण लोकख्याता विभावानुभाव 
सन्नारित्वभावेन काग्यसङ्खताश्चेति भावः। तेषां समन्वयात्‌ साधारण्येन सम्बन्धात्‌ 
विशेषापहारेण सामान्येन काव्ये सद्ग मनाद्‌ हेतोः, किञ्च रस्यमानतयाऽऽस्वाद्यमानवृत्त्या 
पूनः पुनः परिशीलनाद्‌ रसचर्वणात्मकपरमनिर्वृ्या चः सैषा पूर्वोक्ता या संस्मृतिः 
सम्यगवुमूतिः सा रसनक्रिया भस्वादवृत्तिः मातृगतरसावबोधस्थितिरित्युच्यते ।. 


धीमी १ 
र 


रसतत्व-विमशः ७. 


सेयं रसनक्रिया सचेतसां चेतःसु सञ्जायमाना स्वभानमात्रपरिच्छिन्ना समूहाखम्बना- 
त्मकेन विधिना तन्मयीभावमापन्ना न ततो व्यतिरिच्यते, स्वाकारवदमिन्नत्वेन तस्याः 
प्रमातुप्रमितिप्रमेयरूपतयाऽपृथग्‌भावेन पर्यवस्थानादिति भावः । तेन हेतुना रस्यमानता 
संस्मृतिः रसनक्रियेति भिन्नभिन्नरब्देव्यंपदिश्यमानाऽपि रसात्मपरिगता तदेकवृत्ति- 
रेवेति बोध्यम्‌ । 


तन्मात्रं तदबस्थानं तद्‌भानश्चापि तादृशम्‌ । 
तेन तत्र पुथग्‌भावो विभावादेः कूतो भवेत्‌ ।! १२ ॥ 


तन्मात्रमिति । तन्मात्रं रसानुभूतिकालमात्रपरिच्छिन्नं तत्पूवं तदनन्तरं वा 
सर्वथा तस्याभावात्‌ । तदवस्थानं -तस्यास्वादमावशरीरास्यावस्थानमवस्थितिः 
सम्यगनुभवेकगम्यत्वात्‌ । तद्भानं तस्य रसस्य प्रतीतिरङ्च, अपीति तदर्थक्रमसाम्य- 
बोधार्थम्‌ । तादशं तदरूपं यादृशं यावत्कालमवस्थानं तावत्कालमेव तद्भानमिति 
दयोरनरुभूतिसमकालमेव सञ्जायमानत्वात्‌। तेनोपर्युक्तेन ठितुना तत्रानुभूतिकाङे 
रसावस्थायां वा विभावादेरादिपदेनानुभावसच्चारिणोग्रंहणम्‌, पृथगमभावस्तद्व्यतिरिक्त 
मवस्थानं भिन्नत्वं पार्थक्येन स्थितिरिति यावत्‌ । कुतो भवेत्‌ कथं जायेत न॒ कथमपि 
पाथंक्यावस्थितिः सस्भवितुमर्हुतीति भावः । 


अयमारायः--विभावादिसमूहालम्बनादेव सहुदयहूदयोद्गतरसप्रतीतेख्चवंणामात्र- 
विश्रान्तिस्वरूपायाः पृथगवस्थितिः विभावादेः कथं तत्र रसानुभवकाले सम्भवितुमह्‌- 


तीति तदविनाभावेन सामूहिकानुभूतिविषयत्वादिति बोध्यम्‌ । 


हेतुत्वे हेतुता लोके कायेत्वे कायंता मता । 
सश्चारी सहकारित्वादुपकारित्वम्‌ च्छति ॥ १४।। 


हेतुत्व इति । हेतुत्वे हेतुतयोपादाने कारणत्वेनोपादीयमाने हेतुता विभावादीनां 
कारणता रोके रोकव्यवहारे न तु काव्ये एवच्च कार्यत्वे कार्यतयोपादाने कार्यता 
कारणजन्यता खोक एव मताऽभ्युपेता, हेतुत्वाकाञ्छायां कायंत्वाकांञ्छायां च विभा- 
वदेरनुभावादेश्च हेतुत्वं क।यंत्वमित्युभयं रोके संगच्छते । कारणत्वेन कार्यत्वेन च 
तद्व्यपदेशो युज्यते। किञ्च सञ्चरणात्कारणकार्यान्वयेन सञ्चारी व्यभिचारिपरपर्यायः 


-सहकारित्वात्‌ समक्रियानुसार्त्वात्‌ सहकार्योपयोगित्वाच्च सहोपादानसंयुक्तत्वादिति 


भाव्र\। उपकारित्वं सहायत्वमनुकूकत्वमुपकरणयोग्यत्वश्च ऋच्छति गच्छति तदुरूपत्व- 
माप्नोतीति । | 


८ रसतत्त्व-विमशः 


लोके विभावादेर्हतुत्वमनुभावादेः कायत्वं सञ्चारिणः सहकारित्वमभ्युपेयते पर 
काव्ये विभावनादिव्यापारविरोषात्‌ विभावानु भावसच्चारीतिनामान्तरव्यपदेशो रसानु- 
कूलतया सञ्जायते इति भावः। 


लोकनल्ञानाय रोकेऽस्मिन्‌ खोकिकं कार णादि तत्‌ । 
काव्ये काञ्चित्‌ परां संज्ञां विभावादीति विस्दति ।॥ १५ ॥। 


लोकज्ञानायेति। लोकज्ञानाय लोकगतन्यवहारबोधाय. सवंस्यापि व्यवहारः 
जातस्य कारणकार्यंभावसम्बन्धानुबन्धित्वात्‌ । अस्मिन्‌ कोके दुद्यमाने जगति 
ततप्रसिद्धं लौकिकं लोकगतं रोकोद्भवं लोकानुबन्धनं वा कारणादि कारणकायंसहुका- 
रीति कल्प्यते, तदेतल्लोकगतमेव कारणादिकल्पनं ज्यायस्तत्र कायंमात्रस्य कारणजन्य- 
त्वात्‌ कारणमात्रस्य च तज्जनकत्वादिति भावः। तदेतद्विपरीतं तु काम्ये कविकमं- 
त्वावच्छिनने सहदयरोकाोकसम्बन्धिनि विभावादीति, कारणं विभावः, कार्यमनुभावः' 
सहकारी सञ्चारीति विभावनानुभावनसञ्चरणव्यापारविरेषेण तेषां परिणमनाद्‌ 
विभावादित्वेन च सचेतसां चेतसि समनुभूयमानत्वाच्च तद्‌ विभावादि परां लोकोत्तरां 
रोकेतरां तद्विलक्षणं च संज्ञां व्यपदेशं काव्यव्यवहारयोग्यत्वं विन्दति पर्याप्नोति । 
यानि कारणानि कार्याणि सहकारीणि च रोके तान्येव काव्ये विभावानुभावसञ्चारि 
व्यपदेशवैलक्ष्येण व्परवहियन्त इति भावः । ` । | 


रत्यादिस्थायिनामेषाऽभिव्यक्तिः काव्यसङ्कता । 
वासनोन्मिषिता काचिच्चितिरुच्चेः सचेतसाम्‌ \। १६ । 


रत्यादीति । रत्यादिस्थायिनां रतिरादौ येषां ते रत्यादयः, आदिपदेन हास- 
दोकक्रोधोत्साहभयजुगुप्साविस्मयानां ग्रहणम्‌ । रतेः स्थायित्वेन व्यभिचार्त्विन 
लोकाकर्षकमूलभावत्वेन च सर्वार्थजननतात्पर्यण प्राधान्यं बोध्यम्‌ । तेषां रत्यादिस्थायिनां 
स्थायित्वेन प्राक्ततेदानीन्तनसंस्कारसहकृतभावनात्वेन सहु दयहूदयनिष्ठतया स्थायित्व- 
मेषासुच्यते, तादशानां स्थायिभावानाममिव्यक्तिरेषा विभावादिभिरभितो व्यज्ञनया 
प्रतीतिः, रसत्वेनास्वाद्यत्वेन चानुभूतिरेषा सुप्रतीता सहुदयसमुदायसुप्रसिद्धा च, 
काव्यसङ्गता कविकर्मधर्मसंसर्गससुष्टा काव्यानुगता . काव्यसंगतिमापन्ना वा, पुनश्च 
वासनोन्मिषिता वासनया संस्कारजबीजेनोदुभूता सहदयतावस। दुद्गता ` सचेतसां 
चेतोवतां काव्यमर्मविदां सुहृदां चोच्चेरूध्वमुन्नतं दीर्षस्थमनुत्तममित्यर्थः । काचिदाख्या- 
तुमपर्या्ता विलक्षणा चितिर्ञानं चैतन्यं चिदात्मिका वृत्तिः परमाह्भादमयी संवित्तिरेव 
रसाभिव्यक्तिरिति भावः। | | 


रसतत्व-षिमशः ९ 


` . रसनास्वादनिह्नदिस्तावत्कालमलोक्िको ˆ । ` : 
निर्वेतिर्या परा सेयं संविदेव चिदात्मिका ॥ १७ ॥ ` 


रसनेति। रसनास्वादनिह्वदि रसनेन रसीभावेन य॒ आस्वादश्चर्वणा ` तज्जाय- 
मानैनिह्वदिनिरतिशयानन्देः, भथवा रसनमास्वादो निरह्वादश्चेति तेः करणभूतः, 
तावल्काङं तन्मात्रसमयं यावत्‌, रसानुभवकाल्पर्यन्तम्‌, रसनास्वादनिह्वादसज्ञाय- 
मानरोकोत्तरसुखावाप्तिसमयावधिकमिति यावत्‌ । तत्राप्यलोकिकी लोकोत्तरा रोकाति 
क्रान्तभावनोपगता छोकातिशायिनीत्यर्थः। एवम्भूता या परा परमा रोकोत्तरोच्कृष्टा 
परात्मसविध्वतिनी च निवंतिनिवं्तनं निःशेषतया समवस्थानं निष्कृष्टस्थितिरिति 
यावत्‌ । सेयं सुख्याता पुरां निदिष्टा साक्षादनुभूयमानतया मनोगोचरीकृता चिदा- 
त्मिका ज्ञानात्मिका चैतन्यस्वरूपा तन्मयभावापन्ना चेतनधर्मावच्छिल्ना चिदेवेत्याकारेण 
परिगृहीता संविदेव संविज्ञानमेव रसानुभवनिवृंतिरित्युच्यते। सा च विभावादि 
संबलनाद्‌ रसमयी ब्रह्मानन्दसविधर्सविन्मयचिदात्मिका वृत्तिः परिकीर्यते । संविदेव 
चिदेव च रसात्मिका निवेतिरिति भावः। क: 


तत्र॒ भावान्तरस्पर्शो जातुचिन्नेव युज्यते ¦ 
तन्मयो चित्त वृत्ति तां समास्थाय चितिस्थितिः ।॥ १८ ॥ 


तत्रेति । तत्र तन्मयतया रसानुभवकाङ़ रसाविष्टचेतसि भावान्तरस्पर्ोज्न्येषां 
भावानां .रौकिकसुखादीनां संसर्गं जातुचित्कदाचिदपि नैव युज्यते न युक्तियुक्त 
प्रसज्यते, भावान्तरस्पशं तन्मयतया तदनुभूतेरभावात्‌, विगाङ्तवेद्यान्तरेण रसास्वाद- 
सुखोदयाच्च । अतश्च तन्मयीं तदाकारां रसस्वरूपां तत्त्वापन्नां च चित्तवृत्ति चित्तस्य 
मनसो वृत्ति व्यावृत्ति स्थितिमवस्थां च तां सहदयसुप्रतीतां समास्थाय सम्यगासमन्ता- 
दाङम््याश्चिव्य चितिस्थितिर्चितेश्चेतनाया या स्थितिरवस्थानं सैव स्थितिस्तादहरसा- 
नुभूतिरित्यवसातव्यम्‌ । . 


अयं भावः-तत्र रसानुभवकारे भावान्तरस्पर्शाभावात्‌ तन्मयी. मनोवृत्तिरेव 
तावन्मात्रोपगता चितिस्थितिरेव रसानुभूतिरिप्युच्यते । ¦ 


चिदेवेति ` विदाकषारादविज्ेषात्तद्द्भवः । 
`  * यतस्तत्र न वैशिष्ट्यं साधारण्यातप्तिष्ठते ! १९ ॥। 
चिदेवेति निच्चैतन्य ्ञानमलण्डवोधरच सैव, एवकारेण चिदतिरिकताज्ञाना- 
देर्व्यवच्छेदो बोध्यः । इतीति प्रकारबोधकयर । तेन चिदेवेत्याकारेण चिदाकाराच्चेतन्य- 
स्वरूपात्‌ . -. पुनश्चाविरशेषात्सामान्यात्साघारणीकरणनियमात्तदुद्भवस्तस्योदभूतिरनु- 


१० रसतत्त्व-विमशंः 


सूतिरास्वादक््च भवतीति शेषः। अत्रोद्भवो नोत्यत्तिपरकः प्रसयुतानुभूतिरास्वाद- 
एवोद्भवस्तस्येति विज्ञेयस्‌ । चिदाकारतया चिदेवाविशेषाद्‌ रसानुभूतिरिति भावः 
यतश्च यस्माद्धेतोस्तत्र रसानुभूतौ रसास्वादस्थितौ साधारण्यात्‌ साधारणस्य भावः 
साधारण्यं तस्मात्‌ साधारणीकरणविधानात्‌ सहूदयसामान्यानुभवाच्चेत्यथ; । वशिष्टं 
कर्चिदपि विशेषधर्मो नामरूपक्रियादिरूपङ्च, किमपि वां विरिष्टगतं वैशिष्ट्यं न 
प्रतिष्ठते प्रतिष्ठो स्थिति वृत्ति वा नोपयाति, सवं वेशिष्टयं प्रविलीयते । साधारण्याद्‌ 
वैशिष्टथं बाधितं सन्न तत्र स्थितिमासादयतीति भावः । | 


अथवा चिद्विशेषेण भग्नावरणतां गतम्‌ । 
तञ्ज्ञानमिति सम्बोधस्तद्योगात्तदवस्थितिः । २० ॥। 


अथवेति । भथवेति विकल्पान्तरं प्रस्तौति, चिदिति चैतन्यविशेष्याकारेण 
तदनुभूतिराख्याता, सम्प्रति विकल्पान्तरेण चिदुविशेषणतया रत्याकारेण तदास्वाद- 
इति मतान्तरब्याख्यानस्‌ । वस्तुतस्तु विशेष्यविशेषणमावसम्बन्ध भास्वादबोधार्थको 
न तात्पर्येण प्रत्यवसेयः । क्वचिद्‌ विरोषणतया क्वचिच्च विशेष्यतया तदास्वादं एव 
तात्पर्येण पार्यान्तिकप्रतिष्ठानात्‌ । अतश्च चिदुविरोषेणापि भग्नावरणतां निरस्त 
समस्ताज्ञानजनिताच्छादनतां जगदज्ञानवुत्तिखूपतां च गतं प्राप्तं तज्ज्ञानं तस्य 
रसस्य ज्ञानमास्वादात्मकं चिद्द्गतं तत्प्रकारकं चैतन्यमिति तदाकारो यः सम्बोधः 
सम्यगृबुद्धिः साध्ववभानं तद्योगात्तादशसम्बोधसम्बन्धाच्च तदवरस्थितिस्तश्य रसस्याः 
नुभूत्यवस्थानं भवतीति शेषः। उभयत्रापि भग्नावरणलत्वं चिन्मयत्वं चावक््यकम्‌ । 
त चिद्विशेषणत्वेऽन्यत्र च॒ चिद्विशोष्यत्वे तदयोगात्तदबोध इत्यारयो 

६। | 


वस्तुतदिचदचिदभावभूयिष्ठा . रसनक्रिया । 
चिदात्मत्नाचिदात्मत्वाल्ल्ोकिकोऽलोकिको रसः ।॥ २१ ॥ 


वस्तुत इति । वस्तुतो वास्तवतः परमार्थतस्तत्त्वार्थतख्च, चिदचिद्‌भावभूयिष्ठा 
चिद्‌ ज्ञानमचिदज्ञानं तयोर्भावर्चिदचित्तवे तद्भूयिष्ठा तत्परचुरा तद्बहुा वा रसन- 
क्रिया रसास्वादवृत्तिराख्याता । चित्तवेन परमार्थता छोकोत्तरता ब्रह्मानन्दसहोदरता 
चाभ्युपेतव्या, भचित्त्वेन च विभावादिसम्बन्धनोधकताऽ्सदर्थता लौकिकता चाङ्गी- 
कार्या । तेन चिदात्मत्वाज्ज्ञानरूपत्वादलोकिको लोकोत्तरोऽचिदात्मत्वादज्ञानरूपष्वा- 
ल्लोकिको लोकानुगतो लोकोद्‌भवो वा रसो मन्तव्यः। भत्राज्ञानं रसाननुभवो न तु 
ज्ञानाभावो वोध्यः । | | 
अयं मावखौकिका विभावादयो रसालम्बनभूता नामरूपक्रियादिसंसगव- 
शाद्‌ यावन्न समूहाम्बनतयाऽऽस्वादपदवीमभ्युपगच्छन्ति तावदचिद्रूपा एव पर्यव्‌- 


^ 

तिष्ठन्त, प्राप्तेषु च तेषु तन्मयतेनानुभूयमानेषु रसास्वादस्थितिमखौकिकाः सम्पदयनतै- 
इति चिदचिदुभयरूपेण रसनक्रिया कल्पितेति भावः । 


लोकोत्तरत्वे चिद्रूपमचिद्रूपं तदन्यथा । 
अखण्डत्वेन तम्डावःसखण्डत्वेन च द्विधा ॥ २२॥ 


लोकोत्तरत्व इति । चिदचिदरूपतया तद्रेविध्यं कथमिति निदिर्यते--तस्य 
रसादेर्लोकोत्तरत्वे लोकादतिरिच्यमानत्वे छोकादूर्ध्वमुत्तीर्णत्वे च सति चिद्रूपं ज्ञानमयं 
चिन्मयं वा स्वरूपं पर्यवतिष्ठते, तदन्यथा तस्माल्लोकोत्तरत्वादन्यथाऽन्यभावे रौकि- 
कत्वे सति चाचिद्रूपमज्ञानमयमनुभवच्युतं रोकवेद्यमित्यथंः । तेनाखण्डत्वेन पूणत्वेना- 
खण्डशोऽनुभूयमानत्वेन च॒ तद्भावस्तस्य रसस्य भावः सत्ताऽवस्थानमधिगसो वा, च 
पुनः सखण्डत्वेन विभावादिखण्डरूपत्वेन खण्डशो ज्ञायमानत्वेन वा तदुभावस्तदवस्थिति- 


रिति द्विधा द्विप्रकारकस्तदबोधः प्य॑वसेयः । 


मयमभिप्रायः- खोकोत्तरत्वेन लखौकिकत्वेन च चिदचिदृरूपत्वमस्य रसस्य 
स्थितिः पुनस्चाखण्डतया सखण्डतया च दरेविध्यमाप्नोतीति तात्पर्यम्‌ । 


विभावाद्यनुयोगेन रसस्यास्य सखण्डता । 
रस्यमानतया योगाभावे (भाने) चाखण्डता मता ।॥ २२३॥। 


विभावादीति। विभावा विभाग्यमानपदार्थां आरम्बनरूपा उद्दीपनरूपाइचः, 
मआदिपदेनानुभावाः सञ्चारिणस्च, तेषामनुयोगेन अनुगतसम्बन्धेन यथा--विभावताव- 
च्छेदेनानुभावतावच्छेदेन सञ्चारितावच्छेदेन च पृथक्‌ पृथक्‌ संयोगेन चास्य रसस्यास्नाद- 
रूपस्यानन्दमयस्थापि सखण्डता खण्डरूपता खण्डो बोध्यमानता भवति, पुनश्च रस्य- 
मानतयाऽऽस्वाद्यमानतया रस्यमानरूपतया च योगाभावे तादृशसम्बन्धपरिहारे पृथक्‌ 
पृथक्‌ सम्बन्धाभावे सति, कि वा तादृशयोगस्याभानेऽप्रतीयमाने विभावादिसम्बन्ध- 
प्रतीत्यभावे चाखण्डता पूर्णता केवलं रसमयत्वेनापरिच्छिन्नरूपता तस्य मताऽभ्युपेता, 
भखण्डार्थबोधः सखण्डार्थबोधर्च रसादेर्छो किकत्वेनारौ किकत्वेन च पर्यवसातव्यः । 


निवेतिदिचतिराह्वादो रसावस्थेति तद्भिदाः । 
` रसात्मैव रसः पोक्तोऽनुभूतेशच भरुतेः स्मृतेः ।॥ २४ ॥ 


तिरवततिरिति। निःेषा वृतिं निःशेषावस्थानं वा निरतिरयस्थिति- 
रित्यर्थः । चितिश्चेतना च॑ तन्यं बोधो वा, आह्वादो हदुगतानन्दः सुखापपर्यायश्च, 
अपि च रसावस्था रसानुभूतिविशिष्टा मनोवृत्तिः, रस्यमानचेतःस्थितिर्चेति तद्‌- 
भिदास्तस्य रसस्यानुभवमभेदाः प्रतिपादिताः । पुनश्च रसः कीदुश इत्याकांक्षायां 

रसात्मेव रसः, रसरूप एव रसः, रस्यमानस्व हूपतयेव रसस्यानुभवातु तदतिरिक्ततया 
तद्बोधाभावाच्च यो रस्यमान आस्वाद्यमानोऽनुभूयमानो बा स्वात्मत्वेन स॒ एव रसः 
्रोक्तः। तत्र हेतुरुच्यते--अनुभूतेरनुभवात्‌ सचेतसाम्‌, भरुतेः श्रवणात्‌ श्रुतिवचनाद्‌ वा, 
स्मृतेः स्मरणाद्‌ बोधाद्‌ वा इत्थं हेतुत्रयेणापि “रसात्मेव रसः' इति रसस्य लक्षणं 
संगच्छते तस्य लक्षणान्तराप्रसक्तेः । 


सविकल्पोऽथवा तत्र निर्विकल्पो न युस्यते । 
तस्य नेयत्यमाधातुः यतोऽसौ तदहयात्मकः ॥ २५ ॥ 


सविकल्प इति । विकल्पो विशेषेण कल्पितः संस्काराधानेन योजितो नामजाति- 
क्रियारूपात्मको भावस्तेन सहितः सविकल्पो विशिष्टकल्पनोगम्मितः, अथवा पक्षान्तरेण 
निविकल्पो विरिष्टकल्पना राहित्येन नामरूपजात्यादिविरहेण केवलपिण्डाकारेण 
प्रतीतो निविरोषभावात्मकः, तादुशोभयात्मकोऽपि सविकल्पको निधिकल्पको वा 
भावस्तत्र रसादौ रसानुभवप्रत्यायने न युज्यते न युक्त्या तिष्ठतीति । सविकल्पकत्वे 
निर्वचनीयत्वापत्तेनिविकल्पकत्वे च तस्यानिर्वंचनीयत्वप्रसक्तेश्च । आसख्यैयानाख्येय- 
त्वोभयव्यतिरिक्तत्वेन तस्य रसादे्व्यंवस्थानादिति भावः। अतश्च तस्य॒ रसादेस्तदनु- 
भूतेवां नैयत्यं नियामकत्वं नियतस्थितिप्रत्यायकत्वं वाऽऽधातुं स्थिरीकतु सविकल्पा- 
निविकल्पो दयात्मकोऽपि भावो न पर्याप्नोति, यतर्चासौ रसादिस्तद्द्वयात्मकोऽवस्था- 
विशेषमादाय विकल्पात्मकोऽन्यत्र निविकल्पात्मकर्चेति भावः । 


इत्थमन्ये प्रकारा ये तदभाना्थं निरूपिताः । 
तेऽपि तत्र न युज्यन्ते नैकेकेन च तद्भवः ॥ २६ ॥ 


इत्थमिति । इत्थमुक्तप्रकारकनिदरशनामुरूपं यथा सविकल्पो निधिकल्पो वा 
मावो निरस्तोभपर्याप्ततया रसादौ तदनुमूतिप्रतीतौ वा तथैवान्येऽनुमानोपमानादिभ्रकारा 
विशेषा बोधोपायमूताः स्मृत्यादयो वा ये तदूमानार्थ रसादिप्रतीरय्थं तदास्वादबोधाय 
वा निरूपिता निरूपणविधया निदशितास्तत्तन्मतान्तरेषु तेऽपि सर्वेऽ्यनुमानादि- 
परकारास्तत्र रसादौ तदास्वादबोधे च न युज्यन्ते न युक्तिमर्हन्ति, तस्य सहदयहृदय- 
भरमाणकत्वेन तन्मात्रगोचरोक्रियमाणत्वात्‌ । यतरचैकेकेन केवलेनानुमानेनोपमानेन 
स्मरणेन प्रकारान्तरेण वा केनचित्तदभवो रसोद्गमो न भवतीति शेषः । 


किञ्च नानुमानिको नौपमानिको न स्मरणात्मको न चान्येन ` केनापि प्रकारेण ` 


तदात्मको वा रसादेरुद्धवः प्रत्युत संहदयास्वादगोचरीङृतो रसादिस्तन्मा्रवेदय ति 


हार्दोऽभिप्रायः। 


> 

सामग्रचेण समग्राणां भावानां समवस्थितौ \ 
अनुभूव्याधितं तावन्मात्रं तद्भानमुम्भितम्‌ ॥ २७ ॥। 


सामग्रथेणेति , सामग्रचेण समग्रतया न त्वांशिकरूपेण नापि कालादिव्यवधानेन 
न वार्धादिमागेन च समग्राणां सम्पूर्णानां सम्यगम्रे कृतानां वा भावानां विभावानुभावा- 
दीनां समृहालम्बनतयोदितानां समवस्थितौ समानावस्थाया सम्यगवस्थाने समसमुदि- 
तास्मसद्भावे च, अनुभूतिसाक्षिकमनुमवप्रमाणकं सहृदयानुमूतिरेव साक्षित्वेनास्म- 
प्रयक्षत्वेन गृह्यते यत्र तत्तादृशं तावन्मात्रमनुभवकालिकं न वा तपूव न च तदनन्तर 
मिति भावः। तद्भानं तस्य रसस्य प्रत्ययो मानसिकप्रत्यक्षः सहृदयाचुभूयमान- 
तदाह्वादल्पमुम्मितम्‌, कल्पितं स्मृतं प्रतीतं वेत्यथ । | 

तेनानुभवैकगम्यत्वं सहृदयैकवेद्यत्वं तावन्मातरस्थायित्वं समग्रभावसामग्री- 
संवलनत्वं च रसस्य लोकत्तरत्वं प्रह्याययतीति तात्पयं बोध्यम्‌ । 


वासना प्राक्तनी हेतुस्तथेदानीन्तनो च सा । 
तदुद्रकेण तस्थेषाऽनुभूतिस्ततक्षणात्सिका ॥ २८ ॥ 


` वासनेति । वसनं वासो हृदयस्थानं यस्थाः सा वासना भावना संस्कारर्पा 
बीजरूपेण संनिहिता वृत्तिमयी नानाभावानुरूपा च प्राक्तनी पूरवेजननायुगता नैकजनना- 
न्तरसङ्खता वा तथेदानीन्तनौ चैतञ्जन्मानुबन्धिनी, आजन्मन भा चावसानादायुषो 
विनिविष्टा तिष्ठति। सा च समुचितसमयानुगतसामग्रीसमवधानात्‌ समुदिता 
रत्युत्साहादिस्थाथिभावानुरूप्येण हेतुः साक्षात्कारणं तत्र रसादये भवतीति भावः। तेन 
तदद्रकेण तस्याः प्राक्तनेदानीन्तवसनोद्गमेन तस्य॒ रसस्येषा सहृदयगोचरोकृताऽनु- 
भूतिः प्रतीतिरास्वादात्मिकाऽऽह्वादरूपा वा ततक्षणाटिपिका रसानुभवकालमात्रपर्यव- 
सिता पयंवतिऽ्ठते । 

वासनैव सापि जन्मान्तरोदमभूता साम्प्रतिकजननोदगता सहुदयहूदयसन्निहिताऽ 
नुभवक्षणमात्रपरिकलिता रसास्वादे हेतुरूच्यते न तु किञ्चिदन्यदिति भावः 


भावको भावनोत्थानात्तद्‌भानं प्रतिपद्यते । 
सोऽपि तन्मयतामेति चिवृत्तिविनिवुत्तितः ॥ २९ ॥ 


भावक इति । भाव्यतेऽनेन भावयति यो वा स भावकः, भावानां कान्यगतानां 
लाकोदितानां वा भावयिता भावक इत्युच्यते । तस्मिन्‌ भावक एव भावनाया भाव्य- 
मानवृततर्वासनारूपायाः सूक्ष्मतया तन्मनः सन्तिहिताया्चोत्थानमुद्रेक उद्गमो विशेष- 
सामान्यभावादुद्वेरनं जायते । तस्मात्सामयिकोत्थानात्स भावकः सहुदयः तस्य 

रसस्याह्वादरूपस्य भानं प्रतीतिमनुभूति वा प्रतिपद्यते प्रतिपदाप्नोति प्रसथेति प्रत्यगा- 
सादयतीति भावः। ततश्च तादुशखोकोत्तरप्रत्यवभानमासा् मनसा गोचरीकरत्य च 
तन्मयतां तदृरूपतां रसाविष्टचेतोवृत्तिभ्रत्यन्तरोकृतात्मतां चेति गच्छति, सा च 
तन्मयता व्रिवृत्तिविनिवृत्तितो भावकभावनाभाग्यत्वरूपवृत्तित्रयपरिहारेण रसोऽहमित्या- 


कारेण च सम्पद्यते । 
सोऽहमित्येवमाकाराद्‌ रसोऽहमिति संस्मृतिः । 
्रह्यानन्दपरानन्दचिदात्मानन्दवुत्तिबत्‌ | ३० ॥ 


सोऽहमिति । सोऽहमिति तत्पदेन परात्मनो ग्रहणम्‌, अहुम्पदेन च जीवस्येति 
योऽयं जीवः स परात्मेव न ततः पुथग्‌भूत इति वेदान्तोपदिष्टश्रौतसिद्धान्तनिदिष्ट- 
बरह्याद्रेतवदित्य्थंः । इत्येवमाकारादित्येताद्‌ शानु भवसदृशाद्‌ यथा सोऽहं ब्रह्मास्मि 
तथेवेत्यथंः । रसोऽहं रस्यमानस्वरूपोऽहं प्रमाता साक्षादास्वाद एवेति संस्मृतिः सम्यग्‌ 
बोध; साक्षात्कारः तदाकारतया प्रतिपत्तिर्भंवतीति शेषः । अहं ब्रह्यास्मीतिवद्‌ रसोऽ- 
हमिति रसाकारतया ब्रह्यानन्दसहोदरत्वमस्य रसस्य प्रतिष्ठते, तत्साधर्म्यात्ततपवृततेश्चेति 
` भावः। तत्र ब्रह्मानन्दो ब्रह्मणः परमात्मन भानन्दो निरतिरायसुखमस्‌, परानन्दः परः 
परमोत्कृष्टोऽनिवंचनीयो निरञ्जनश्चानन्दः परमाह्वादः, किञ्च चिदानन्दः चिच्चैतन्यं 
चेतनो वा जीवो ज्ञानात्मा वा तदानन्दस्तत्सुखं सातिशयनिरतिशयनिविरिष्टं तदवत्ति- 
वत्तादुशव्यापारवदब्रह्मपरचिदानन्दवृत्तिमद्रसानुम्‌तिवृत्तिरितितात्पर्यमवधेयम्‌ । यादशो 
ब्रह्यानुभवस्ताद्शो रसानुभव इति भावः । 


अनिर्वाच्योऽनुभूतित्वे निर्वाच्यश्चात्महेतुतः । 
रसोऽय तेन॒ सम्प्रोक्तो ब्रह्यानन्दसहोदरः ॥ २१ ॥ 


मनिर्वाच्य इति । ब्रह्यानन्दसादुक्यमनुसन्धाय सहृदयेरनुभूयमानो रसोऽयं न 
तदृख्पः प्रत्युत तत्सहोदरः कथमित्याहु-त्रह्यानन्दः सर्वथाऽतिर्वचनीयः परं तत्प्रतीपो 
रसोऽयमनुभूतित्वे सहदयहूदयसाक्षात्कृत्वे प्रमातुरनरुभवगोचरत्वे चानिर्वाच्यो वाग- 
विषयो वक्तुमराक्यश्च तदानीं त्रिपुटील्येन रसाकारमात्रेण तन्मयीभावापन्नत्वात्‌ । 
अतश्चास्मिन्तशेऽस्य रसस्यानिर्वचनीयता सिद्धयति, -पुनश्चात्महेतुतोऽत्रात्मपदेन रसस्य 
ग्रहणम्‌, तद्धेतुविभावादिः तत्र विभावाः कारणान्यनुभावाः कार्याणि सच्चारिणः 
सहकारिण इत्येवं कार्यकारणसंयोगादयं रसो निर्वाच्य निर्व्तु शक्यो निःरोषेण स्वरूपा- 
भिधानेन लक्षणां इति मावः । तेन हेतुना निदिद्यमानो लक्ष्यमाणो वाऽयं रस्यमान- 
धर्मो रसो ब्रह्मानन्दस्य परात्मजनितनिविशेषसुलस्य सहोदरः समानकल्पः सद्राजन्मा 
वा सम्प्रोक्तः सम्यगाख्यातः । तेनानिर्वचनीयत्वं  निर्वचनीयत्वमित्युभयमस्य रसस्येति 
भावः । ` 

 सहोदरत्वं साम्यत्वं समानोऽनुभवो हयोः । 
परात्मरसयोः काचित्‌ स्थितिरेषा विलक्षणा ॥ ३२ ॥ 


सहोदरत्वमिति । सहोदरत्वं समानगभंत्वं सदुशोत्पत्तिखोतःस्थानत्वमिति तदेव 
साम्यत्वं सादुश्यलक्षणसमन्वयादुपचयंते तच्चेकमूकत्वेन संगच्छते, तत्र समानोऽनुभवो 
सदृशानुभूतिनिवृंतिलक्षणश्चिदाह्वादो द्योः समवत्तिनोः परात्मरसयोर्चिदात्मतद्विलिष्ट- 
व्यक्तीकृतरत्यात्मनोनिविरोषेण सविरोषेण च॒ गोचरीक्रियमाणयोस्तयोः काचित्‌ 
तद्विदेकवेद्यत्वेन विगक्तिवेद्यान्तरत्वेन तन्मयीभावानुविद्धत्वेन चैषा यथोक्तनिरङष्टा 
विलक्षणा वैलक्षण्येन ज्ञायमाना, अनिर्वचनीयत्वेन रोकोत्तरत्वेन च प्रतीयमाना 
स्थितिदंशाऽवस्था परात्मिका रसात्मिका चिन्मयी पर्यवस्थितिरस्तीति बोध्यम्‌ । 
विभावादिसमूहालम्बनात्मरत्यादिचिद्‌विशिष्टरसनावस्था नि्विरिष्टपरात्मचिन्मात् 
बोधावस्थेति दयोः परात्मरसयोः केवल विरोषणांशविशेषपर्यवसरायिनी न तु विरोष्यांश- 
भेदानुयोगिनीति बोध्यम्‌ । 


तादृशानुभवाद्‌ ब्रह्मानुभूतियुंक्तयोगिनाम्‌ । 
तदानन्दहुदुन्मेषाद्‌ युश्चानयुहूदामपि ॥ ३३ ॥ 


तादुशेति। तादुगोक्तसमाननिवंतिलक्षणानुभूतिवशाद्धेतोयुक्तयोगिनां वेद्यान्तर- 
संस्पर्शाशन्यस्वात्ममात्रपर्यवसितापरिमितयोगानुक्‌लसंवेदनविलक्षणाखौ किकात्मसवेदनशा- 
लिनां परमात्मभावितात्मनां महात्मनां ब्रह्मानुभूतिः परात्मचिन्मयानुभवारिमकाव- 
स्थितिरभंवतीति भावः। तथा च तदानन्दस्य तद्वदाह्लादस्य ब्रह्मानन्दसदुशानुभव- 
जन्य रसास्वादसुखस्य हृदुन्मेषाच्चित्तपरिस्फूतंस्तदाकारवचित्तवृत्तिविस्मृतेश्च युञ्जान 
सुहृदां खौकिकविभावादिसंवकितप्रत्यक्षादिप्रमाणताटस्थ्यावनोधशा्पिरिमितयोगानु- 
गतप्रतीतिविदां सुहृदां शोभनसवेदनसंवादिमानसानां सहृदयानामपि रसानुभूतिर्जायते 
निविचिकित्समिति तात्प्यमवसेयम्‌ । “पुण्यवन्तः प्रमिण्वन्ति योगिवद्रससन्ततिम्‌" 
इत्युक्तेः सहृदयानां योगिनाञ्च साम्यावस्थेति बोध्यम्‌ । | 


योगिवद्‌ रसनं चिद्भुपरिस्फतिः सचेतसाम्‌ । 
क्षणस्थायि स्वतोभावि व्यप्नोत्यात्मानमाव्मना ॥ ३४ ॥ 


योगिवदिति । योगिनो युक्तयुञ्जानभेदेन निविकल्पकसविकल्पकसमाधिमन्तो 
द्विविधाः परिकल्पिताः, तद्वदेव रसनमस्वादो ` ह्लादो रसोऽहमित्याकारकतादात्म्य- 
सुखावबोधश्च चिदुभूपरिस्पूतिश्चिज्जन्यहदुन्मेषरिचतेरानम्दप्रपत्तिः ` सचेतसां तद्विदां 
सवासनान। सहृदयानां भवतीति शेषः। तच्च ताद्‌ शमरोकिकं रसनं क्षणस्थायि क्षणं 

तिष्ठतीति रसास्वादसमकाल्तदवस्थानात्तदाकारचित्तवृत्तिरूपत्वात्तावन्मात्रतदुन्मेषा- 
दिति भावः अपि च स्वतोभावि स्वतः प्रामाण्यपर्यवसायित्वाद्‌ रस्यमानतया स्वत्वेन 
सम्भवनादिति तस्य स्वतोभावित्वं बोध्यम्‌ । तथाहि आत्मना रसात्मना स्वाकारेण 
तन्मयीभावेन चात्मानं रसात्मतादात्म्यास्प्रमातुः सचेतसो रसात्मत्वाद्‌ रसीभूतात्मानं 
रसात्मकं स्वरूपं व्याप्नोति परिव्याप्य तिष्ठति-“स्वाकारवदभिन्नत्वेनायमास्वाद्यते 
रसः'* इत्युक्तः । 


क्षणस्थायितया तत्र ब्रह्माकारानुभतितः। 
भेदः संकल्पते भयो ज्ञानभानविक्ञेषतः ।\ २५ ॥ 


क्षणस्थायीति । क्षणं रसास्वादसमकालं स्थायितया विद्यमानतया यावद्रसं 
तदाह्लादोपपत्तेस्तत्र रसने स्वादने ह्भादने वा ब्रह्माकारानुभूतितः परमात्मस्वरूप- 
साक्षाव्कारतो भूयो भूम्ना पर्यप्तिप्रकारकानुभवकृतवेशिष्टयेन भेदे विशेषः पार्थक्यं 
संकल्पते संकल्पितः स्मृतो मतो वा भवति-एकत्र तावन्मात्रसमयसमवस्थानादपरव् 
च निरवधिसमाधिसन्धानादिति बोध्यम्‌ । स च दयो रसनब्रह्मणो रनुभूतिजन्यो भेदो 
भूयोज्ञानादुभूयोभानाद्‌ वा विशेषात्‌ सम्पद्यते । तदुक्तं भूयोज्ञानभानविशेषतः--'“सल्यं 
ज्ञानमनन्तं ब्रह्म" इति श्रुदयुक्ते, “रसं ह्यं वायं. रुब्ध्वाऽऽनन्दी भवति” _ इति श्नुत्यन्त- 
रोक्तेर्च । एकत्र ॒सत्यज्ञानस्यानन्त्योक्तिरन्यत्र च॒ रसलन्धेस्तादात्म्यापत्तिरिति 
ताव्पयंमवसेयम्‌ । रसानुभूतिब्रह्यानुभूतेः सोपानमित्यपि बोध्यम्‌ । 


` तेन॒ ज्ानात्मकत्वेन श्रुत्युक्तः परमाथेतः । 
परात्मत्वमपि प्रोक्तं रसस्यास्याविरोधि तत्‌ ।॥ ३६ ॥ 


तेनेति । तेन पूवोक्तिन ज्ञानभान विशेषेण हेतुना ज्ञानात्मकत्वेन सत्यज्ञानानन्त- 
स्वरूपेण श्रुत्युक्ते: श्नुत्युक्तवचःप्रामाण्यात्परमाथंतस्तत्त्वार्थदुष्टधा विचार्यमाणे रसस्य 
रस्यमानस्वरूपस्यास्य परात्मत्वमपि नित्यशुद्धबुद्धज्ञानात्मपरमात्मरूपत्वमपि प्रोक्तं 
परकर्षेणाभिहितं शास्त्रकृद्भिरिति शोषः। अपिना सत्यपि पार्थक्ये ततस्तदपार्थगयं 
पर्यवसीयते ! यत्च भानस्यापि ज्ञानान्तर्वतित्वान्निविरषेण सिद्धयतीति बोध्यम्‌ । 
नित्यानित्योभयबोघवेलक्षण्येन तस्यानुभूतेरभ्युपगमादिति भावः । ततइच तस्य रसस्य 
प्रात्मस्वरूपस्य यदुक्तं परमात्मरूपत्वं तदविरोधि तन्न विरुद्धम्‌, ब्रह्यानन्दसहोदरस्य 


रसानन्दस्य. तद्रूपत्वा ङ्गीकारेऽप्यवि रोधात्‌, आहा्य॑भेदस्येव तत्र कल्पितत्वादिति 
भावः। ` 


ऋ 

तथात्वेऽप्यतथात्वेऽपि निर्वाच्यत्वं न॒ युज्यते । 
प्रमातत्वप्रमोषादि तन्सयाकारभानतः 1! २७ 1 


तथात्व इति । तथात्वे परात्मरूपत्वे स्वीकरते, अप्यतथात्वे तदितररसनमात्र- 
ह्वादात्मत्वे रत्यात्मपरिच्छिन्तेऽभ्युपेतेऽपि, भपिद्वयं क्रमबोधकम्‌ । उभयत्र स्थङे तत्र 
निर्वाच्यत्वं स्वशब्दाभिधेयत्वं श्युङ्कारादिरसपदेनाभिधानत्वं न॒ युज्यते युक्त्या 
संगच्छते- युक्तिङच स्वशब्दवाच्यत्वे तदास्वादाभावो विभावादिसत्तवे तदास्वाद इति । 
“रसस्तु स्वप्तेऽपि न वाच्य" इत्याचार्यमम्मटादिसम्मतिः। किञ्च प्रमातुत्वध्रमोषादि 
रसास्वादविस््रमाता यथार्थं रसतत्तववोद्धा तत्त्वप्रमोषात्तद्‌भावव्यपगमात्परिमुषितपरि- 
मितप्रमातुभावादिति भावः। हीति हेत्वर्थकम्‌ । अपि च तन्मयाकारभानतो रसाकारा- 
कारितचित्तवृत्तितो रसोऽहमित्याकारानुभवाद्‌ विगङ्तवेदयान्तरत्वाच्चेति हेतुद्येन 
तस्य निर्वाच्यत्वं निषिद्धं भवतीति बोध्यम्‌ । विभावादेस्तु न त्वमिति ब्रह्यावदनिर्वाच्य- 
त्वं नेति बोध्यम्‌ । - 


तन्मयीभावनेवेषा  भाव्यभावकयोगजा । 
रसावस्थेतिसंज्ञातः प्रसातुष्ववधीयते \ ३८ ॥ 


, तन्मयीति । तन्मयी रसनास्वादनाह्वादनिववृंतिसुखादिरूपा एषा यथानिरदिष्टा 
भावना भाग्यमानाकारा पुनः पुनरनुसन्धानात्मिका वासनापरपर्यायाऽनुभूत्याकारेण 
प्रतीयमाना भाग्यभावकयोगजा--भाग्यं रत्यादिकम्‌, भावकः सचेताः तदास्वादबोध- 
सामर्थ्यशाी सहृदयस्तयोर्योगः सम्बन्धो भाव्यत्वेन भावकत्वेन च संसगः, तज्जनिता 
रत्यादिसहकृतास्वादबोद्धसंयोगानुक्‌खवृत्तिमती रसावस्था तदास्वाददशा रसोऽह- 

मिव्याकाराकारितिति संज्ञातो नाम्ना प्रमातृषु तद्यथार्थतत्त्वज्ञातुषु मवधीयते पयंवस्था- 
प्यते सावधि कल्प्यते तस्यास्ततसमावधिकल्वादुपन्यस्यत इत्यमिप्रायः। तेन 
तन्मयीभावना भाव्यभावकयोगजनिता प्रमातुगता रसावस्थेति संज्ञां रमते । वस्तुतस्तु 
भायं भावको भावना रसावस्थेति मिथो नानाग्यपदेशभाक्‌ समहारम्बनत्वेन 
रसास्वादनिविशेषेण पर्यवसीयत इति बोध्यम्‌ । 


भानात्तज्ज्ानमासाद्य व्यपदेशो रसस्य यः । 
तत्र॒ तस्य पृथग्‌भावादिन्द्रियाथेघ्रयोजनम्‌ ॥ ३९ ॥ 


 . भानादिति। भानमनुभूतिलक्षणं रसास्वादक्षणमात्रस्थायि सहदयेकसंवेचं 
तन्मयीभवनमित्युच्यते। तादृशतद्भानादनन्तरं स्वस्थितिबोधे जाते रसावस्थातः 
परमातुत्वेनावस्थाने ज्ञानमासाद्य अहुमस्मीत्याकारकमधिगम्य रसस्यास्वादजीवातो 


३ 


१८ रसतत्तव-विमर्शाः 


रस्यमानस्वरूपस्य यो व्यपदेशो व्यवहार उपचा रोऽभिधाननिर्देशो वा लोकोपयोगाय 
राखस्थितिस्थापनाय च भवतीति शेषः। 


तत्र ताद्राव्यपदेशे तस्य रत्यादिभावात्मकस्य रसस्य पुथगूभावात्पाथक्येन 
ज्ञायमानत्वात्‌ रत्यादिसम्बन्धानुविधायित्वेन रसशब्देन बोध्यमानत्वाच्च, इद्द्रियाथं- 


प्रयोजनम्‌, रसनश्रवणादीन्द्रियाणां षपदार्थोच्चारणश्चरवणात्मकफङं सिद्धयतीति रोषः । 


भानात्मत्वेन रसोऽहमित्याकारकतन्मयी भावे तद्व्यपदेशाभावः, रसत्वेन पार्थक्या- 
भावात्‌ रत्यादिसम्बन्धप्रहाणाच्च । भानान्ते रसत्वज्ञानावस्थायां पृथक्त्वेन तद्बोध 
चेन्द्रिया्थंस्चिकषीत्तदथंप्रयोजनं प्रतिपन्नं भवतीति गृढाशयः । | 


भानज्ञानदयोद्भूतध्रमाणप्रमितिस्म॒तिः । 
भावकान्तनिविष्टोद्यद्रसोद्बोधस्थ कारणम्‌ ॥ ४० ॥ 


भानेति । भानं तन्मयीभवनं रसानुभवात्मकं ज्ञानं रसत्वव्यपदेशात्मकं तद्दरये- 
तोद्भूतं भानज्ञानोभयजनितं यत्प्रमाणं यथाथंबोधकरणं रसमयानुभवसंविस्साक्षिकं 
तज्जन्यप्रमितिस्तत्वभ्रपत्तर्याथाथ्यंरूपा तस्याः स्मृतिः स्मर्यमाणस्वभावा तद्विद्बो- 
धात्मिका, सेयमेव स्मृतिर्भानज्ञानप्रमाणद्वयप्रतिपन्ना कर्तृरूपा भावकानां सचेतसां 
रसास्वादममं विदामन्तर्मानसे निविष्टस्य वासनात्मतया स्थितस्योद्यद्‌ रसोद्बोधस्य 
सामग्रीवलात्समुदीयमानरस्यमानस्वरूपास्वादानु भवस्य कारणं हैतुर्भवतीति लेषः। 


मयमाशयः- भानात्मकसहुरयानुमवप्रामाण्येन रव्यादिस्थायिज्ञानप्रामाण्येन च 
यथाथवोघात्मिका स्मृतिरेव सहदयहदयनिष्ठरत्यादिस्थायिव्यक्तीकृतरसोन्मेषनिधिशेष- 
रत्यायकत्वेन तत्कारणं परिकल्पते, तेन तत्र सहदयविद्रदुमयप्रामाण्यमवगन्तव्यम्‌ । 


स्म॒तिरेषा रसावस्था चानयोर्तेकरूपता । 
हेतुहेुमतर्योगात्तद्धेतोस्तत्सम-इूवः ।॥ ४१ ॥ 


स्मृतीति । स्मृतिः स्मर्यमाणरूपा पूर्वदृष्टविभावादिज्ञानजन्यस्मरणात्मिका, 
सावस्था रस्थमानाकारस्वसंवेदनस्वरूपा स्वाभिन्नाखण्डचिदाह्वादमयी च, अनयोः 
स्मृतिरसावस्थयोरेकरूपताऽभिन्नाकारता न भवतीति शेषः । द्योः सुतरां भेदस्येष्यमाण- 
त्वादिति । प्व्युतानयोरहतुहेतुमतोर्योगः, स्मृतिहेत्‌ रसावस्था च हेतुमत्कार्यावस्थितिः, 
स्मृतिनिष्ठेतुजन्या तादृशकार्यख्पा रसावेशदशेति बोध्यम्‌ । तद्ूयोगात्कार्यकारण- 
सम्बन्धात्‌ तद्धेतौः विभावादिस्मरणात्मककारणात्‌ तत्समुद्धवस्तस्या रावस्थायाः 
२ उत्पत्तिः कार्यरूपा परिणतिः सहदयेरनुभूयमाना रसास्वादसम्भूतिः 
सम्पद्यते । 


4 


~ 


र॑सतस्व-विमर्शः १९ 


विभावादेः स्मृते रसानुभूतेः कारणताया भअभ्युपगमान्न तयोरेकरूपत्वमिति 
तात्पर्यार्थः । 


पवज्ञातस्थ संदृष्टर्मानसी स्मृतिरुच्यते । 
तत्क्षणोदभूत आह्वादश्चमत्कारात्मको रसः ॥ ४२॥ 


ूर्वज्ञातस्येति । केयं स्मृतिः कङ्च रसस्तयोविशेषो निदिर्यते-पूर्वज्ञातस्य 
प्रथमदृष्टपदार्थाववोधस्य --'इदमेतदिति तदर्थाभासितप्रत्ययस्येव्यर्थः । संद्ष्टिःसत्य- 
वसरे पुनः सम्यग्दर्शनम्‌, साऽपि तादृशी भूयः संदृष्ट्मानसी मनसि जायमाना स्मृति- 
रुच्यते स्मर्यमाणस्वरूपा प्रत्यवगम्यते, अपि च - ततक्षणोद्‌ भूतो रसानुभवसमकाल- 
सज्ञातर्चमत्कारात्मकदिचदानन्दाकार आह्लाद आस्वादापरपर्यायो रोकोत्तरसुखानु- 
भूतिप्रत्ययश्च रसो ब्रह्यानन्दसहोदरो रस्यमानस्वरूप इत्युच्यते । 


अत्रेदमवधेयम्‌ ूर्वज्ञातविभावादिवस्तुनो भूयोदर्शनात्मिकायाः स्सुतेरहेतुतवं 
केवलं रत्यादिस्थायिनोधपर्यवसाय्यैव पर्यवतिष्ठते न त्वाह्वादात्मनि रसे तत्प्रसरस्तस्य 
समूहाकम्बनात्मतया स्वतः प्रामाण्येन संवेद्यमानत्वादिति बोध्यम्‌ । 


येन येन च शब्देन संज्ञया बाऽभिधीयते। 
तस्य॒ तस्य च वैफल्यं रसानुभवसंविदि ॥ ४३ ॥ 


येनेति । येन येन च शब्देन यथा यथा निविष्टेन रसपदेन श्ङ्गारादिपदेन 
वा संज्ञया तदभिधानात्मकद्रव्येण वा येन केनचिद्‌ल्मेण वाऽभिधीयतेऽभिधया वृत्या 
प्रतिपा्ते--'रसोऽयमिति', रसोऽनुभूयते' “गृङ्कारादिरयं विलसतीत्याचमिधानं 
क्रियते तस्य तस्य सर्वस्य तादृशशब्दात्मसंज्ञामिधानस्य च रसानुभवसंविदि रस्यमाना- 
कारमानससाक्षात्कतारात्मकचिदाह्लादबोधे वैफल्यं नै रथ॑क्यमनुपयोगित्वमनुपादेयत्वं वा 


भवतीति शेषः । 


यतश्च रसादिष्युद्धा रादिसंज्ञारब्दमात्रोपादाने रसानुभवसंविदभावात्तदनु- 
पादाने केवरेविभावादिभिरभिन्यज्यमानैस्तादुशसंविदो जायमानत्वाच्च तत्र तद्वेफल्यं 
बोध्यम्‌ । $ 


इदं तत्वमिदं॒तत्वमित्याकारेण केवलम्‌ । 
निर्देशमात्रमेवास्थ स्वरूपाख्यानवत्मंनि ॥! ४४ ॥! 


इदमिति । इदमिति पुरो निदिश्यमानम्‌, जक्षणीयतावच्छेदकतया प्रतिपाद्यमानं 
तत्तवं रसत्वावच्छिन्नम्‌, तच्च रसपदेन श्णुद्कारादिपदेन च दविध्येनामिधीयमान- 


२० रसततत्व-विमशंः 


मिदमिदमिति द्विरुक्तिर्बेध्या । ताद्रातत्तत्वप्रकारकाकारेण रशब्दाभिधानसंज्ञारूपेण 
केवरं तदनुभृतिव्यतिरिक्तमस्य रसस्य निदेशमात्रं संकेतमात्रमनेन शब्देनानया 
संज्ञया वा तदर्थबोधो भवत्वित्याकारः केवलः संकेत एव गृह्यते न तु तदाह्लादोऽनुभूयत 
इत्यायः । । 

ननु तादुलाभिधानस्य वेफल्यात्‌ कि तदावहश्यकत्वमित्युच्यते--स्वरूपाख्यान- 
वर्त्मनि तदावश्यकत्वात्‌ तदभिधानं युज्यते । स्वं रसतत्त्वं रूप्यते लक्ष्यत इति स्वरूपम्‌, 
लक्षणापरपर्यायम्‌, तदाख्यानं निर्व चनं तस्य वत्म॑नि मागे शास्त्रविहिते पथि तदभि- 
धानमावशयकमिति भावः । 


रस॒ इत्यथंसंबादे विसंवादो विदां हदि) 
तदानन्दानुभूतो स्यात्तदात्मेव तदात्मकः ॥ ४५ ॥ 


रस इति । रस्यत आस्वाद्यत इति रस इत्यर्थसंवादे तदथंबोधानुक्लशब्दाभि- 
धाने रसत्वविरिष्टाथंसज्ञोपादाने वा विदां रसममवेदिनां सहृदयानां हृदि मनसि 
विसंवादो वैरस्यापादकस्तदास्वादविरहाद्‌ भवतीति शेषः। न केवलं रसशब्दस्य तदर्थ 
मात्रस्य वा ज्ञानेन ( श्रवणेन ) सचेतसः सन्तुष्यन्ति--ऋते तन्मयाह्वादानुभवादिति 
भावः। अथ च तदानन्दानुभूतौ साक्षात्तद्रूपसुखानुभवे तदात्मैव तस्य ( रसस्य ) 
भात्माऽऽनन्दमय एव तदात्मक भआनन्दलक्षणः स्याद्‌ भवेन्न लक्षणान्तरमिति बोध्यम्‌ । 


मानन्दात्मेव रस॒ भनन्दात्मकस्तदानन्दानुमूतौ सहदयान हृदि संविभासते न 
चानन्देतरल्लक्षणं किमपि संगच्छते तत्रेति तात्पर्यमवसेयम्‌ । 


साऽपि नेवाविनाभावात्तत्सस्वे तद्ध बात्मिका । 
साधारण्यादभिग्यक्तिः केषाश्चित्क्वापि जायते ।॥ ४६ ॥। 


सेति । सेत्यनेन पूरवप्रकरान्ता रसानुभूतिर्ग्रह्या, भपीत्यानन्तर्यर्थकम्‌ । अविना- 
भावा व्याप्तनान्तरीयकल्वम्‌ । तत्सत्वे तत्सत्त्वं तदभावे तदभाव इत्यन्वयव्यतिरेकाभ्यां 
सा व्याः पर्यवसीयते । भपि च सा रसानुभूतिरानन्दमात्रपरिच्छिन्ता अविना- 
भावाद्‌ व्यापतस्तत्सत्त्वे ( हेतुसत्त्वे ) तदुभवात्मिका कारयोत्पित्तिरूपा नैव भवतीति शेषः। 
एवकारेणान्ययोगव्यवच्छेदात्मको दृढनिषेधो बोध्यः । रत्यादिस्थायिमात्रकार्योलत्तौ 
विभावादिहैतनां पर्यवसानात्‌, मानन्दात्मिकायां रसानुभतौ तेषां व्यभिचारदर्शनाच्चेति 
जेयम ततङ्च साधारण्ात्साधारणीकरणव्यापारात्‌ सामान्याच्निविशेषाच्च केषाञ्चिद्‌- 
वासनावतां सचेतसां तदूविदां क्वापि कस्मिरिचतक्षणे वेचान्तरशान्ये काले साऽभिव्यक्ति- 
रभिन्यञ्जनया प्रतिपत्तिर्जायते सम्पद्यते । तादुश्यभिव्यक्तिरेव रसानुभूतिरिति भावः। 


५५. ,¶ स्त 

 ज्प्निस्मृत्यादिवुत्तीनां गोचरत्वाप्रकाशनात्‌ । 
स्वतो भावादियं काचित्करिया लोकोत्तरा मता। ४७ ॥ 


जपतीति । ज्प्तिर्ञाप्यमानलक्षणा ज्ञानविषया वृत्तिः, अनेन ( दीपादिना ) इदं 
घटादिवस्तु ज्ञाप्यते बोध्यते ज्ञान विषयीक्रियते वेव्येवंरूपा बोध्या । स्मृतिश्च स्मयमाण- 
लक्षणा पूर्व॑ज्ञातस्य पृनर्दर्शने बुद्धौ तदेवेदमितिस्मरणात्मिका ज्ञानविषयकवृच्यन्तरत- 
योपादेयेति वोध्यम्‌ । आदिपदेन कृतिधृत्यादिग्रहणम्‌ । एवमादीनां वृत्तीनां बुद्धिव्यापार- 
स्वरूपाणां गोचरत्वाप्रकाशनाद्‌ गोचरत्वेन विषयत्वेन ज्ञानेन्द्रियसाध्यत्वेन चा- 
प्रकाशनादनभिव्यञ्जनादप्रतोते सस्वादसुखानुभूतित्वेन मानसप्रत्यक्नाभावाच्चेत्यर्थः । 
भपि च स्वतोभावास्स्वेतरनैरपेकष्येण सम्भवात्‌ स्वतः प्रमाण्यवेदयत्वाच्चेयं रसानुभूतिः 
काचिद्‌ वागगोचरा सहृदयेकसंवेद्या लोकोत्तरा लोकात्सामान्यजगत उत्तरवातिनी 
सहुदयजनानुवतिनी च मता स्वोकृताऽऽलङ्काखिं राचार्यरिति भावः । 


वासना प्राक्तनो पुष्टा तथेदानीन्तनी द्यी । 
येषामासेदुषो चान्तस्तेषां तद्वेतवेदुषी ॥ ४८ ॥ 


वापनेति । वासना, भावना, सस्कारः, स्थायितयाऽन्तःकरणे विद्यमानो भाव- 
विशेषः । सा च प्राक्तनी पूर्वजन्मोपात्ता, पुष्टा पृष्टिमधिगता सुदृढा प्रबलप्रत्ययोप- 
रूढा स्टित्युपोद्‌बल्नशीला, तथा तद्टदेवान्यूना इदानीन्तनो एतज्जन्मोद्गता द्वयी 
सम्भूय समुदिता न तु तथोरन्यतरा, उभयोः समुदितत्वेनेव तत्र हेतुत्वादिति मावः। 
भन्यतरस्या मपर््ाप्तत्वादित्यवधेयम्‌ । तादुशप्राक्तनेदानोन्तनवासनाद्रयस्य सत्वे 
सहुदयत्वसम्प्रतिपत्तिर्भवतोत्यपि बोध्यम्‌ । इत्थमेतादशी वासनाद्रयी येषां सचेतसामासे- 
दुषो चान्तःसन्निविष्टाऽन्तःकरणे स्थाधित्वेन निष्ठिता भवतोति शेषः। तेषां पूर्वा- 
दयतनपुण्यशाक्िनां प्रमातुणां काग्यवेदुष्यवेदिनां सहृदयानां तद्वेतुवेदषी रसबाधनेपुणी 
रसानुभूतिवेपदिचती रसतत््वाधिगमानुभवोभयज्ञानयोग्यताशालिकशकमस्तोति 
भवतीति.वेति शेषेण पूरणीयम्‌ । 


सवं भावास्तथा सर्वा वुत्तथः काव्यसद्खताः । 
रसालम्बनतां यान्ति विभावादिसम्‌हिताः ॥ ४९ ॥ 


सवं इति । सर्वे यावन्तो द्रयमाना येन केनापोन्दरियेण ज्ञायमाना सकलप्रमाण- 
वेया भूतवर्तमानभविष्यदत्विताश्च भावाः पदार्था जातिगुणक्रिप्रादरनव्यात्मक्राः, तथा 
तद्वदेव सर्वाः समग्रात्तत्तदखिरभावविषयानुकरूला वृत्तयो व्यापाराः क्रियारूपाः काग्य- 
सङ्धताः कविकर्मवर्णनानुकूखन्यापृतिसम्बन्धनिबद्धा यदि भवेयुस्तदा विभावादिसम्‌- 


२९ रसंतत्त्व-विमशंः 
हिता विभावानुभावनग्यभिचारिसमृहतयोदिता रसालम्बनतां रसाश्रयतां तद्विभावतां 
वा यान्ति तत्त्वेन प्रतिभान्ति । 


अयमारायः- रोके यानि कारणकार्यसहुकारीणि निगदन्ते तान्येव काव्ये 


विभावनादिविशिष्टक्रियया विभावानुमावव्यभिचारिरूपेण परिणमन्ति, तत्समूहालम्बन- 
तवा रसाश्रयतां ( रसमयताम्‌ ) प्रतिपद्यन्ते “तदात्मैव तदात्मकः" इति पूर्वोक्तैः । 


समूहालम्बनात्माभऽ्यं काव्यात्मा सात्विको रसः । 
चिदानन्दस्वरूपेणास्वादमात्रप्रमात्मकः ॥ ५० ॥ 


समूहालम्बनात्मेति । समूहस्य विभावादेरालम्बनमाश्रय भत्मा स्वरूपं यस्य 
ताद्य, अथवा समूह्‌ एवाछम्बनमाश्रयो यस्यात्मा लक्षणमित्याकरकोऽयमास्वा्माना- 
नन्दमयो विगदिततरेयान्तरः, काव्यात्मा कविवर्णनाव्यापारस्य गद्यपद्यात्मकस्य कवि- 
कर्मणः कान्यस्यात्मा जीवातुर्जीवनाधायको लोकोत्तरः सात्विकः सत्वो कादास्वाद- 
विषयीक्रियमाणत्वाद्‌ रजस्तमोभ्यामस्पष्टे मानसे प्रतीयमानात्वाच्च सात्त्विकः सत्त्व- 
गुणोद्‌भवो रसः, चिदानन्दस्वरूपेण चिच्चैतन्यं तदानन्दस्तन्मयाह्लादस्तदरूपेण चेतना- 
तमकनिवृतिमयाकारेणास्वादमाव्र्च्वंणासमकाङ्कसंवेदयतवात्तावन्भावसत्ताक्चासौ 
भ्मात्मको यथार्थानुमवप्रमितः, सहृदयैः साक्षान्मानसप्र त्यीन्रियमाणत्वात्‌, स्वतः 
परमाणवेद्यत्वात्‌,श्ुतिप्रतिपा्त्वाच्च तत्परमात्वमसंदिगधं सिद्धयतीति भावः। 

तेन॒ समूहालम्बनात्मत्वविरिष्टकाव्यात्मत्वविरि ष्टसत्वोद्रिक्तचिदानन्दाकारा- 
स्वादेकप्रमाविषयत्वं रसत्वमिति लक्षणं पर्यवस्यतीति बो ध्यम्‌ । 


र्वाचायंविचाय॑माणसरणिश्रेणीक्तात्मोदिता- 
भिप्रायप्रतिविम्बितं मतमिदं व्यक्तीकृतं यन्मया । 
वत्याकारितक्ारिकोद्गतपथोषिष्ं तदेतत्सुधी- 
साहित्यागमममंवित्सुमनसः पश्यन्तु तुष्यन्तु च ।॥ ५१ ॥ 


रसपुत्रोद्गतान्‌ वादान्‌ दरमुत्सृज्य केवलम्‌ । 
स्वरूपास्वादनिष्पत्तिप्रकारोऽत्र प्रदश्शितः ॥ ५२॥ 

कि काम्यं तत्स्वरूपं च किमिति जिज्ञासायां किमपि स्वोपज्ञभानं निरूपयितु- 
म॒च्यते- 


कविकमंतया ख्यातं काण्यं यत्‌ कवुधातुजम्‌ । 
तत्स्वरूपमथेकान्तं काव्यत्वमिति सुस्थिरम्‌ ॥ १ ॥ 


काव्यत्वे तत्र॒ शब्दाथगुणालङ्कारवृत्तयः । 
ओचित्यरीतिवक्रोक्तिदोषाभावादिसंस्थितिः । २॥ 


भथ कवृधातोनिष्पन्नस्य काव्यशब्दस्य कविकर्मत्वेन ख्यातेः कविनिष्ठकतुता- 
निरूपितकाग्यनिष्ठकर्मत्वावच्छिन्नत्वं कान्प्रत्वमिति तल्लक्षणं सङ्खच्छते। तस्य 
काव्यस्य स्वत्वनिरूपकमेकान्तमनव्यभिचारि काभ्यत्वावच्छिन्नं स्वरूपं सवंसम्मतं 
सुस्थिरीभवतीति तत्र॒चेतसिमिन्‌ काव्यत्वे कविकर्मत्वलक्षणे सौस्थेर्यमापन्ने पुनरत्र 
राब्दार्थो वाच्यवाचकौ गुणा माधुर्यादयोऽल धारा अनुप्रासोपमादयो वृत्तय उपनाग- 
रकाद्या ओौचित्यमुचितभावो रीतयो वेदर्भीप्रिभुतयो वक्रोक्तिः सविदोषभङ्खोभणितिः 
दोषाभावश्च्युतसंस्छृत्यादिदोष राहित्यमादिपदेनान्यानि ध्वन्यादिकाव्यत्वोत्कर्षाधाय- 
कानि तत्त्वानि संस्थिति सभ्यगवस्थानमश्नुवते, एषां शब्दार्थगुणाकङ्कारादीनां 
तद्धरममतप्रोपका रकत्वेना ङ्गीकृतत्वात्तस्य ( काम्यस्य ) धमित्वेनोपका्यत्वादङ्काज्खी- 
भावेन व्यवस्थानाच्च। 


रारोरत्वेन शब्दार्थो गुणालङ्कृत्यनन्यथा । 
काणत्वा्यतथाभावाददोषत्वमुरीकृतम्‌ ॥। २॥ 


ओचित्यरीतिवत्याया उपरस्कतं च सङ्खताः । 
रसात्मत्वेन काव्यत्वे तद्धेतौ तस्स्वरूपता ॥ ४ ॥ 


"शब्दार्थौ सहितौ कान्यम्‌" --11भामहः।। का० सू०१, १६ 


. “(काव्यशब्दोऽथं गुणालङ्कारसंस्कृतयोः शब्द थयोवतते ' । वामनः १.९ ॥ 
““शब्दा्थों कान्यम्‌" ।।रुद्रटः-का० २, १॥ 
. अदोषौ सगुणौ सालद्खारौ च शब्दाथा काग्यम्‌ । हेमचन्द्रः ६॥ 

नु “तददोषौ शब्दार्थो सगुणावनलङ्कती पूनः क्वापि ` इत्यादि प्राचामा- 
चार्याणां मतानुरोधाद्‌ तिशिष्टशब्दाथभियनिष्ठस्वरूपवेशिष्टयेनैव काव्यत्वं लक्षणा- 
नुगतमित्यस्याङ्गीकत्तुमुचितत्वादिति चेन्न, तस्य “रसो वे सः रसं ह्येवायं 
लब्ध्वाऽऽनन्दी भवतीति शरुत्युक्तवचनप्रामाण्यादरसात्मतया ` तदङ्कित्वेन चाङ्कोकृत- 
त्वेन राब्दाथंगुणालङ्कारादीनामङ्खत्वेन च तत्वेन तदेकान्तस्वरूपनिवचनस्या- 
सम्भवात्तदङ्खत्वापत्तश्च । रन्दार्था शरीरम्‌, गुणाः शौर्यादिवत्‌, अलङ्काराः कटकादि- 
वदनन्यथा याथार्थ्येन शरी र^वगुणत्वाल ्कारत्वादिधर्मानुसारेण तत्र धमिणि काब्येऽ- 
ङ्गत्वेनान्वेतुमुपयुज्यते, न॒ तु तत्वेन ( काव्यत्वेन ) निरूप्यन्ते । तस्माद्‌ रसत्वे 
रसात्मकत्वे वा कान्य्रत्वमिति शरुद्यक्तलक्षणलक्षितकाग्यहैतुत्वेन तस्य काव्यस्य 
स्वरूपत्वमविनाभावसम्बन्ध्यनुबन्धि प्रतितिष्ठतीति । 


शब्देऽप्यर्थेऽपि पाथक्यदेक्याद्‌ वा काव्यता मता । 
उपचारतया सास्तु न॒ तत्र परमा्थता।॥५॥ 


शरीरेऽप्युपचारत्वाद्‌ यथाऽऽत्मत्वनिदशेनम्‌ । 
तथा शब्दाथयोनिष्ठं काव्यत्वमुपचयंते ॥। ६ ॥। 


रमणीया्ग्रतिपादकः राव्दः काव्यमिति. रब्दमात्रनिष्ठकाग्यत्ववादिनां 
पण्डितराजप्रमृतीनां मतमनुसृत्य शब्दे अपिद्रय काव्यत्वसमुच्चायकत्वेन राब्दार्थयोः 
भरकारोभूतम्‌, तेन॒ अथंविरिष्टे शब्दे, राब्दविजञष्यक्ेऽयं चेति पार्थक्यात्‌, 
शन्दभराघान्येनार्थप्राधान्येन च तयोः ( शब्दार्थयोः ) एक्याच्छन्दाथोभियप्राधान्येन 
वा काग्यता रशाब्दार्थद्यनिष्ठकाग्यत्वाभिधायिनां श्रोमन्मम्मटादीनां सम्मता 
च प्रतिपादिता । सा राव्दमातरे शव्दार्थोभयगता च काव्यता पाथंक्यापार्थक्थेनाङ्गीकृता 
उपचारतयोपचसितारोपितधर्मतया तत्र काव्यतोपतिष्ठते, न तु परमार्थतस्तत्त्वार्थं- 
सार्थक्यात्‌ रसात्मभावेन पर्यवस्यतीति बोध्यम्‌ । | 


यथा हि शरीरे््युपचरितवर्मत्ेनात्मस्वन्यवहारः, यथा वाजन्येष्वङ्कभूतेषु 
मनञादिषु तत््वप्रष्यापनम्‌, तथैव शब्दार्थनिष्ठं काभ्यत्वमुपचयते, तदारोपात्तद्‌ 
व्यवद्धियत इति तदप्यविरोधि काग्यत्ववो धोपयिकवुद्िवेशद्ायेति नोक्तशन्दमात्र- 
शब्दाथोभियगतकाव्यत्वलक्षणछृतां प्राचामाचार्याणां सिद्धान्तक्षतिरिति समास्थेयम्‌। 


यद्‌ ब्रह्मानन्दसोदयंसामरस्याद्‌ रसात्मता । 
कव्यस्य प्रथिता तत्र विभावादिनिबन्धनम्‌ ।॥ ७ ॥। 
=-= 
५. “ शब्दार्थो निर्दोषौ सगुणौ प्रायः सालङ्कारौ च काव्यम्‌ ।' ॥ वाग्भटः । ४ । 


६. “ गरणालङ्कारसहितौ शब्दाथौ दोषवजितौ" (काव्यम्‌)-विङ्वनाथः ॥ 
७, शब्दार्था वपुरस्य तत्र विवि्धरात्माऽभ्यधायि ध्वनिः ॥ विदयाधरः ॥ 

आनन्दत्वेन तद्रूपो भावत्वेन च सोदरः । 
लोकिकालोकिकत्वेनोभयत्वं तद्रसात्मतः ॥ ८ ॥ 


यद्धि यस्माद्धेतोर््रह्यणोऽनिर्वंचनीयरूपाचिन्त्यचिदात्मस्वरूपस्य भ्रुदयुक्तमहा- 
वाक्योदितस्य निषिध्यमाननिखिललशक्षणालक्षितस्य सत्वेनानुभूतिमात्रगम्यचिदंश- 
निरूपितयक्किञ्चिन्मात्रतदाकारप्रकारस्य परात्पतरस्येदन्त्वेन निदिश्यमानस्य 
चास्य परमात्मन आनन्दात्मकस्य सतः सोदयंसामरस्यात्सादुश्यव्यपदेश विशेषादेव 
रसात्मता रस्यमानस्वरूपमात्रपरिच्छिन्नस्यानन्दा ह्लाद तिर्वृतिजीवातुसुखादिनाना- 
पदप्रतिपाद्यमानस्य परमाथंभूतस्य परिमुषितपरिमितप्रमातुभावानुभूतिमात्रवेदयस्य 
विगकतवेद्यान्तरचिदनन्तसुखास्पदस्य विभावादिसमूहालम्बनत्वेन समुदितस्वभावा- 
नुभाव्यभानस्य चर्वंणेकसरवंस्वस्वादरूपगोचरीक्रियमाणस्य सहूदयजनमनःप्रतिष्ठित- 
स्यास्यरसस्यात्मता स्वरूपता लक्ष्यतावच्छेदकतया काव्यस्य कविकर्मधर्मानुबन्धिनः 
प्रथिता प्रथमानतया प्रसिद्धि गता पर्यवतिष्ठते! तत्र॒ तादुशोक्तरसात्मत्वे 
विभावादिनिबन्धनम्‌ -““विभावानुभावन्यभिचारिसंयोगाद्‌ रसनिष्पत्तिः इति भरत- 
सूत्रोक्तानूसारं विभावाद्यप्रहाणं हेतुरिति ज्ञेयम्‌ । अतश्चानन्दत्वेनाह्बादरूपतया 
तद्रूपो ब्रह्मयाकारो रसः, “आनन्दो वे ब्रह्म" इति श्रुत्युक्तः । भावत्वेन विभावसन्वार्या- 
दिभावभूयिष्ठत्वेन तत्समूहालम्बनात्मतयाऽनुभूतिगम्यत्वेन च सहोदरो ब्रह्मानन्दस्य 
सादुरयस्वरूपः पर्यवतिष्ठते, तथाते च लोकिकत्वेनोभयथा तस्य कान्यस्यात्मभूतस्य 
रसस्य काव्यत्वेन स्वरूपावस्थानं निर्वक्तुमुपयुज्यते । 


यल्प्राधान्येन तद्रूपं जायते कविकर्मणा । 
तेन॒ तद्व्यपदेशः स्याच्छब्दा्थोभियनिष्ठितः ।॥ ९ ॥ 
राढ्दः स्फोटात्मको नित्यस्तदर्थोऽनित्य उच्यते । 
नित्यानित्यतया काव्ये तद्दयापत्तिरिष्यते ।। १० ॥ 
“'प्राधान्येन ग्यपदेशा भवन्ति इति न्यायेन यस्य शब्दस्यार्थस्य शब्दाथं- 
योरलङ्का रादेर्वा प्राधान्येन वर्णनानिरूपणप्रधानभावेन तद्रूपं तस्य काव्यस्य 


रूपमवस्थानं लक्षणं कविकर्मणा कविकर्तृतानिरूपितकमंत्वानुरूपप्रकारेण जायते, 
तेन ““शब्दभ्रधानं काव्यम्‌,* “जर्थप्रधानं कान्यम्‌, “लङ्का रप्रधानं काव्यम्‌" 





८. “वाक्यं रसात्मकं काव्यम्‌" ( विश्वनाथः--सा० द० १ परि°) 
९. रमणीयाथभ्रतिपादकः शब्दः काग्यम्‌ ( पण्ड राजः र° गं० ) 
१०. शब्दार्थाविव सम्पृक्तौ" ॥ कालिदासः-र० वं० १॥ 
(४ 

“ध्वनिप्रधानं काव्यम्‌” इत्यादि नैकविधः तद्व्यपदेशः काव्यस्य व्यवहारः शब्दा 
थोभियनिष्ठितः चब्दगतोऽ्थगतस्तदभयगतश्च स्यात्सम्भवितुमहंति । 


किञ्च यदि “शब्द एव काव्यम्‌ आहोस्विदथं एव कान्यम्‌ कि वा शब्दार्थयोः 
काव्यम्‌, चेत्यादितल्टक्षणे एकान्तेन स्वीक्रियमाणे वर्णपदवाक्याद्यष्टविधः स्पफुटद्थं- 
प्रत्यायकः स्फोटात्मकः शब्दो ग्याकरणनयस्मृत्या नित्यः, तस््रतिपाद्यो षटपदादि- 


रूपोऽ्थश्चानित्य इत्युच्यते, तदत्र॒तल्लक्षणस्य काव्यस्य शब्दार्थगतत्वेन नित्यत्व- 


मनित्यत्वं तदभयत्वं वेत्थापत्तिरिष्यते--इष्टानिष्टापत्तिरुज्जुम्भते काव्यत्वतदात्मत्व- 
लक्षणकोटाविति तद्भयनि रामेन रसात्मत्वविरिष्टं कविकम॑त्वरूपं काव्यमित्येव तस्य- 
स्वरूपं कव्यभिन्चकर्म॑धर्मात्मकस्य कान्यस्य सङ्धच्छते । 

ननु "रसस्तु स्वप्तेऽपि न वाच्य' इत्युक्ते तन्नाम्ना तदुक्तिदाषावहेति चेत्तदा 
माऽस्तु तदभिधानं कान्यलक्षणघटकम्‌, काव्यात्मत्वेनेव॒ तदुपादानस्य सौकर्यात्‌ 
““तदात्मत्ववििष्टं तत्त्वमिति वक्तुं सुवचत्वाच्च । यदि वा केवलः शब्दः केवलोऽर्थो 
वा न काव्यलक्षगघटकोभूतः समुपात्तः, प्रत्युत निरदुष्टसगुणाल ङा रसंसगंविरिष्टस्त- 
थात्वेन प्रतिपन्नस्तेन तस्य स्फोटात्मकत्वे नित्यत्वप्रसक्तिर्थरूपत्वेना नित्यत्वप्रसक्तिरनेति 
चेन्न, अथापि तस्य स्फोटात्मकत्वं दुर्वारम्‌, अथंरूपत्वेऽनित्यत्वमप्यनिवायंमिति 
नित्यत्वानित्यत्वेन यौगपद्येन शब्दार्थनिष्ठकान्यलक्षणमाक्रान्तं भवतीति शङ्धुा कुलिश- 
कीलायिता तिष्ठतीति। 


स्वयस्भूकविरेकोऽसो परिभूय मनीषया । 
काव्यमातनुते किञ्चिद्‌ लोकोत्तरमनुत्तमम्‌ ! ११॥ 


तदालोकवशाल्लोके कविकमं प्रशस्यते । 
तद्‌वत्तत्लक्षणं तस्मात्काव्यत्वस्य प्रमापकम्‌ 1! १२॥। 


“स॒पयंगाच्छक्रमकायमव्रणमस्ताविरं शुद्धमपापविद्धम्‌, कविर्मनीषी परिभूः 
स्वयम्भूर्याथातथ्यतोऽर्थान्‌ व्यदधाच्छाद्वतीभ्यः समाभ्यः” इतीशावास्योपनिषदुक्तः 
मन्त्रवर्णानु रोधात्‌ स्वयम्भवनशोलः प्रातिभप्रकारप्रशस्तात्मप्रमावभास्वरो मनसः 
हीरिता मनीषी भूतवतं मानभविष्यदुद्रष्टा स्वीयप्रज्ञया नवनवोन्मेषशाकलिन्या प्रतिभया 
परितः समन्ताद्‌ भूत्वा परिव्याप्य लोकोत्तरवर्णनानेपुण्येनासौ जगद्विश्चुत एकोऽ 
दवितोयसंख्यावान्‌ कविः क्रान्तदर्शी सवंदक्‌, किमपि लोकोत्तरं चमत्कारजनकमनुत्तम- 
मुत्तमोत्तमच्च काव्यं स्वकर्तृताविशिष्टं कर्मातरुते प्रसारयति, स च कविः साक्षात्पर- 
मात्पप्रकाशध्रभवः प्रतिष्ठते, तदस्य काग्यमपि ताद्‌शमेव प्रकषत्करष्टं सम्पद्यते, तेन 


११. “शब्दार्थो सत्कविरिव दयं विद्वानपेक्षते" माघः द्वि° स० ॥ 
१२. “शारीरं ताव दिष्टा्थग्यवच्छिन्ना पदावली" दण्डी-का० द० ॥ 


= ~ व | 
॥ ` 

केनचिदेकदेशीयेन लक्षणेन तल्लक्षयितुमशक्यमेव स्यादिति यावन्ति तल्लक्षणानि 
कृतानि तानि सर्वाण्यपि मतमेदभिन्नानि नेकमल्येनाभ्युपेतानि प्रतीयन्ते । ततश्च 
कविकर्तुककर्मतया स्वात्मविशिष्टतया लोकोत्तरवणनपरतया च काव्यत्वमभ्युपेतव्यम- 
रेषलक्षणलक्षितमित्याकूतं बोध्यम्‌ । | 


ताद्शस्वयम्भूकवित्वप्रतिभानं ्रकरष्टप्रभावभाविताखिकलोकस्य. कवेः परात्म- 
शाकिन य आत्मोक्तः काब्यप्रतिभायास्तद्वशात्तदनुयोधात्तत्कविकर्मं काव्यं लोके 
प्रशस्यते सर्वलक्षणाजृष्टं सर्वतोभावेन निर्दुष्टञ्चेति तव प्रशस्यते प्रशस्तिभाजनतां 
्राप्नोति। अपि च॒ तस्मादुक्तहेतोः सत्त्वात्‌ तद्वदेव यादृगेष कविस्तादुगस्य 
तदुक्तलक्षणं कविकर्मतानुरूपस्वरूपभाक्‌ काव्यत्वभ्रमापक तल्छृतरोकोत्तरकाग्यत्व- 
यथार्थबोधकं भवतीति । यादुश्षः कविस्तादुशं काव्यमित्यथ द्यम्‌ । तत्र काव्यत्व- 
सामान्यं शब्दार्थानिष्ठं शब्दमात्रनिष्ठं वा गुणारङ्कारादिविरिष्टं तदेकदेशीयलक्षणा- 
क्रान्तं परमार्थतो न काव्यत्वसमग्रस्वरूपप्रत्यायकं पर्यवस्यतीति बोध्यम्‌ । 


यदेक लक्षणं परोक्तं काव्यत्वे तच्च युज्यते \ 
तद्विरुढधेतरोक्तेश्च प्रत्येकं नाभिसम्मतम्‌ ॥ १३॥ ` 


यथोक्तन्यायतो याबल्लक्षणोच्चय उम्भितः । | 
तावदरूपतयोपात्तं  लक्ष्यमक्षतमुच्चितम्‌ !\ १४ ॥\ 


काव्यत्वमुहिर्य कृतमेकमपि यल्लक्षणं लक्षणकृतां तदेकान्ततया कान्यत्वे न 
न युज्यते, युक्हयन्तरेण तस्य निरस्तत्वात्‌ तत्‌ सर्वव्यापकं न पययंवतिष्ठते । 
तदुक्तस्यैकतरस्य लक्षणस्य विरुदधेतरलक्षणोक्तेः परस्परोपमद॑नादुभयानवस्थानाच्च 
प्रत्येकं लक्षणं नाभिपम्मतं नाभितः सर्वलक्ष णविधायिनां सम्मत्या काव्यस्य लक्ष्यताव- 


च्छेदकतया ग्राह्य भवतीति । 


अतश्च यथोक्तन्यायतो ''यसप्राधाच्यं तेन व्यपदेशः प्राधान्येन व्यपदेशा 
भवन्ति इति शब्दप्राधान्ये शब्दनिष्ठत्वमर्थप्राधान्ये तद्गतत्वमेवमन्यप्राधान्ये 
तदन्तरितत्त्वं कान्प्स्याङ्खोकार्यमिति तात्पयं प्यंवस्यति । ततश्च थावाँल्लक्षणो- 
चचयस्तत्तत्काव्यलक्षणक्ृतामुम्मितः कल्पितस्तावतः समग्रस्य रूपतया प्रकारभेदेन 
निरूपणविदोषतयोपात्तं॑तत्तदेकदेशीयलक्षणतया परिकल्पितं रक्ष्यं काव्यमन्षतं 


निर्ुष्टमुच्चितमुच्चीयमानं प्रत्येतव्यमिति 1 





१३. “काव्यस्यात्मा ध्वनिः" ॥ आनन्दवधेनः ॥ धव ° ॥ 
१४. “शब्दाथौ शरीरम्‌ संस्कृतं मुखम्‌" इत्यपि राजशेखरः ॥ 

विधायकं निषिध्यान्यल्लक्षणानामवबस्थितिः । 
लक्ष्यमेकं त॒ ॒निरदष्टं लक्ष्यत्वान्नोभयात्मकम्‌ ।॥ १५ ॥ 


लक्ष्यत्वे लक्षणाक्रान्तिः कियदंशेऽभिजायते । 
इत्येतद्द्षणं तत्र॒ लक्ष्ये नैव प्रसज्यते ॥ १६ ॥ 


विध्युपयोग्येकं विधेयं वस्तु विधाय विधिना निदिश्य॒विधेयतावच्छंदक- 
कोटौ निवेदय चान्यद विध्यतिरिक्तं ॒ततत्वानवच्छित्नं निषिध्याविधेयतया निरस्य 
निषेधतावच्छेदकतया प्रतिक्षिप्य च लक्षणानां खक्ष्यमाणवस्तुस्वरूपनिरूपकाणां 
लक्ष्यलक्षकभावनिवद्धानां लक्ष्यतावच्छेदकत्वेन व्यवस्थापितानामग्याप्त्यति- 
व्याप्त्यसम्भवादिदोषत्रयराहित्येन यथायथं प्रतिपादितानां स्वरूपतयाऽऽख्याता- 
नाञ्चावस्थितिरवस्थानं सर्वत्र दश्यते । तत्र यावन्ति दूषणानि वादिप्रतिवादिदत्तानि 
सम्भवन्ति तानि तत्रेव लक्षणेषु युज्यन्ते लक्ष्यन्तु स्वस्मिन्‌ स्वंथा निर्दुष्टं लक्ष्यत्वेन 
तदेकं निर्दिष्टं तिष्ठति, तस्य खक्ष्यत्वादेव गोच रीक्रियामाणत्वात्‌ । अपि च 
नैकविधलक्षणलक्षितस्यापि तस्येकत्वेन क्ष्यत्वेन चात्ममात्रपरिच्छिन्नस्वरूपतया 
विद्यमानत्वात्‌ तल्लक्ष्यं नोभयात्मकं विधिनिषेधोभयस्वरूपम्‌, विधित्वनिषेधत्वोभयस्य 
लक्षणमाव्र एव प्रवत्तत्वाल्लक्ष्यस्य तदुभयासंसृष्टत्वाच्च । 

मतएव रक्ष्यत्वे सत्येव लक्षणाक्रान्तिस्तत्सम्बन्धनिबन्धनतया कियदंशे 
लक्ष्यस्य कियन्तमंशममिन्याप्य प्रभवति कियन्तमंरमपोह्य व्यभिचरदृरूपतयाऽभि 
जायत इत्येतल्लक्षणाक्रान्त्यनाक्रान्तिप्रकारकं दूषणमव्याप्त्या्मिधानं सत्तत्र॒ क्षये 
स्वात्ममात्रपर्यवसन्ने नैव प्रसज्यते प्रसक्तिमभिप्रतीति लक्षणस्य वान्यापकत्वं न तु 


लक्ष्यस्येति तात्पर्यमवसीयते । 
स्वरूपासिद्धिदोषत्वात्लक्षणे व्यभिचारिता । 
सिद्धलक्ष्यं स्वतः सम्यक्‌ यत्किश्चिल्लक्षयेदिदम्‌ । १७ 
यदि पूर्णतया तस्य लक्षणीयत्वमुन्चयेत्‌ । 
तदेकं स्मिन्‌ स्थिते तस्मिन्‌ तदन्यन्च प्रकल्पयेत्‌ \\१८॥ 
स्वं वस्तुतत्त्वं रूप्यत इति. स्वरूपं लक्षणं लक्ष्यलक्ष्यकसम्बन्धात्मकं स्वत एव 
द्विष्ठतया नैकनिष्ठत्वाद्‌ वस्तुतत्त्वमात्रगतत्वाभावेन पूणतस्तल्निरूपयितुमराक्यतया 
१५. “शब्दार्थौ सहितौ वक्रकविव्यापारशाछिनि ।. 
बन्धे व्यवस्थितौ काय्यं तद्‌विदाह्वादकारिणि ।' ॥ कुन्तकः ॥ 
१६. ओौवित्यं रससिद्धस्य स्थिरं काव्यस्य जीवितम्‌" ॥ क्षेमेन्द्रः, मौ° ॥ 
इत्येवमादीनि बहुविधानि काव्यलक्षणानि तंत्र तत्रोक्तानि ॥ 





~ 


कौव्यस्वरूपविमरः २९ 


स्वरूपासिद्धिदोषग्रस्तत्वाच्च लक्षणेषु व्यमिचारिता व्यभिचरितधमिता प्रसक्ता । 
तादुराग्यभिचरितलक्षणं यक्किञ्चिन्मात्रमंशतश्च स्वतः सम्यक्‌ सिद्धलक्ष्यं सर्वलक्षणः 
समन्वयान्वितं लक्षयतोपात्तस्वात्मरूपं लक्षयेट्लक्षणविषयीकर्तुमर्हुदिति । 


यदि वा पूर्णतया सामग्रयेण वस्तुस्वभावसर्वस्वसमुपस्थापकत्वेन वा तस्य 
लक्ष्यस्य लक्षयितुमृदटिष्टस्य पदार्थस्य काव्यादेलक्षणीयत्वं लक्षणीयतापादकत्वं लक्षण- 
करणयोग्यत्वश्चो्नयेदुन्नेतुं कल्पनया विधातुमिच्छेत्तदा तस्मिन्नेकसिमिन्‌ लक्षणे 
स्थिते ततो लक्षणादन्यल्लक्षणं न प्रकल्पयेदवधारयेत्प्रकृष्टतया प्रदयिद्‌ वा 
करिचदन्यो लक्षणकारः। स्वेतरसक्षणनिरसनचिकीर्षयेव लक्षणान्तरस्य प्रकल्पितः 
त्वाल्लक्षणानामेव दोष इत्यास्थेयम्‌ 1 | 


लक्षणानहँतायां तु लक्ष्यमित्यप्यनहंकम्‌ । 
लक्ष्यलक्ष कसम्बन्धाट्लक्ष्यत्वमिति युज्यते 11 १९ ॥ 
सामान्येन विशेषेण चेतत्लक्ष्यव्यवस्थितिः । 
लक्षणाक्रान्तलक्ष्यत्वं तामसाथेक्यमुह्यते ॥ २० ॥ 


ननु सक्षणस्यानर्हुतायां लक्षयग्यापक्रत्वेन तस्परवृ्ययोग्यतायां सत्यां लक्षयं 
लक्षयितुमृरिष्टमिति यद्‌ वस्तु तदप्यनर्हुकमयोग्यं लक्षणानाक्रान्तत्वादिति वक्तुं 
यक्तम्‌ । यतश्च लक्ष्यलक्षकसम्बन्धानुविधानादेव क्ष्यत्वमिति तद्रूपावगमनं 
कतु" युज्यते! रक्ष्यमात्रस्य लक्षणलक्षणीयत्वात्‌ तद्विना तथात्वेनाज्ञातत्वाच्च । 
सामाग्येन सम्बन्धेन विशेषेण वा योगेन चैतस्य लक्ष्यस्य व्यवस्थितिक्षणाधीनेव 
शस्त्रेषु सम्भवति, तदभावाच्च तदव्यवस्थानात्‌ । यतश्च लक्षणाक्रान्तत्वेनव क्षयस्य 
लक्ष्यत्वनामसार्थक्यमुह्यते कल्प्यते तक्यंते वा--'“लक्षणलक्षितं खक्ष्यमिति सिद्धान्तस्य 
सवं सम्मतत्वादिति चेत्‌ सत्यम्‌ । | 


लक्ष्यत्वे लक्षणस्योक्तिः कामं स्यात्पारिभाषिको । 
लक्षणानहेता तत्र॒ पूर्णाभिग्यक्त्यभावतः ॥ २१॥ 


स्वप्रकाशमनायासं वस्तु तस्वमनाविलम्‌ । 
लक्षणात्तस्य निर्देशः पारिशेष्याल्लिबायते २२11 


लक्ष्यत्वे सति लक्षणस्योक्तिः प्रसक्तिर्वा कामं पारिभाषिकी परिभाषामात्र- ` 
सम्बद्धा स्यान्नाम, किन्तु तत्र॒ वस्तुनि पूर्णामिन्यक्त्यभावात्‌ तस्य समग्रतया 
प्रकाशनाशक्यत्वाच्च लक्षणानर्हृतोक्ता, लक्षकत्वसम्बन्धमात्रयोतकत्वाल्लक्षणमुप- 
युज्यते। न तु लक्ष्यस्य पूर्णाभिब्यक्िसामर्थ्यसंवक्तत्वादिति भावः। यतो हि 


३० काव्यस्वरूपविमरशंः 


वस्तुततत्वमनाविकं परमार्थतो निदुष्टं सत्त्वेन चानायासं लक्षणमन्तरा स्वप्रकाशं 
स्वतः घकाशमानं स्वभावपरिज्ञेयं भवति, तेन कस्माच्चिदपि लक्षणात्तस्य लक्ष्यस्य 
निर्देशः संकेतः पारिशेष्यात्परिशेषभावतः सामग्रयेण नेति तच्िवार्यते। 
तस्यांरात एव॒ तत्सकेते शक्तत्वान्न तत्लक्ष्यं पूण॑मुन्मीरयितु लक्षणं शक्नोतीति 
तात्परयम्‌ । 


तद्ल्लक्ष्यमिदं काव्यं स्वत्वेनेव परिस्फुरत्‌ 1 
लक्षणेलंल्लितं स्वेस्तत्तदंशावभासकम्‌ ॥ २३ ॥ 


काव्यत्वं कविकर्म॑त्वे रसात्मत्वविशेषितम्‌ । 
लक्ष्यत्वस्वार्थसार्थक्यात्स्वत एव भकाहते 1! २४ ॥ 


यथोक्तलक्ष्यलक्षकसम्बन्धोपात्तलक्षणानुसारं तद्देव लक्ष्यमालक्ष्य समग्रतया 
लक्षणानहत्वे लक्षममिदं काव्यमपि स्वत्वेन काव्यत्वेनेव परिस्फुरत्‌ परिस्फूसिमुप- 
गच्छत्‌ प्रतिभानप्रतीतिपथमवतरत््ज्ञाप्रकाशमासादयच्च सर्वर्छ्षणे्क्ष्यतोपस्थापन- 
परकंक्षणत्वधर्मवद्धिः सद्धिकक्ितं लक्षणविपयीकृतं सदेतत्तत्तदंशावभासकं तस्य 
तस्यास्य यावल्लक्षणं रक्ष्यमाणस्यावभासक बोधकं प्रत्यायकं वा भवत्ति। न तु 
सर्वाशमात्रस्य । सर्वाशस्य लक्षणालक्षणीयत्वात्‌ । अतश्च कविकर्मत्वे कविकर्मतया 
निरूपितत्वे रसात्मत्वविशेषितं रसात्मत्वविशेषतोपरिुष्टं काव्यत्वं स्वत्वस्य 
लक्ष्यत्वस्य स्वाथसाथक्यात्‌ स्वनिष्ठरसात्मत्वविरिष्टकान्य त्वफलवत्त्वात्‌ स्वत- 
एवान्ययोगनव्यवच्छेदेन निरपेक्षं काग्यत्वमात्रपरिच्छिन्नं प्रकाडते गोचरीभवति 
` सहृदयहृदयानुभूतिसक्ष्यलक्ष्यीकारेण प्रकाशेन साक्षात्कारपदवीमारोहतीति भावः। 


तेरथक्यं न॒ विज्ञेयं लक्षणानां पृथग्विधौ । 
यतो वस्तुगतज्ञाने तत्साह्यं प्रतिपद्यते ॥ २५ ॥ 


किञ्च नेतावता पृथग्विधौ रक्षयव्यतिरिक्तविधानानुसन्धाने सति लक्षणानां 
मान्यतमप्राचीनाचार्यवर्यजृतानां लक्ष्यानुरोधेन व्यवस्थापितानां तेषां समेषां 
नेर्थक्यं पूर्णलक्ष्यलक्षणानरहुतवाद्‌ वैयर्थ्य विज्ञेयम्‌, सर्वाणि लक्षणानि लक्ष्यच्युतानि 
निरर्थकानीति न बोद्धव्यम्‌ ।  यतश्च॒वस्तुगतज्ञाने भब्रह्मनिखिलवस्तुमात्र 
मधिगतप्रवोधे तत्साह्य तेषां लक्षणानां ` साहाय्यमुपकारकत्वं प्रतिपद्यते 
प्रतिपदमासाद्यते यावदुवस्तुपरात्मतादात्म्यसमवाप्निमिति ` लक्षणकृतां न 
लक्षणकरणवेयय्यंमितिदिगनुसन्धीयते ॥ ` = ~ 


^ ॥1 क कि । 

काव्ये धमंधमिभावविमशंः 


कान्पार्थदक्ेनकृते कवये स्वयम्भ्‌- 
भृमात्मने परिभुवे च मनीषिणे च। 
भूयो रसीभवदलोकिकधमंधमि- 
भावानुभावितहृदे सहदे नमोऽस्तु ॥ 
धर्मस्य धर्मिणइचेवं तद्भावस्य व्यवस्थितिः । 
काव्यसाहित्यघंसर्गात्कीद्शीति विमुर्यते ॥\ 
अथ कोऽयं धर्मधरसिभावः काव्यगतः सलक्षणप्रयोजनं प्रतिपिपादयिषितः काब्य- 
तत्तवविदामभिमतः प्रतितिष्ठतीति निरूपयितुमेतदुच्यते-- | 
करान्तद्ष्टेः कवेः सृष्टेः कमंस्वे काव्यता मता । 
धर्मर्धप्ितथा तत्र॒ विज्ञेषा विनिवेशिताः ॥ १ ॥ 
ऋन्तति। कान्तं पर्यन्तं वस्तुतत्त्वान्तं तदन्तनिष्ठरमणीयार्थजातमात्र पयति 
योऽसौ क्रान्तदुष्टिः कविस्तस्य सृष्टिः काव्यात्मिका, तत्कर्म॑त्वे तत्कतुत्वनिरूपित- 
कर्मत्वावच्छिन्ते तत्वे काग्यता मता निविचिकिस्समरोषसम्मत्या स्वीकरुता, तत्र विप्रति- 
पत्युलयापनासम्भवात्‌ । तत्र॒ काव्यत्वविशिष्ट कविकर्मत्वावच्छिन्ते काव्ये धर्मतया 
धर्मितया च तदु भयनिरूपितत्वेन संसर्गेण विशेषा वैरिष्टयाधायका स्वेतरभेदका विनिः 
वशिता विन्यासविरोषेण कल्पिताः सन्ति, धर्मघमिभावसंसर्गजन्यवेशिष्टयेन तेषां 
प्रतिपत्तेः सुक रत्वादिति । 
काम्यं धर्मितयोन्नोतं विषश्च गुणादयः! 
धर्मत्वेन निवेश्यन्ते तद्वैशिष्टयप्रकत्पने \\ २ ॥ 
` काग्यमिति । मपि च कविकर्मत्वेनाख्यातम्‌। रसात्मकं काव्यमेव . घभितया- 
-धूर्मित्वभावापन्चतया स्वाभितसकर्धर्माश्रयतयोल्लीतमुत्चीय प्रकल्प्य पर्यवस्थापितस्‌, 
तस्यैव प्राधान्येन कविप्रतिभानसंरम्भगोचरीक्रियमाणत्वात्कर्मतयोपादानाच्च 1 पुश्च 


३२ काव्ये धर्मधमिभावविसर्शंः 


तस्य काव्यस्य वेरिष्टयप्रकल्पने उत्तममध्यमत्वादितत्तदनेकभेदप्रयुक्तमाहात्म्यप्रख्यापने 
गुणादयो माधूर्याद्यलङ्काररीतिवृत्तिप्रमृतयो विशेषा भिन्नस्वरूपास्तत्तल्लक्षण- 
लक्षिताश्च धारणाथधायमाणार्थोभयसाथक्येन निवेश्यन्ते धरमित्वरूपकाग्यसन्निवेश- 
मापाचन्ते रसात्सकस्याद्कखिनः काव्यस्य ज्धभूतत्वेन तेषां धमंतयोपात्तत्वात्‌, “ये रस- 
स्याद्किनो धर्माः" इत्याचा्यमम्मरोक्तंरच । 


वशिष्टं तस्य॒ तद्धमेख्यातिमाध्ित्य तिष्ठति । 
तेन नेकविधा भेगः काव्यस्य परिकल्पिताः ।॥ ३ ॥ 


वेशिष्टयमिति। वैशिष्ट्यं विशषणताधायकं गुणालङ्कारायुपवृ दितं तस्य 
काव्यस्य तद्धर्मख्याति काव्यतिष्ठमाधुर्यादिधरमप्रसिद्धिमाध्रित्याधारीकरत्य तत्तत्प्राधा- 
न्येन तत्त द्वेशिष्टयप्रकल्पनेन तिष्ठति, तत्र॒ तत्र काव्येष्वित्यमिप्रायः। तेन तादुश- 
वेशिष्टयप्रयोजकेन हेतुना कान्यस्य नेकविधा नानाप्रकारका भेदा भिद्यमानस्वरूपा 
परिकल्पिताः पारिशेष्यात्कवेः कल्पनया निरूपिताः प्रतीयन्ते, तद्वहिष्ट्येन तदा- 
ख्यानादिति भावः । 


धमंप्राधान्यतो भेदे धमिप्राधान्यमिष्यते 
तयोरेकत्र साम्येन साहित्यं सहभावतः ॥ ४ ॥ 


धर्मेति । धर्मां गुणादयः पूर्वोक्ता यत्र प्राधान्यं भजन्ते, तत्र ततप्राधान्येन हेतुना 
मेदे भिन्तभावे धमिणः काव्यस्य प्राधान्यं काव्यत्वसामान्यपिक्षयाऽङ्खीक्रियते-धमंनिष्ठ- 
प्राधान्यनिरूपितधमिनिष्टप्राधान्यस्येष्यमाणत्वात्‌ । भपि च तयोधंर्मधमिणोरेकत्र 
काव्यत्वावच्छिन्ते साम्येन समप्राधान्येन सह॒भावतः समानसत्ताकत्वेन ( स्थितौ ) 
साहित्यं काव्यात्मकं सम्पद्यते, सहितयोर्धमंधमिरूपिणोः शब्दा्थंयोस्तदवस्थानात्‌ 
ूर्वाचार्यक्ृततल्लक्षणानुगमाच्चेति । 


धमेधमिगतः सोऽयं संसगः सरसीकृतः । 
काव्धसाहित्यरूपत्वे लोकोत्तरतयोम्मभितः ॥ ५ ।। 


धर्मेति । किच्च सोऽयं पूर्वोक्तो धर्मगतो गुणादिव्यङ्खवार्थनिष्ठो धर्मिगतो 
व्यञ्चकशब्दानुगृहीतश्च सरसीकृतः स्वारस्येन रसीभावापन्तनो रसात्मत्वप्रतिष्ठामधि 
गतश्च काग्यरूपत्वे साहित्यखूपत्वे वा द्रयोरभिन्नाथंकत्वेन काव्याभिन्नसाहित्यलक्षणत्वे 
व्यवस्थापिते लोकोत्तरतया रोकातिशयिताह्लादजनकत्वेनोम्मितः कल्पितः, तस्यानन्द- 
. मात्रस्य परिस्फ़र्तेस्तदितरलोकादतिरिच्यमानत्वादिति भावः । 

धारणाभ्युदयश्रेयश्रोदनाद्यविलात्मनः । 
काव्यभिन्नस्य शास्ोक्तधमेस्याप्यत्र सङ्खतिः।॥ £ ॥ 
धारणेति । "धारणाद्धमं उच्यते", 'यतोऽभ्युदयनिःश्रेयससिद्धिः स धर्मः, चोदनाः 
लक्षणोऽ्थो धर्मः इत्यादिस्मृत्यादिधर्मशास्लोक्ताखिात्मनः सर्वलक्षणस्य धर्मस्य 


कर्तव्यतयोपदिष्टस्य पुरुषार्थलक्षणस्याप्यत्र काव्ये सङ्गतिः सङ्गमनं प्रयोजनतयोप- 
पादनं भवति, तदर्थमस्य प्रवृत्तत्वात्‌ । यथा हि- 


“'धर्माथंकाममोक्षेषु वेचक्षण्यं कलासु च । 
करोति कोतिं प्रीति च साधुकान्यनिषेवणम्‌” ॥ 
इति । ्‌ 
वस्तुतो ये हि सम्बन्धा व्यञ्चकत्वादयो मताः । 
धमेधमितया तेषां  मूलमेकमुदीयंते ।॥! ७ ॥ 


वस्तुत इति । वस्तुतो याथार्थ्येन वस्तुस्वाभाव्याच्च ये हि निर्चितार्था व्यञ्च 
कत्वादय आदिना वाचकत्वलक्षकरवप्रभृतयश्च सम्बन्धा अनुयोगितया प्रतियोगितया 
च मता मत्यावस्थापिता मन्यमाना वा सन्ति; तेषां समेषां धर्मधमितया धमंप्रकारक- 
धर्मिविजञेष्यतया चैकमेव मूलमुपादानमव्यवहितादयहेतुरित्यमिधीयते, तत्वतस्तस्येव 
पारमाधथिकत्वात्‌ प्रकृष्टप्रतिपाद्यविषयत्वाच्चेति बोध्यम्‌ । 


वाचकत्वेऽपि तत्सिद्धं लक्नकत्वेऽपि तादृशम्‌ 
वृत्तिमात्रस्वरूपत्वात्कत्पितत्वादनेकशः ॥ ८ ॥ 


वाचकत्व इति । वाचकत्वमभिधाख्या ` शक्तिस्तत्त्वेऽपि तद्धर्मधमिभावस्य 
मूरमाद्येतुत्वेन सिद्धं तद्व्यतिरिक्तस्य तस्यानवस्थानात्‌ । अपि च लक्षकत्वे लक्षणा 
ख्येऽपि तादशं तदवस्थितं तन्मूरं संगच्छते । यतो हि तस्य धर्मधमिभावस्य वृत्तिमात्र- 
स्वरूपत्वात्‌ क्रियात्मकव्यापारमात्रलक्षणत्वाद्‌ वृत्तिमदभिन्नाकारप्रतिपततस्तथा 
चानेकशो नानाविधं तत्तदरूपभिन्नतया कल्पितत्वात्कल्पनयाऽऽरोपितत््वाच्च तत्सिद्धेः 


रिव्याशयः । 
. काव्ये सा भावनास्फ्तो रसनब्यापुतिः स्मृता । 
धर्मिता तत्र तच्लिष्ठा धमंताऽऽह्ादरूपता ।- ९ ॥' 
काव्य इति । किञ्च का्ये त्लक्षणे साहित्ये चोभयसाधारण्येन सा वृत्तिः 


क्रियात्मिका भावनास्फतिरमाव्यमानभावोन्मेषस्फुरणात्मिका रस्यमानस्वरूपा रसन- 
५ 

व्यापुतिव्यंञ्जनावत्तिव्यंञ्जकशब्दार्थोभियनिष्ठव्यज्ञकत्वाकारा स्मृता कल्पिता, तत्र 
च रसनव्यापृतो तत्रिष्ठा व्यञ्चनगता धमिता काग्यतासंवक्ता आह्लादरूपता धर्मता 
लोकोत्तरतया पयंवतिष्ठते । विगकितवेद्यान्तरत्वेन सार्वकालिकाह्लादमयत्वेन तस्य 
तथात्वेन सहुदयेरनुभूयमानत्वादिति भावः। 


भावनां भावकोल्ीता भाव्यस्थाय्यादियोगत ¦ । 
चिन्मयानन्दमापाद्य तत्रेषा पयंवस्यति ।! १० ॥ 


भावनेति। सेयं भावना भाग्यमानस्वभावा भावकः प्राक्तनेदानीन्तनवासना- 
वासितान्तःकरणेः काव्यतत््वविद्भिः सहृदयैरुत्नीता भूयो भूयोऽनुसन्धानविषयीकृता 
भाव्यरत्यादिस्थायिभावानां योगतो व्यज्ञकत्वसम्बन्धाच्चिन्मयानन्दं चिदुरूपमानन्दा- 
त्मकं काव्यात्मभतं रसमापाचानुभाव्य परां रसमयीं निवंतिमभिगमय्य तत्रेषाऽऽनन्दमये 
रस एव पर्यवस्यति परिलीयते, तस्य भाग्यभावकभावनाख्यभेदवत्रितयग्रहाणेन तन्मयी- 
भावेन भावितत्वादिति भावः। 


यावद्भावस्थिता. वृत्तिधंमेधर्मित्वबन्धिनी \ 
 तद्व्यपोहे न तद्भावो रसबोधे चिदात्मनि \॥ ११॥ 


यावदिति । यावन्तो भावा यदवधिकास्ते भाव्धमानरूपा विभावादयस्तलिष्ठा 
वृत्तिरभिधाद्या व्यज्ञनाख्या वा॒धर्म॑धमित्वसम्बन्धानुबन्धिनौ व्यवतिष्ठते, भावानामेव 
तादुशसम्बन्धानुविधायित्वात्‌ । पुनश्च चिदात्मनि चिदाकारे स्वपरिस्फूतिमात्रस्वरूपे 
रसबोधे तस्य भावोदुभूतस्य सम्बन्धस्य व्यपोहे व्यतिगमे प्रविल्ये वा धर्मत्वेन 
धर्मित्वेन भानाभावे तस्या वृत्तेरपि भावः पृथगवस्थानं न॒ भवतीति बोध्यम्‌, तत्र 
तस्यानान्तरीयकत्वेन कल्पितत्वादिति । 


रत्यादिस्यायिभावानां सम्बन्धोऽन्योन्यमिष्यते । 
व्यञ्चकत्वादिघमण न तु तस्य चिदात्मनः ।॥ १२॥ 


रत्यादीति । पूर्वोक्ताथं प्रकारान्तरेण द्रढयितुं पुनख्च्यते-स एष . रत्यादि 
भावानां नेकसंख्यानां नेकसंज्ञानां च सम्बन्धः संसगं मुद्रया भासमानो ग्यञ्जकत्वादिः 
धर्मण, भादिपदेन वाचकत्वलक्षकत्वादिग्रहणं बोध्यम्‌ । अन्योन्यं मिथः सपेक्षं 
पारस्प््ेण निरूपितत्वेनेष्यते कल्प्यमानोऽवस्थाप्यते, न तु तस्य चिदात्मनो रसस्य स 
सम्बन्धो घटते, तद्धानेन तदूबोधस्य निष्प्रत्यूहुत्वादिति भावः। “कल्पितं त्वाश्रीयते, न 
तुपारमाथिकम्‌" इतिकंयटोक्तंश्च । | 


त ण 2 9 9 = = ~ 

यतो धर्मा गुणीभूता नानोपाधितया स्मृताः । 
तत्तदर्थानुरोधेन सम्बन्धत्वेन कल्पिताः ।॥ १२ ॥ 


यत इति । यतो हेतोधं्मास्तित्तदृरूपेणाख्याता गुणीभूता गुणमावसुपेता गुणवृत्या 
निरूपिता नामोपाधितया व्यवहारोपयोगिनो जातिगुणक्रियाद्रव्यामका विशेषाधायकाञ्च 
स्मृताः स्मृस्था निरुक्तास्तत्तच्छाश्लोदिता भवन्ति, ते च तत्तदर्थायुरोधेन नानाप्रयोजन- 
मुदिश्य सम्बन्धत्वेन धर्मधघमित्वादिभावेन कल्पितास्तत्र तत्र स्थापितास्तत्तससमृत्यादि- 
शाख्ानुशासननिदिष्टास्तिष्ठन्तीति बोध्यम्‌ । ¦ 


गुणत्वाच्च प्रहाणत्वमुपाधित्वादनित्यता । 
लोकिकार्थोपयोगित्वात्सम्बन्धो धमेधमिणोः ॥ १४ ॥ 


गुणत्वादिति । तस्य च सम्बन्धस्य गुणत्वाद्‌ गुणवृत्तिरूपत्वादनुवा्यत्वाच्च 
प्रहाणत्वमुपक्षीणत्वं परमार्थतोऽनुपादेयत्वम्‌, तथोपाधित्वादाधानोपाधानत्वरूपत्वाद- 
नित्यता प्रविलयतोत्पत्तिपर्यापतिसत्तया विद्यमानत्वादुपपद्यते। किञ्च रौकिकार्थो- 
पयोगित्वाट्लोकोरिष्टदष्टार्थफलसम्पादकत्वाद्‌ धर्मध्मिणोर ङ्वाङ्किभावापन्नयो- 
गुंणगुगित्वेन च सम्बन्धोऽत्र काव्यशास्त्रे व्यवस्थाप्यते । क्वचिदाधाराधेयतयाऽपि 
तयोः सम्बन्धस्य निरूपितत्वाघ्नास्त्यनुपपत्तिस्तथा्वेऽपि पूर्वोक्तरूपत्वे विप्रतिपत्तेर- 
भावादिति । 


तेन॒ सम्बन्धमात्रस्यानित्यत्वं ` परमाथेतः । 
योगायोगतया तत्र युज्यते च वियुज्यते ॥ १५ ॥ 


तेनेति । तेनोक्तेन हेतुना परमार्थतः पारमाथिकभावमपेक्ष्य सम्बन्धमात्रस्य 
धरम॑धर्मिभावादेरनित्यत्वं नित्याभाववत्त्वं कालिकबाध्यत्वं वा प्रसज्यते । अपि च तत्र 
पारमाथिकचिदात्मरसाद्यर्थे योगायोगतया तद्‌भावतदभावानुगततया युक्तायुक्ततया च 
युज्यते युनक्ति फलमुद्दिश्य वियुज्यते वियुनक्ति तन्ति खेक्षं चेति हनोपादानफलकरूपो- 
पपत्त्या तस्य तत्र युक्तत्वाद्‌ वियुक्तत्वाच्चेति तात्पयंमिति । 


यत्र यच्च गुणीभूतं संयोगाद्‌ विनिवेश्यते । 
तच्च तद्धमेतामेति धमता तचिरूपिता ॥ १६ ॥ 


यत्रेति । कान्यशास्त्रे दाख्नान्तरेषु कि वा लोकिकेष्वपि पदार्थेषु सामान्यतया 
धर्मधमिमावो गुणगुणीभावाकारेण पर्यवतिष्ठते । यतश्च यत्न धमिणि वस्तुनि प्राधान्येन 
निदिद्यमाने संयोगाद्धेतोः सम्बन्धनिबन्धनाद्‌ यच्च तद ्कभूतं जात्यादिरूपं वस्त्वन्तरं 
गुणवृत्त्या स्वाप्राधान्येन वितिवेश्यते, तदूपाधित्वेनारोप्यते, तच्चारोप्यमाणं प्राणप्रद- 

त्वादिवैरिष्टयाधायकं वस्तु तदधर्मतामेति प्राप्नोति तथोक्तप्रधानवस्तुनो धर्मतयाऽ- 
ख्यायते, तन्निरूपिता च धर्म निष्ठप्रकारतानिरूपितत्वेन धमता वमिनिष्ठा विरदोष्यता 
पर्यवतिष्ठते, इत्येष धर्मधर्मिभावस्य सामान्येन विवेकः, धममिणि धर्मस्य गुणभावेन 
वावस्थानादिति भावः। | 


गुणालङ्कारभावाथरीतिवृत्यादयोऽखिलाः । 
काव्यधर्मा निरूप्यन्ते तद्वेशिष्टयानुयो गिनः ॥ १७ ॥ 


गुणेति। सोऽयमुक्तप्रकारकधममधमिभावः काव्ये साहित्यशास्त्रे माधुर्यादयो 
गुणा अनुप्रासोपमादयोऽलङ्कारा रत्यादयो भावा वाच्यन्परङ्कयलक्ष्यार्था वेदरभ्याद्या 
रीतयो भार्यायाः कोमलाद्यार्च वृत्तयो व्यक्तोभूता आदिना दोषाः सङ्बटना विविध- 
च्छन्दोविन्यासा इत्याद्यविलास्तद्वेशिष्टयानुयोगिनस्तस्य कम्पस्य स्वेतरभेदप्रयोज- 
कोकर्षाघ्‌।यकाः स्वत्वेन का यानुगुण्यभाजस्तद्धर्मा निरूप्यन्ते तत्तल्लक्षणनिरूपणेन 
व्यवस्थाप्यन्ते, तत्र गुणालङ्कारव्यतिरिक्तस्यान्येषां धर्मत्वस्य पारिभाषिकत्वेन कल्पित- 
त्वेनाभ्युपगमादिति काग्यराख्लगतो धमंधमिभावप्रविवेकः । ¦ 


रसस्यात्मतया काव्यमभिव्याप्य व्यवस्थितिः । 
चिदाह्ादमयं तस्य स्वरूपं प्रतितिष्ठति 1! १८ ॥ 


रसस्येति । तथोक्तगुणालद्ुा रादिधर्मलक्षणे काव्ये तदङ्खभूते साहित्थशास््र 
वा रस्यमानस्वरूपस्य सहदयहृदयेकगोचरोक्रियमाणस्यानुभूतिमात्रविषयीकृत- 
परात्मनिवृंतिलक्षणस्य ` च रसस्यात्मतया जीवनाधायकत्वेन काव्यमभिव्याप्याभितो 
व्यापकत्वेनात्मसात्कृत्य च व्यवस्थितिविशिष्टावस्थानमस्तीति बोध्यम्‌ । वि रिष्टत्वञ्च 
तद्गतविभावादिसंवलनादुन्नीयते । किञ्च तस्य तादुशोक्तलक्षणस्य रसस्य चिदाह्लाद- 
मयं चिद्रूपमाह्वादरूपं चिद्विरिषष्टाह्वादमयमाह्लादविरिष्टं चिन्मयं वा, ` उभयत्र 
विेष्यविशेषणभावो रसवोधोयप्रका रतापर्यवसायी तदौपाधिक एवेति वोध्यम्‌ । 
इत्यमनन्तरोक्ताकत्त रच मन्कृतिप्राणस्य तस्यं स्वरूपं तत्वतोऽनुभूयमानं स्वतः 
प्रामाण्यप्रत्ययेन प्रतितिष्ठति प्रतिष्ठामाप्नोति-"“रसौ वे सः", “रसं ह्येवायं कन्ध्वाऽऽ- 
व इति ब्रह्मसविधवतिरसाद्रेतचिदानन्दमयतद्‌विषयकश्चुतिवाक्यप्रामाण्या- 

भावः ।' ं 


शब्दाथसहभावोदयत्साहित्यं काव्यनामभाक्‌ । 
परां निवंतिमापन्नं तद्रसे परिवर्तते 1 १९॥ ` 


शब्दार्थति । “शब्दार्थो सहितौ काव्यम्‌" इत्ुक्तंस्तयोः शब्दार्थयोः सहभावेन 
समसत्ताकसमवस्थानेनोदयदुद्भवदुदीयमानं कविवर्णनानेपुण्येन साहित्यं कान्यनाम- 


0 त त क 1 क त कण पकण्कककण्क काकायाकककाककायाााता क क 

काम्ये धर्मधर्मिभावविमशंः ३७ 


भाक्‌ तल्लक्षणेन व्यपदिदयमानं भवति, तत्ताद्शं साहित्यलक्षणं काव्यं परामनाख्येयां 
निरवति चिदात्मलोकोत्तरसुखानुभूतिमापन्तनं तदरूपेणास्वाद्यमानं रसे परिवर्तते 
परिवृत्तिमाप्नोति प्रत्यगविर्यमासाद्य विभावादिसमूहालम्बनत्वेन ततक्षणानुमभूतिप्रतिपत्न- 
तदास्वादस्वरूपत्वादिति प्रत्येतव्यमिति । 


काव्योक्तानां गणादीनां भावानां धमंसंज्लिनाम्‌ । 
रसोपस्कायेताहैतो धं मिता तदवस्थिता ॥ २० ॥ 


काव्येति। काव्योक्तानां शब्दार्थमयसादित्यस्वरूपकान्यराखोक्तसक्षणलक्षि- 
तानां गुणादीनां समग्रभावानां विभावानुभावव्यभिचारिप्रमृतीनां धर्मसंज्ञिनां स्वा- 
प्राधान्येन धर्मसंज्ञया व्यर्वह्नियमाणानां रसोपस्कार्यता हेतो रस ॒एवोपस्कार्यस्तत्तया 
तेषां च तदुपस्कारकत्वेन धर्मिता तदभिव्यक्तिनिष्ठमुस्यता विशेष्यतादिभेदग्याहूता 
तदवस्थिता रसात्मककाव्यव्यक्तिगता तिष्ठतीत्यभिप्रायः, कान्योक्तगुणादयपेक्षयोपस्कायं- 
त्वेन प्राधान्येन च तस्यावस्थानाद्‌ धरमितायास्तदनुस्यूतत्वाच्चेति बोध्यम्‌ । 


स्वप्राधान्येन धमित्वमन्यथात्वे तु धमता । 
गुणालङ्खारभावादिष्वर्थादारोप्यते क्वचित्‌ ॥ २१ ॥ 


स्वप्राधान्येनेति। स्वप्राधान्यप्रयक्तं॑धर्मित्वं प्रायः सार्वत्रिकमिल्युच्यते । 
स्वप्राधान्येन स्वत्वेन प्रधानतयाऽवस्थितेन, प्राधान्यं च स्वेतरपेक्षया कल्प्यमानं 
वस्तुनिष्ठम्‌, तेन तस्य धर्मित्वं सिद्धयति, अन्यथात्वे स्वाप्राधान्येनोदष्टे तु तदितरत्र 
धर्मता गुणप्रभावेन भवति, द्वयमिदं धर्मित्वं धर्मत्वं वा सम्बन्धनिबन्धनतया सम्बन्धि- 
नोर्वस्तुनोः प्राधान्याप्राधास्यनिरूपणेन प्रतिष्ठते, तदित्थं गुणालद्खारभावादिषु 
रसात्मककाव्यधर्मेष्वपि क्वचित्तप्राधान्यमुद्िद्य तदितरापेक्षयाऽथलत्प्रियोजनवशाद्‌ 
धर्मित्वं चारोप्यते, अयमारोप ओपचारिक एवेति बोध्यम्‌, तस्योपचरितवृ्येव परि- 


कृत्पितत्वादिति । 


विषयित्वेन धर्मित्वं धमंत्वं विषयत्वतः । 
काव्ये सादृरयसम्बन्धादुपमादिप्रयोजकम्‌ ।। २२ ॥ 


विषयत्वेनेति ! क्वचिद्‌ विषयित्वेन विषयत्वेन च धमित्वं धर्मत्वं चावस्था- 
प्यते । विषयित्वेन स्वनिष्टविषयितासम्बन्धेन धर्मित्वं स्वेतरनिष्ठविषयतानिरूपितं 
तथा विषयत्वतः स्वनिष्ठविषयत्वसम्बन्धेन तदन्यगतविषयितानिरूपितेन धमंत्व 
तिष्ठतीति विषयविषयिभावेन धर्मधर्मिमावविवेकः काव्ये तदुपलक्षिते साहित्यशास्त्े 
सादुदयसम्बन्धात्‌ साधर्म्यप्रयोज्यचमत्कारवदुपमानोपमेयगतसाम्ययोगादुपमादि- 
प्रयोजकः साद्श्यमूखकोपमाल्पकापहतुतिपरिणामोत््र्षातिरशयोक्त्याचलङ्कारप्रयःजक- 


३८ काव्ये धर्मधमिभावविमशंः 
हेतुको भवति, विषथविषयित्वेनोपमानोपमेययोरधेमंधमितथा सादुश्यसम्बन्धगतत्वेनो- 
पात्तत्वादिति । 


यस्य चेकन्न धित्वं तस्याप्यन्यत्र धमता । 
पारस्परिकसंथोगे फलमुहिद्य कल्प्यते ।॥ २३ ॥ 


यस्येति । एकत्र धर्मित्ववतोऽप्यन्यत्र धर्मवत्तवमित्युच्यते-यस्य धमिणो वस्तु- 
तइचेकत्र धर्मित्वं तद्गतप्राधान्येन तस्याप्यन्यत्र तदन्यापेक्षया सत्यप्राधान्ये धर्मता 
गुणभावतो भवतीति नायं धमंधमिभावो नियतसम्बन्धिगतो नित्यसम्बन्धोऽध्यवसीयते, 
प्राघान्याप्राधान्येन तस्यारोप्यमाणत्वाद्‌ गुणगुणितयोपचरितत्वाद्‌ विषयविषयित्वेन 
निरूपितत्वाच्चेति बोध्यम्‌ । यतश्च पारस्परिकयोर्रयोवंस्तुनोः संयोगे नानाविधे सम्बन्धे 
फलमुदिरय प्रयोजनं तत्त्वावबोधात्मकमुदश्यतयाऽभिलक्ष्य कल्प्यते कल्पनयोपादीयते 
बुद्धया समारोप्यते, तदुभयं धमित्वं धर्मत्वं चेत्यमिप्रायः । नित्यत्वेन तदुपादाने तदुभय- 
कल्पने मानाभावात्‌, धर्ममात्रस्य कल्पितत्वेनैवोपादेयत्वात्तसविरूपितधमिणश्चापि 
तथात्वादिति भावः । सपेक्षनित्यत्वे त्वविरोध एवेत्यवधे यम्‌ । 


कविकाव्यगतो धमधमिंभावो - विशेषतः । 
गणालद्धारसयुक्तो रसोत्कर्षाय कल्पते । २४ ॥ 


कविका्येति } कविकाग्ययो रभेदाध्यवसायादेकोक्तेरन्योपस्थितेरनिवायंत्वात्त- 
दुभयोपादानं करतृकर्मतया सम्बन्धवेरिष्टयद्योतनायेति बोध्यम्‌ । तेन तद्गतोऽयं 
धर्मघर्मिभावोऽपि शास्त्रान्तरोक्तघमंर्घमिभावापेक्षया विशेषतः सौन्दर्यवेशिष्टयाव- 
वोधायेति बोध्यम्‌ । तस्य लोकसामान्य पक्षया लोकोत्तरत्वेन चमत्कृत्याधायकत्वेन 
सतत्वात्तादशो वििष्टधर्मधमिभावो गुणाङ्कार्संयुक्तो माधूर्याचनुप्रासोपमादिसंसगं- 
कृतो रसोत्कर्षाय काव्यात्मभूतरसास्वादप्रकरष्टानुभवाय कल्पते क्षमते, वैचक्षण्येन 
शब्दार्थयोः साहित्ये सन्निवेश्यते, काव्यगतानां गुणालङ्का रादिकृतनिःशेषविशेषाणां 
काव्यात्मरसोत्कर्षाधायकत्वेनोपादेयत्वादिति तद्गतस्य धर्मधर्मिभावस्यापि तादर््या- 
दिति भावः। - 


जातिव्यक्ट्याकृतिप्रद्याः पदार्था भेदमाभिताः । 
नैकसम्बन्धसस्बद्धा लोके शास्त्रे च कल्पिताः ॥ २५ ॥ 


जातीति । पदार्थाः शाब्दसामान्यवाच्याः वस्तुसामान्यस्वरूपां जातिप्रस्या 
व्यक्तिप्रख्या भकृतिप्रस्याश्च नामगुणादिङकृतविषयमेदमाध्रिता तत्र॒ तत्र॒ व्यवहार 
विषयतां प्रतिपथन्ते गृहीतसंकेतशब्दप्रतिपाद्या भवन्ति । ते च नैकसम्बन्धसम्बद्धा वाच- 
कत्वादिमुख्यामुख्यत्वानेकसंसर्गसुष्टा यथा रोके तथा शास्त्रे कल्पिता व्यवस्थापितः 

सन्ति। लोकार्थमेवं शास्त्रस्य प्रवृत्तत्वात्तदतिरिक्तत्वे तदाचरणवेयथ्यपितेकष्चेति ` 
लोकलास्त्रयोरल्योन्यं प्रवृत्तिप्रयोजकत्वं सिद्धयतीति बोध्यम्‌ । | 


तदृष्टयोत्तरवतिंत्वे कवेः काव्यस्य संस्थितिः । 
चिदाह्वादमयी प्रोक्ता तन्न भेदः प्रणश्यति ।॥ २६ ।॥! 


तदिति । तयोर्लोकशास्त्रयोरुभयोरूतरवतित्वे तददरयादतिशायित्वे अख किका- 
ल्लादजनकत्वेनोत्छृष्टतया सत्त्वे कवेः काग्यस्य तदभिन्नतत्करम॑त्वावच्छिन्चशन्दा्थं- 
सन्दभंवतः कान्यत्वविशिष्टश्य कान्यपदार्थस्य संस्थितिः सम्यगवस्थानं ` तच्चियमानुकू 
रसात्मबोधौपयिकन्यवस्थितिरस्तीति तात्पथ॑म्‌ । लौकिकेविभावादिभिरलोकिकत्वेन 
वर्णनानेपुण्येन सुखानुभृतेर्लोकास्त्रोभयव्यतिरिक्तत्वेन कवेः काव्यस्य वेलक्षण्या- 
दित्यादायः । सा चालौकिककाव्यस्यालौकिको संस्थितिदिचदाह्वादमयी चेतनाश्चया- 
नन्दरूपा तदात्मनिरतिशयलोकोत्तरसुखात्मिका परोक्ता प्रतिपादिता, तत्र तत्र लक्षण- 
ग्रन्थेषु तद्विद्धिलक्षणङृद्भिरित्यभिप्रायः। तत्र चैतादृशाङौकिकस्थितिमधिष्ठिते 
काव्ये भेदः सम्बन्धगतः सम्बन्धिगतो वृत्तिगतश्च सवंविधः प्रणश्यति प्रलीयते, 
सर्वविधभेदप्रहमाणेनेव तादशानुभवसम्प्रत्ययस्य सम्भवादिति भावः। अतश्चायं धम- 
धर्मिभावोऽपि काव्यगतस्तल्लक्षणकोटिप्रविष्टः कान्यदास्त्रीयविषयत्वेन प्रतिपादितः 
समुपपद्यते, तावन्मात्रेण तस्योपयुक्तत्वादिति । 


भेदे द्विष्ठतया हेते सम्बन्धाः सप्रयोजनम्‌ । 
ध्मधर्भित्वभावादिननार्पाः प्रदशिंताः । २७ ॥ 


भेद इति । भेदे पुथकत्वेन निर्दिष्टे भिद्यमानस्वरूपे वस्तुनि येते भूयोलक्षण- 
लक्षिताः सम्बन्धा सम्बन्ध्यनुबन्धिनो द्िष्ठतयाऽनेकवस्तुनिष्ठस्वभावतया सप्रयोजनं 
तत्तदर्थमनुश्चित्य फलोरेश्यतया तदुिष्टतत्त्वाधिगमाय तास्विकफरोपपत्तये सम्बन्धिनोः 
सम्बन्धस्य साफल्यादिति भावः। ततस्चेते धर्मधर्मिंत्वभावादयो विषयविषयि- 
त्वादयो गुणगुणित्वभावादयस्तत््वानुरोधेन नानारूपा बहुविधा निरूपितास्तत्तल्ल- 
्ष्यानुरूपतया तादशलशक्षणनिरूपणपूवंकं प्रदशिता लक्षिताः सन्ति। “सम्बन्धाः 
सप्रथोजनाः'" इत्यभियुक्तोक्तेश्च । 


किश्च काव्यस्य साहिव्यश्ास्त्रत्वे सम्प्रतिष्ठिते । 
धमंधमिंतया तत्र॒ व्यञ्ञकत्वादिकं मतम्‌ ॥ २८ ॥ 


किञ्चेति! किञ्चानन्तरोक्ताथंदुढीकरणाय प्रतिपाद्यविषयोपसंहाराय वेदं 
पुनरुच्यते--कान्यस्य यथोक्तलक्षणस्य साहित्यशास्तरत्वे शासनाच्छंसनाद्‌ वा नियम्य- 


४० काव्ये धर्मधमिभावविमर्शः 


नियामकत्वेन च काव्यसाहित्यशस्रत्वस्वरूपे सम्प्रतिष्ठिते सम्यक्साध्वसाधुलक्षण- 
विवेचनेन प्रतिष्ठामधिगते विश्िष्टस्थितिमासादिते शास्त्रान्तरेषु चान्यतमत्वेन 
पर्यवस्थिते शास्त्रलक्षण एवेतस्मिन्न तु रसात्मलोकोत्तरकाग्यानुभूतिसन्दर्भ, धर्मध्मितया 
तद्भावेन सम्बन्धेन व्यञ्जकत्वादिकं व्यङ्खयव्यञ्जकसम्बन्धनिबन्धनं ग्यञ्जनघ्वनन- 
प्रत्यायनादिनानाग्यपदेशभागवृत्तिविशेषितं मतमभ्युपगतं काग्यशास्त्रकृद्भिराचाये 
रिति तत्सिद्धान्तानुरोधाद्‌ यथामति काम्ये ( साहिव्ये ) धर्मधमिंभावविमर्शः संक्षिप्त- 
कारिकावृत्तिग्रन्थप्रणयनेन प्रस्तुतस्तद्विदां सुहृदां सुधियां मुदे सगुदियादिति कृतं 
पल्लवितेन । 

अथ कि नाम साहित्यं किञ्च तल्लक्षणं कि वा तदृपयो गित्वमिति जिज्ञासाया 
मुच्यते-- | | 
सहभावेन साहित्यं काव्ये शब्दाथयोमंतम्‌ । ` 
तयोरेकतरस्यापि द्रयोर्वा युष्ट्संस्थितो ॥ १ ॥ 


राब्दश्चाथंङ्चोभयोस्तुल्यप्राधान्येन सहावस्थानं गद्पद्योभयात्मके कविकर्म॑नि- 
बन्धने काव्ये साहित्यमित्यभिमतम्‌ । तच्च तयोः समप्राधान्येनावस्थितयोः शब्दाथंयो- 
रेकतरस्य शब्दस्यार्थस्य वा, अपिशब्देन दयोः ( शब्दाथंयोरुभयोः ) वेति पक्षान्तर 
द्योतकम्‌ । सुष्टु सम्यक्साम्यसाधुशोभनतया संस्थितो सम्यगवस्थाने संगच्छते । 
राब्दार्थयोरेकतरस्यापि सम्यगवस्थाने साहित्यलक्षणत्वाङ्खीकारे राब्दमात्रप्राधान्ये- 
ना्थमात्रप्राधान्येनोभयप्राघान्येन चाङ्खीकृते काव्ये साहित्यमक्षतमुपयुज्यत इति 


तात्पर्यम्‌ । 


साहित्यं साम्यसद्भावगघ्रभावादुपयुज्यते । 
तद्विना नो विनेयानामुन्मुलीकरणं भवेत्‌ ॥ २ ॥ 


तच्चोपरिष्टाल्लक्षणलक्षितं साहित्यं साम्यं समभावः समप्रधानतया साघारः 
णीकरणात्मना जायमानः सद्भावः सम्यक्सहृदयत्वभावो स्तेहसौख्यसम्पादकत्वेन 
समुद्भूतस्तेन यः प्रभावः ्ररष्टभावनात्मकप्रसरस्तस्मादधेतोरपयुज्यते । यतो हि तद्‌ 
विना ताद्शसाहित्यमन्तरेण विनेयानां विनेतुं योग्यानां रिक्षणीयरिष्याणासुन्मुखीकरणं 
तदध्ययनास्वादनपरिशीलनादिप्रवृत्तिजननं न भवेद्‌ भवितुं शक्नुयादिति । 


हितं नाम हि कल्याणं तेन सौहित्यमिष्यते । 
सौशब्द्यात्सम्यगरथोयसंयोगात्तत्‌ प्रज्ञस्यते !\ ३ ॥ 


हितमिति मनसोऽनुक्‌रुतयाऽनुभूतत्वेन कल्याणं स्वात्मनोन्नयनपरम्‌, तेन च 
सौहित्यं शोभनं सर्वविधं हितभावसंवलितं सौख्यमिष्यते सवे रिति शेषः । तच्च सोहित्य- 
परिगतं साहिव्यनिष्टं सौख्यं सौशब्द्ात्‌ सुष्टुशब्दभावसन्द्भसम्बन्धात्‌ सम्यगर्थीय- 
संयोगात्‌ सविधिसदर्थोदभवसंसर्गाच्च ध्रगस्यते प्रशस्तिमधिगश्छति लोके काव्यकर्मानु- 
कूलेन साहित्येनेति भावः । 

६ 

वैदिकं लोकिकं वाऽपि द्यं वगंचतुष्टयम्‌ \ 
दहंयत्‌ सन्ददल्लोकहिताय. प्रथतेतराम्‌ । ४ ॥। 


४२ 


वैदिकं वेदादिसम्बन्धि लोकिकं रोकानुबन्धि वेति पक्षान्तरप्रकारनेनोभय- 
समानफल्प्रददानपरम्‌ । अपिरेवार्थकः। तच्च द्वयं साहित्यं वर्गचतुष्टयं धमार्थकाम- 
मोक्षाख्यं दशंयत्‌ द्ष्टिपथमुन्नयतु सन्ददच्च सन्ददानं च लोकस्य प्राधान्येन सहुदय- 
जनस्य तद्वारा जगतश्च हिताय सौख्याय प्रथतेतरां निरतिरायं प्रथामाप्नोतीति । 


हितेन सहितं कि वा समानं हितमक्षयम्‌ । 
तद्भावेन प्रवत्तं सत्‌ साहित्यं किल शाश्वतम्‌ ॥ ५ ॥ 


किञ्च हितेन कल्याणोन्मुखसौख्येन युक्तं सहितं हितान्वितं किं वेति तदर्थानु- 
रोधकमु । समानं सदृशं सप्रमाणं सादरमानं च अक्षयं क्षयरहितं नित्यनवं यद्‌ हितं 
रसात्मकं सुखम्‌, तदभावेन तादुरासुखत्वानुरोधेन प्रवृत्तं प्रवृत्तिमापन्नं सतु साधु रोभनं 
साहित्यं शाक्वतं चिरन्तनं छोकोत्तरं भवति । किठेति तदर्थदादर्े । 


लोकोत्तरतया लोके प्रतितिष्ठदहनिंशम्‌ । 
लोकालोकाद्भुतानन्दस्यन्दि साहित्यमुच्चितम्‌ ॥! ६ ॥ 


लोकादूध्वमुच्चेस्तरति वर्तत॒ इति रोकोत्तरं लोकोक्कृष्टं रोकाय स्पृहृणीय- 
तरत्वादिति भावः तस्य भावस्तया अरौकिकानन्दजनकतया खोक भुवने अहुनिशं 
निरन्तरं प्रतितिष्त्‌ प्रतिष्ठामधिगच्छत्‌, मपि च लोकाय य आलोकः प्रकाशाः रसज्ञा- 
नात्मकावमासस्तस्यादुभुतमनिर्वाच्यं वेद्यान्तरविगक्ितं चमत्काराधायकमानन्दमाह्वादं 
स्यन्दुते-जवयति व्ष॑तीति तादशं साहित्य काव्याङ्गमङ्खीयुतमुच्चितमुच्चे्व्याप्तं 
जगतीति भावः। 


एतदेवास्य वैशिष्ट्यं लोकिकत्वेन कल्पितम्‌ । 
लीकातिक्रान्तभावानां वाहकं साधकं च तत्‌ 1! ७ ॥ 


एतदेवोपरिनिदिष्टं सहृदयहूदयावर्ज॑कमस्य साहित्यस्य वैशि््यं सविरोष- 
गुणजुष्टं विशिष्टतागभं तत्वं लौकिकत्वेन लोकभावेन रोकान्तर्गतमिति ` यावत्‌ कल्पितं 
स्मृतं कृत्पनोदितमिल्यर्थः । तच्च तथाविं साहित्यं लोकातिक्रान्तभावानां खोकादति- 
क्रम्य विद्यमानानां खोकोत्तराणां भावानां पदार्थानां वाहक शब्दार्थारोहणदशा वहुनक्षमं 
साधक रसाद्युपस्कारेण साधनक्षमं चास्तीति शेषः । ` | 

लोक्यमानतया लोको दृष्टसृष्टिसमेधितः । 
आतिश्शय्येन तद्भावाः क्रमन्ते क्रान्तदशंने ।॥ ८ ॥ 


लोक्यमानतया रोकनधर्मतया दृश्यभावल्पेणेत्य्थः । अयं रोको जडचेतनात्मक्‌ 
जगत्‌, दुष्टदर्शनस्य सृष्टि.सर्ज॑नं तत्समेधितः सम्यगृवुद्धमुपेतो दुरयसर्गात्मक इति 
भावः । तस्य लोक्यमानधर्मवतो लोकस्य भावा आयाः पदार्थपरिनिष्ठिता विमां 
अतिशायित्वेन प्राचुर्येण निरतिशयप्रामुख्येन कऋरान्तदर्शोने काव्पात्मके साहित्ये 
 वऋान्तमतिगतं दर्शनं सामान्यलोकावलोकनं येन तदस्मिन्‌ विलक्षणे काव्यसाहित्यसंसारे 
क्रमन्ते क्रमेण वर्णनपदमुपयान्तीति भावः । 


अत्रातिशयता सेयं साधारण्येन युज्यते । 
यइच तद्योजकः सम्यक्‌ स साहिव्यकृतेः कृती 1\ ९ ॥ 


अत्र साहिस्थे सेयमुपर्युक्ता अतिशयता लोकोत्तरा सातिशयवर्णनवेरिष्टय- 
मिलय्थंः। साधारण्येन साधारणीकरणात्मना व्यापारेण सामान्यविधानेन युज्यते 
योगमुपगच्छति । यश्च तद्योजकस्तादशातिशयस्य साधारण्येन योगविधायकः कविकर्म 
धर्मप्रणिधानेनासाधारणं साधारणीकृत्य शब्दार्थयोजनकुलः स सुप्रसिद्धो रससिद्धस्च 
साहिष्यकृतेः काव्साहि्यसृष्टेः कृती कर्ता छोकोत्तरकविकर्मधमानुष्ठाता कविरित्यथः 
अन्वर्थनाम्नाऽभिधीयते रोकेऽस्मिन्निति शेषः । 


आकाशगणकः शब्दस्तथाथेदच घटादिकः । 
सहभावस्तयोः कुत्र पुथिव्याकाशवतिनोः \॥ १० ॥। 
ननु कण्ठताल्वा्यमिधातजन्यः समुच्चसितिः शब्द आकाशगुणत्वेन तदन्तनिष्ठ- 

स्तिष्ठति । तथा हि तद्वेपरीत्येन घटपटाचर्थोऽभिधेयः पृथ्न्यन्तगंतः संलक्ष्यते । एवं 
सत्यनयोः पृथक्‌ स्थितयोमिन्नरूपयोः पुथिग्याकाश्वतिनोर्जगदव्योमचारिणोः शब्दार्थं 
योवंर्णसमुदायात्मकपदवाच्ययोः कुत्र कस्मिन्‌ स्थाने कुतो वा सहभावः सहावस्थानं 
वाच्यवाचकभावसम्बन्धनिबन्धनतया बोधफरं बोध्यत्वं वा सम्भवेदिति जिज्ञासायाः 
मुश्यते- 

श्रोज्रव्योमगतः शब्दः स्फुटदर्थावबोधकः ! 

बोध्यबोधकभावेन बोधाथं परिकल्पते ॥ ११1 


श्रोत्रव्योमगतः कर्णास्थाकाशनिष्ठः शब्दो वर्णात्मकः स्फुटदर्थाविबोघको ध्वन- 
दर्थप्रव्यायको भवति । तेन बोध्यबोधकभावेन वाच्यवाचकसम्बन्धेनन बोधाथं स्वाथं- 

ज्ञानाय बुद्धिस्थत्वावच्छिघ्नारथप्रतिपत्तये परिकल्पते परितः कल्पितो भवति पार्यन्तिक- 
तया स्मृतिविषयताममिपद्यत इति भावः। 


प्रकृतिप्रत्ययादीनां सुबादीनां च कल्पनम्‌ । 
शब्दादथं समुहिश्य यथा सन्धीयते तथा ।! १२ ॥ 


प्रकरणास्प्रकृतिः प्रकृष्टकृतिरूपा, परार्थत्वासप्रत्ययोऽ्थबोधानुरूपः, आदिपदेन 
निपातादयस्तेषाम्‌, तथा च सुबादीनां सुबन्तानां तिङन्तानां च कल्पनं स्मृत्योपस्थापनं 
शब्दाद्‌ ध्वन्यात्मकाद्‌ वर्णात्मकाच्च अर्थं संकेतितं घटपटादिकं समुहिश्य सम्यगभिलक्ष्य 
यथा येन विधानेन सन्धीयते बुद्धिसन्धानविषयीक्रियते तथा तेनैव शाब्दानुबोधविधा- 
नानुरूपम्‌- 


शब्दनात्‌ स्फोटनात्‌ किश्च व्यञ्जनात्संहुतक्रमः । 
शब्दः संकेतितोऽथें द्राग्‌ बोधकत्वेन गृह्यते ॥ १३ ॥ 


राब्दनाद्‌ ध्वननात्‌ स्फोटनात्‌ स्फोटवृत्यनुवर्तनात्‌ किञ्च पुनश्च व्यञ्जनात्‌ 
व्यड्यन्यञ्जकसम्बन्धनिवन्धनाद्‌ व्यापारात्‌ संहूतक्रमो बुद्धिस्थसम्वृतवर्णानुपूर्वीकिः 
समकरालिकसमुदायोपस्थितः शब्दोऽथे संकेतितो गहीतशक्तिको द्राग्‌ अटिति बोधकत्वेन 
वाचकत्वेन गृह्यते वुद्धिविषयीक्रियते वाच्यवाचकसम्बन्धानुरोधाद्‌ वुद्धयुपारूढो भवतीति 
तात्पर्यम्‌ । 
घट इत्युक्तितः कम्बुग्रोवादिप्रथिताकृतिः । 
व्यक्तिरासाद्यते बुद्धया तदयोगस्तत्समन्वयात्‌ ॥ १४ ।। 


तदेव पुनद्रढयति-घट इत्युक्तितः घट इतिवर्णसमुदायात्मकशन्दामिधानात्‌ 
कम्युग्रीवादिप्रथिताङृतिः कम्बुग्रीवादिमदाकारवशिष्टयेन संकेतविदिता व्यक्तिः पदार्थ 
रूपवुद्धवाऽऽसाद्यते धियाविगृह्यते । तद्योगस्तयोर्वाच्यवाचकयोः सम्बन्धस्तत्समन्वया- 
च्छन्दार्थयोः सम्यक्संयोगावधारणात्‌ सम्पद्यते । 


भेदाभेदात्मकं तत्र तयोस्तादात्प्यमन्वयः । 
सम्यक्त्वेनानयोर्थागो बोद्ध एवेति शाब्दिकाः । १५ ॥ 


तत्र वाच्यवाचकसम्बन्धे तयोः शब्दाथयोर्भेदाभेदात्मकं भेदेनाभेदेन च परिगत- 
स्वरूपं तादात्म्यं तदुभयात्मकत्वरूपो योग एवान्वयः सम्बन्ध इत्युच्यते । स च सम्यक्‌- 
त्वेन साधुत्वप्रकारकवोधेनानयाः शब्दाथंयोर्योगो बौद्ध एव वुद्धिस्थत्वावच्छिन्न एवेति 
शाब्दिकाः शब्दतत्तवविदो मन्वते । 


~ -९ न्‌. 

अन्धेरन्यादक्ञं स्वीयं मतमास्थाप्यते पृथक्‌ 
सम्बन्धान्तःप्रकाराणां भेदास्ते नैव तात्विकाः ॥ १६ ॥ 


अन्यैः सुधमिर्द्शनान्तरनिष्ठसिद्धान्तानुयायिभिः स्वीयमात्मपरिकक्तं मतः 
न्यादृशं राब्दिकेतरराद्धान्तानुगतं पृथग्‌ सिन्नमास्थाप्यते शाब्दमतनिरसनभुर-सर 
व्यवस्थाप्यते । परं सम्बन्धस्य वाच्यवाचकरूपस्यान्तःरकाराणां तदन्तर्वतिविशेषाणा 
ते तत्तन्मतप्रतिपादिता भेदा विदेषास्तास्विकास्तत्वभ्रकाशनपरा न सन्तीति दोषः । 
केवलं स्वमतवैरिष्ट्यमात्रनिरूपकास्ते भेदाः पर्यवसातव्या इति भावः । 


` वाचकत्वादयस्तद्वत्सम्बन्धाः परिकल्पिताः । 
तत्प्रकाराक्च तादुक्षास्तत्र भूयो निरूपिताः ॥! १७ ॥ 


यथा हि प्रकृतिप्र्ययादयः कल्प्यन्ते तद्वदेव वाचकत्वादयो वाचकत्वलक्षकलत्व- 
व्यञ्जक्रत्वप्रभुतयर्च सम्बन्धाः शब्दार्थोद्देश्यविशेषभावेन परिकल्पिताः परिष्कृत्य 
बोधानुकूलतया स्मृताः कल्पो द्धाविता भवन्तीति । अपि च तेषां सम्बन्धानां प्रकाराश्च 
विशषोल्लासका भैदाद्च तादृक्षाः प्रकृतिप्रत्ययाचनुकूलास्तत्र शब्दार्थोभियसन्दभे भूयो 
बहुशो निरूपिता निरूप्यनिरूपकभावेन प्रतिपादिताः सस्ति । 


नानाप्रकारताः प्रोक्ता उटिश्येकां विशेष्यताम्‌ ! 
तद्प्रकारपरिष्काराः प्रकारीभूय भूरिशः ॥ १८ ॥ 


इत्थञ्च शब्दार्थसम्बन्धकल्पनानुरूपमेवैकां सोद्देद्यनिदिष्टां विशेष्यतां विशेष्य- 
निष्ठां तद्धरमावच्छितनां वस्तुवृत्तिमतीमुदिश्योद्देश्यतया निर्दिश्य नाना नैकविधाः 
प्रकारता विेषणता विशेषधर्मावच्छिन्नाः प्रोक्ता निरूपिताः पदाथंसन्दभ, किञ्च 
तत्प्रकारपरिष्काराः परिष्कृतब्प्राहा साः परिष्कररणपरोपाया भूरिशः प्रचुराः प्रकारीभूय 
प्रकारतान्त्गता एव तद्रूपतया तत्र तत्र प्रतिपादिताः प्रतिष्ठन्ते । 


यद्‌ विशेष्यतया वस्तु प्रमेयं प्रतितिष्ठति । | 
तदसद्भेदभिन्नं सत्‌ प्रमितं मूलतः स्वतः \ १९ ॥ 


सत्स्वपि नानाप्रकारतावच्छिन्नेषु नेकलक्षणक्षितेषु परिष्कारबहुलेषु विशेष्य- 
वस्तुषु यद्‌ विविक्तं सुविश्रुतं विशेष्यतया विशेषयितु योग्यतया विशेष्यरूपतया च 
परिजातं प्रमेयं प्रमातुमरह प्रमोपनतं यथाथंपरिनिष्ठितं च वस्त प्रतितिष्ठति प्रतिष्ठा- 
धिष्ठितं तिष्ठति पर्याप्षवृदधिनिष्ठं प्रतिभासते तत्‌ सर्वतोभावेन विदितप्रस्यं वस्तु, 
असद्मेदभिन्नं असद्रूपेभ्यो भेदेभ्यो विरेषेभ्यः प्रकारेभ्यश्च भिन्नं पृथग्भूतं निविशेषं 

निस्पाख्यं निविचिकित्सं वस्तु मूलतः स्वरूपतः स्वतः स्वस्मातसप्रमाणात्‌ स्वप्रामाण्य- 
प्रकाशितं स्वतः प्रकाशमानं सत्‌ प्रमितं प्रमाविषयीकृतं यथा्थज्ञानात्मकं चिद्रूपं 
पर्यवतिष्ठते परात्मतत्त्वेकस्वलक्षणमिति भावः | 


तदेव यदि शब्दाथंसङ्खत्या सहभावताम्‌ । 
समासाद्य प्रभासेत तदा साहित्यनामभाक्‌ ॥ २० ॥ 


तदेवोपयुवतं स्वतः प्रमितं चिद्रूपं वस्तु शब्दार्थयोः वाच्यवाचकयोः सङ्खत्या 
सम्बन्धेन व्यद्धयव्यञ्जकभावरूपेण सहभावतां सहावस्थानं समसत्ताकवर्णनपदवीं 
समप्राधान्येन समासाद्य सम्यगधिगम्य यदि प्रभासेत प्रकरृष्टभासा प्रतीयेत सचमत्छृति 
प्रकारोत तदा तस्मिन्‌ समये साहित्यनामभावकृत्साहित्यमिति नाम भजमानं साहित्य 
तत्वाख्यं सहूदयहूदयानन्दजनक लोकोत्तरं भवतीति रोषः । 


तच्च चित्तचमत्कारि रसवस्तु प्रचक्षते । 
लाब्दार्थो व्यञ्जकत्वेन सम्बन्धेनान्न कल्पितो । २१ ॥ 


तच्च तादशं सादित्यपदामिषेयं छोकोत्तरं चित्तचमत्कारि सहदयहूदयाह्लाद- 
विधायक रसवस्तु रसाख्यं ब्रह्मानन्दसविधसमवस्थितं वस्तुरूपं परात्मकं प्रचक्षते 
प्रणगदन्ति व्यवहुरन्ति साहित्यतत्त्वविदो मनीषिणः । अत्र च खोकोत्तरचमत्कारसारे 
रसवस्तुनि शान्दार्थो द्वावपि व्यञ्जकत्वेन व्यञ्जनास्येन सम्बन्धेन योगेन व्यङ्खय- 
व्यञ्चकभावमावितेन कल्पितौ स्तः सम्बन्धान्तरप्रसक्तिनि रसपुर.सरमिति भावः। 


व्यञ्जकत्वकम्‌कत्वात्साहित्यमनर्योह यत्‌ । 
तदेकान्तमनोहारि रसोद्‌भावनयाऽनया ।॥ २२॥ 


अनयोः सह भावमापननयोः शब्दार्थयोव्यंज्ञकत्वं व्यञ्जनध्वननप्रत्यायनादिदाक्ति- 
संवछितत्त्वं व्यञ्जनावृत्तिमत्वं वा तदेकमात्रं विलक्षणं मरं सखरोतस्तत्त्वास्सम्पद्यमानं 
यल्लोकोत्तरं साहित्यं तत्सहृदयलोकसुप्रसिद्धमेकान्तेन नैरिच्येन सर्वास्ववस्थासु मनोहारि 
चित्ताकषकं हुदयाह्वादकमनया व्यद्खयव्यञ्जकभावसद्‌भावसंवलनया रसोदभावनया 
भूयोभूयो रसाद्यनुसन्धानात्मकचित्तवृच्या वरीवर्तीति । 


साहित्यं सवेशास्त्राणां सरसप्रतिपादकम्‌ । 
अस्‌ाहित्येन यत्किशित्प्रवृत्तं तच्च सुन्दरम्‌ ।॥ २३ ॥। 


राब्दाथंसहभावसम्भावितं तदेकान्तमनोरमं साहित्यं नाम सर्वशास्त्राणां वेदाग- 
मतन्त्रदशनादिनिखिल्शास्त्रीयसिद्धान्तानां सरसप्रतिपादकं रससहितप्रतिपादनपरं 


~ + 0 9 ज ऋ 

रसीभावसम्पादनेन वर्णनविषयतापादकं सौकुमार्येण सुकृमारमतिप्रत्यायकं कविकम- 
धर्मनिरूपकं चास्तीति शेषः। यच्च किञ्चित्‌ साहित्येतरद्‌ वस्तु असाहित्येन साहित्या- 
तिरिकितेन भावेन असहमावोदभावितेन पथा प्रवृत्तं परवत्तिमधिगतं व्यवहूतं तन्न सुन्दर 
तादशं नीरसं वस्तु सौन्दर्याधायकं न भवतीति दोषः। 


सामान्याद्‌ वा विक्ेषाद्‌ वा सवत्र जगतीतले \ 
सोन्दयेसुष्टिसन्मूलं साहित्यं सत्यमुच्यते । २४ ॥। 


सामान्यासामान्यसम्बन्धात्‌ साधारणयोगानुयोगात्‌ समानभावसंसगत्सामान्य- 
वर्णनाद्‌ वा विशेषाद्‌ वा वेरिष्ट्याधायकाद्‌ विदोषसम्बन्धनिबन्धनाद्‌ वा जगतीतरे 
मुवततेऽस्मिनु सर्वत्र सर्वतोभावेन सौन्दर्यसुष्टेः सौन्दर्यवतः सग॑स्य रमणीयतापादकवर्ण- 
नात्मकसर्जनस्य सद्‌ विद्यमानं सम्यक्‌ साधु समीचीनं मू स्रोतो हेतुर्वा साहिवयं 
कविकर्मधरमंसम्पुक्तं सहभावभावितं राब्दार्थसवक्तं कान्यात्मकं सत्यं परात्मध्रकार- 
वदनुमूतियाथाथ्यंसाक्षात्कृतं परमार्थसारमि्युच्यते सह्ृदयसुधीमिरिति शेषः । 


यन्न लोकस्य विश्रान्तिर्भावानां यत्र चारुता । 
श्तीनां पूणता यत्र तत्साहित्यं सुखास्पदम्‌ ॥ २५ ॥\ 


यत्र॒ यस्मिन्‌ साहित्यलोके लोकस्य लोक्यमानजातिनामरूपास्मकग्यवहार- 
विशेषितस्य चैतन्यधर्मस्य विद्वस्य विश्रान्तिः सर्वविधश्ान्स्यपनोदनं निरतिशयसुखा- 
वापिः स्वर्गीयशान्तिपराप्तिश्चेतोनैरुज्येन परा निर्वृंतिभंवति, यत्र च भावानां पदार्थानां 
भावात्मकानां वस्तुजातानां सुन्दराघुन्दरत्वोभयविधानां चार्ता रमणीयता नित्य- 
नवीनता चमत्कतिजनकता भवति, तथा च यत्र साहित्यसन्द्भे श्रुतोनां श्रु तिविषयी- 
कृतानां वेदादीनां शब्दप्रधानानां शाखाणां श्रवणोचितार्ना तदितरेषां मनभादीन्द्रिय- 
गोचराणां विषयाणां च पूर्णता पूतिः पूर्ण॑भावापत्तिः परितः परण॑त्वप्रवृत्तिवं्णनाकार 
प्रकारपरिष्कारेण पूर्णस्वरूपाभिनव्यक्तिवां भवति तत्‌ प्रतिष्ठितं श्रुतिविश्रुतं लोकोत्तरं 
शन्दार्थसहभावसङ्घतिकं साहित्यं सुखास्पद सकलकरणविश्रान्तिजननक्षमानिर्व चनीया- 
-न्दस्यानं निरवसानं नित्यनवायमानं सहृदयहृदयप्रमाणकं प्रतिष्ठामधितिष्ठति प्राणि- 
लोकेऽस्मिन्निति सर्वमिष्टं सवंमान्यं काव्यशास्त्रविदाममिमतं साहित्यलक्षणं संगच्छत 
इति दिक्‌ । ॑ | | 


सोन्दयविसरशः 


राब्दार्थयोर्यत्साहित्यं तच्च सौन्दर्यमन्तरा चमत्काराधायक न भवतीति कृत्वा 
कि सौन्दर्यमिति जिज्ञासायां तल्लक्षण तावल्निरूप्यते- 


सुन्दरस्येकदेरित्वाद्‌ गुणत्वादुपचारतः । 
सौन्दर्यं तत्र शब्दाथंसाहित्ये विनिवेश्यते ।॥ १ ॥ 


सुन्दरेति । सुन्दरस्य सौन्दर्यवतः पदार्थस्य चित्ताकर्षकस्य मनौरमस्य रमणीयस्य 
वस्तुनो वा, एकदेरित्वादेकांशे विद्यमानत्वात्तद्धमंतया च, गुणत्वाद्‌ गुणरूपत्वादप्रधान- 
त्वाच्च, उपचारत आरोपितधर्मतः, साद्श्यातिशयेनाभेदेनोपचरितरूपत्वादित्यथः । 
सौन्दर्यं चमत्कारत्वाप रपर्यायं सुन्दरत्वगुणरूपं तत्र सुप्रसिद्धे प्रक्रान्ते शब्दार्थसार्हित्य 
शब्दार्थयोः सहभावेन सम्पद्यमाने काग्यात्मके शाब्दार्थसमसमुदयसम्पन्नस्वरूपे 
विनिवेश्यते विरेषनिवेशविधिना स्चिधीयते। तत्र विशेषो रचनात्मकवर्णनाध्मगतः, 
निवेशोऽत्र राब्दार्थंसङ्कटनविधानात्मकः । कैरिति काग्परकृद्धिः काव्यतत्त्वविद्धिङ्चेति 
दोषः । तेन च सुन्दरं चमत्कारवत्काभ्यसाहित्यं सम्पद्यते सौन्दयंसन्निधानेनेति भावः। 


` सुन्दरत्वेन यत्ख्यातं तदन्यद्स्त्वसुन्दरम्‌ । 
तदेतदुभयं लोके साहित्ये त्वन्यथा प्रा २॥ 


सुन्दरेति । सम्प्रति खोकगतं साहित्यगतं च सौन्दयं भिन्नमिति निर्दिद्यते- 
लोके यद्‌ वस्तु सुन्दरत्वेन सौन्दर्थवदात्मगुणेन ख्यातं ख्याति प्रसिद्धिमवाप्तं लौकिकानां 
पदार्थानां मध्ये, तदन्यत्ततः सौन्दर्यवतो वस्तुनो यदन्यद्रस्तु पुथगभूतं सुन्दरवस्तुव्यति- 
रिक्तं निखिरं वस्तुजातमसुन्दरं सोौन्दर्यगुणहीनं सुन्दरत्वच्युतमिति व्यवरह्ियते । 
तदेतदुभयं तादुलोभयविधं सुन्दरत्वासुन्द र्वात्मकं व्यवहारविधानं लोक्यमानधर्मवति 
लोक एव पर्यवसीयते, तस्य लोकब्यवहारमात्रपयवसितत्वात्‌ । एतदतिरिक्तं साहित्ये 
राब्दाथंसहुभावसंवक्ितिकाग्यात्मके जगति, त्विति लोकात्साहित्यग्यवच्छेदार्थम्‌ । 
लोकादन्यथा भिन्नभावेन लोकम्यवहारव्यति रिक्तविधिनेत्यर्थः। प्रथा प्रथमानपरम्परा 
परिपाटी ङढिरिति यावत्‌ । सौन्दर्थतत्त्वबोधविषयिका लोकस्थितिरन्या काग्यसाहित्या- 
दस्तीति दोषः । 

वर्णाः पदानि वाक्यानि साहित्ये निविलान्यपि । 
संद्ब्धानि प्रशस्यन्ते सोन्दर्यातिशश्यान्वयात्‌ ।! २ ॥ 


वर्णा इति! वर्णाः कुचुटुतुप्वादयो वर्णसमाम्तायाः, पदानि सृप्तिडन्तानि 
वर्णसमुदायात्मकानिं, वाक्यानि पदसमूहात्मकानि क्रियान्वितानि, एतानि निखिलान्यपि 
समस्तानि वर्णपदवाक्यत्वविरिष्टानि शाब्दसन्दर्भोद्धावितानि साहित्ये शब्दार्थो 
भयात्मककाग्यलक्षणे संद्ब्धानि सम्यगारचितानि कल्पितानि सन्तिवेशितानि च 
प्ररास्यन्ते प्रशस्तिं भजन्ते प्रगस्यमानपदवीमधिगच्छन्ति। तत्र हेतुरुच्यते-सौन्दर्याति- 
शयान्वयादिति हेतोः। सौन्दयंस्यं सौष्टवस्य कमनीयकवनवेशिष्टयस्य योऽतिशय 
माधिव्यं प्रसरः प्राच्यं वा, तस्यान्वयात्सम्बन्धात्संसर्गाच्च सर्वाण्यपि साहित्यगतानि 
रमणीयान्येव विरिष्यन्त इति भावः । | 


रोके सुन्दरत्वेनासुन्दरत्वेन वा ख्यातानि निखिङान्यपि वस्तूनि वर्णपदवाक्यतया 
काव्यसाहित्ये सन्निवेशितानि सौन्दयंवन्ति भवन्तीत्यभिप्रायः । 


सौन्दयंसृष्टिसाराणां पदार्थानां निद्शेनम्‌ । 
साहित्यं सुचिरं नव्यं काव्यमालक्ष्य लक्ष्यते । ४ । 


सौन्दर्येति । सौन्द य॑सुष्टेः सुन्दरत्वगुणगुम्फितस्य स्ग॑स्य सीन्दर्यसम्मृताया 
रचनायास्च साराणां ततत्वभूतानां मूरोल्लासिरूपाणां वा पदार्थानां वस्तूनां वण्यपद- 
भाजां निदर्शनं निःरेषद्द्यभाजनं दृष्टान्तकरणं सामग्रयेणोदाहरणं च साहित्यं 
शब्दार्थसहभावोद्धासितं तदाख्यं लोकोत्तरं सरसं वस्तु सुचिरं न्यं सुष्टु चिरन्तनं 
नवीनं सुन्दरं निप्यं नवं चैतत्‌ ताद्‌ शमेव सुष्टु नित्यनवीनं काव्यं ` कविकमालक्ष्योदिद्य 
लक्षणविषयीक्ृत्य लक्ष्यते निरूप्यते लक्ष्यतावच्छेदकतया प्रतिपाद्यते । 


वस्तुतस्तु साहित्यं काव्यञ्चेत्युभयं पर्यायमात्रमिन्नं तत्वतोऽभिन्नं काव्य 
साहित्यमित्यभिधानप्रतिष्ठं सचेतसां चेतोनिविष्टं तिष्ठ तीति तात्पयंमवसातव्यस्‌ । 


ताद्वसृष्टिविधातारो विघातृङ्ृतसुष्टितः 1. 
सम्भारानाददानास्ते विशिष्यन्ते ततोऽधिकम्‌ ॥ ५ ॥ 


ताद्गिति। तादृक्तादुशोक्तप्रकारकसौन्दर्यसारसमवायसमवेताया, सृष्टेः 

सर्गस्य काव्प्रादमकनिर्माणस्येति यावद्‌ । विधातारो विधानेन कर्तारः काव्यौ- 

पथिकसामग्रया निर्मातार इति भावः। विधात्रा ब्रह्मणा जगद्‌विधानकर्वा कृताया 

विहितायाः सुष्टितः सगंतः सम्भारान्‌ निर्माणानुकूखोपकरणपदार्थान्‌ काव्यसुष्टि- 

विधानोपयुक्तसौन्दर्यवत्सामग्रीविशेषानित्यर्थः । आददाना संगुह्न्तः स्वीकुर्वाणारच 
ह त 


५०  सौन्दयंविमशेः 


ते पूर्वोक्ता विष्वगविश्वविश्ुता काव्यसुष्टिकतारः .कवयुः' ततो विधातकरृतसष्टितोऽ- 
चिकं सातिशयं यथा स्यात्तथा समन्ततस्ततोओेश्षयाऽऽतिशय्यं सन्दधाना विशिष्यन्ते 
वैरिष्ट्यमातन्वते विशेषानादधते नियतिक्रृतनियमराहित्येन खोकोत्तरत्वं भजन्ते । 


यदर्थं सस्पहो लोको यडाप्तुं परमोस्सुकः । 
यदाप्य परिभुञ्यापि सोत्कण्ठस्तद्धि सुन्दरम्‌ ॥ ९ ।\ 


यदिति । यद्‌ वस्तु नित्यनवायमानमनुत्तम्‌ लोकोत्तरं सद्‌ यस्याथं यस्य 
तादृशस्य कमनीयतमस्य वस्तुनः इते लोको जनः प्राणिसमुदायः स्पृहः साभिलाषः 
सविरोषमनवरतं समीहमानः 1 किञ्च यदाप्तु यद्‌ वस्तु वििष्टमवाप्तुमधिगन्तुं वा 
परमोत्सुकः सातिशयमुत्कण्ठापरायणोऽ््यन्तमौत्युक्यवान्‌ भवतीति शेषः । यद्‌ वस्तु 
ताद्रामाप्याधिगम्य परिभुज्य परितो भुक्तिविषयीकरत्य निरन्तरमास्वाद्यमानतामानीय 
दरशंनरसनस्पर्शनादिविधया विशेषतः प्रतिक्षणमक्षिलक्ष्यीकृत्यापि सोत्कण्ठ उत्कण्ठया- 
न्वितः सततमुत्कलिकोन्मुखो रोको भवति तद्‌ विरिष्टलक्षणलक्षितं वस्तु ` सुन्दरं 
सौन्दर्यवद्च्चेस्तरमनुत्तरं सौन्दर्यगुणगरिमगरिष्ठमुच्यते । हीति घ्रौव्यार्थकम्‌ । नैरन्तर्यं 
नवीनं द्द्यश्रव्यसमीचीनं सुखास्पद वस्तु लोकोत्तरं॒सुन्दरमित्युच्यते, तच्च 
काव्यात्मकमिति । | | 


निर्गलद्रसनिव्यंढं गुणालद्खारसश्चितम्‌ । 
निदुष्टं भावभूयिष्ठ काव्यसाहित्यमेव तत्‌ ॥। ७ । 


निगलदिति। निश्शेषेण गलन्निस्यन्दमानो यो रस्यते आस्वाद्यते रस्यमान्‌- 
तयाऽऽस्वादविषयीकृतो स्स आस्वाद आह्वादजनकसश्चमस्छृतिप्राणस्तेन निब्यृदं 
निःदेषत्तया परिङप्तमनूस्यूतं परिप्टृतं वा । गुणैमाधुर्यादिभिरलङ्कारेरनुप्रासोप- 
मादिभिश्च सञ्चितं सम्यक्‌ चितं व्याप्तं .रसानुगुणतयोपस्छृतम्‌ । निर्दुष्टं दोष रहितं 
निव्यच्युतसंसकृत्यादिदोषवजितम्‌ । भावभूयिष्ठ मावैविभावानुभावव्यभिचारिसास्वि- 
कादिभिर्भूयिष्ठं भूम्ना परिनिष्ठितं भूयो भाव्यमानस्व्‌ भावभावितमित्यथः। काव्य 
साहित्यमेव काव्यं च तत्‌ साहित्यं कविकमं॒का्यं तस्थ शब्दार्थसहभावसंवक्तं 
साहित्यं वा । तदेवेत्येवकारोऽन्ययोगव्यवच्छेदकः । ताद्रमेवोपयुक्तं का्यसाहित्याभिधं 
नित्यनवीनं वस्तु सुन्दरं सौन्दर्यगुणाभिन्तं भवतीति भावः । 


ममेदं च ममेदं न यावदेतादु्ी मतिः । 
तावत्स्वपरभावेन वस्तु भाति न सुन्दरम्‌ ॥ ८ ॥ 


ममेति । इदं पुरो दश्यमानं वस्तु ममास्मत्सम्बन्धि मदर्थमुपयुज्यमानं वेति । 


इदं चैतत्‌ तद्वेपरीत्येन न॒ मम मत्सम्बन्धगतं मदर्थमुपसेव्यमानं वा नास्ति । चेति 

` भिन्नसम्बन्धक्रमगोधकं बोध्यम्‌ । यावद्‌ यदवधिपर्यन्तं यावतसम्बन्धभेदावबोधककाल- 


मेतादशी मतिमंमत्वाममत्वावबोधिका बुद्धिभेदभावविनिविष्टा तिष्ठति, तावत्तदव- 
धिककरालान्तं मेदात्मकबद्धिमत्समय इति यावत्‌। स्वपरभावेन स्वमात्मीयं प्रं च 
परकीयमिति स्वपरे तयोभविन स्वपरत्वेन हेतुना वस्तु परिमितस्वरूपं किमपि रमणीय- 
मरमणीयं वा लौकिकमलौकिकं वा भोग्यमभोग्थं वा वस्तु पदार्थापरपर्यायं सुन्दरं 
सौन्दर्यवदभिन्नं न भाति भानविषयतामुपथाति प्रतोतिविषयीभवतोति । 


तदेतत्परिहारेण साधारण्येन सवंदुक्‌ । 
काव्यमेवेति साहिष्ये सोन्दयं सम्प्रतिष्ठते ॥ ९ ॥ 


तदिति । तत्तस्माद्धेतोरेतत्परिहारेणेतस्य ममत्वाममत्वरूपस्वपरभावपरित्यागेन 


 अपरिमितत्वभावेनेत्यथंः । साधारण्येन साधारणभावेन सामान्येन साधारणीकरणात्मना 
व्यापारेण व्यङ्कयव्यज्चकभावसम्भन्धेन सवंदक्‌, सरवंत्रदृष्टिमत्सवंसामान्यदशंनं 


स्वसहूदयजनग्राह्यमिति भावः ।. तदेतादुशं काग्यमेव शब्दार्थसहुभाव भावितं दुश्य- 
श्रव्यात्मक रसगुणालद्धुा रादिवेशिष्टयनिरूपितं कविकमं वेत्येवकारेण स्वेतरग्यतिरेको 
व्यज्यते । इत्यतो हेतोः साहित्ये काग्यसाहित्ये वर्णनात्मकशब्दार्थसम्‌दये साहित्यसन्दभं 
सोन्दयं सुन्द रत्वगुणो रमणीयभावः परमाह्लादजनकः सम्प्रतिष्ठते, . सम्यक्‌ प्रतिष्ठामा- 
सादयति समन्तात्प्रतिष्ठितो भवतीति । 


सोन्दर्याधायकं काव्यसाहित्यं चेस्प्रतिष्ठितम्‌ । 
तटन्थचिखिले शास्त्रं किमग्राह्यमसुन्दरम्‌ ।॥ १० ॥ 


सोन्दर्येति । ननु सौन्दयस्य सुन्दरत्वगुणस्याधायकमासमन्तादाधारकं चेद्‌ यदि 
काव्यञ्च तत्साहित्यं काव्यस्य साहित्यं वा प्रतिष्ठितं प्रतिष्ठामधिगतं प्रतिष्ठायां 
स्थिरीकृतं वा सौन्दर्यतत्वविद्भिः कान्यसाहित्यविददभिरिति शेषः । ततश्च तस्मात्का- 
व्यसादित्यादन्यदितरन्तिखिकं वेदस्मृतिपुराणादिकं शासनाच्छास्त्रमित्यभिधीयमानं 
किमग्राह्यम्‌ ? किमु प्रहणायोग्यम्‌ ? श्रवणमननाध्ययनानहमनुपादेयमनावरयकं वा ? 
कि वा तस्मात्काव्यसाहित्यादतिखिवितं सवं वेदादिशास्त्रं पौरुषेयापौरुषेयमसुन्दरम्‌ ? 
सुन्दरत्वगुणहीनमाह्भादजनकत्वाभावादनाव्जंकमनुपयुज्य मानं वा स्यादिति 
चेदुच्यते- दु 


नेतदृह्ययतश्शास्त्रोच्चयस्तत्वप्रमाणकः । 
काव्यसाहित्यमेकान्तं सोन्दयेज्ञानसाधकम्‌ ।। १९ 1 


नैतदिति । एतत्काव्यसाहित्येतरदन्यन्निखिरं शास्त्रमग्राह्यमसन्दरमिति 
नोह्यम्‌, न वितक्यं न शङ्कयमिति भावः । यतश्च हेतोः शास्त्राणां वेदस्मत्यागम- 

पुराणप्रभृतोनामुज्चय उच्चयनादुच्चयः समूहः संग्रहो वा, तत्त्वं निगूढं रहस्यं 
वारमाधिकं स्वरूपं वा प्रमाणयतोति तत्त्वप्रमाणकः परमात्मतत्त्वबोधकः, अध्यात्म- 
दिगुन्मीलक आत्मानात्मभेदनिहूपको निः श्रेयससाधको वा निरूपितः परमतत्तवदङिभिः 
शास्त्रकृदमिरिति शेषः। काब्यसाहित्यं तु शब्दार्थसहभावसंवकल्ितं सदेकान्तं 
केवल्येनातिशयमाद्यन्तिकमनिवार्यतया च॒ सौन्दयज्ञानसाधकं. सुन्दरत्वगुणबोध- 
साधनभूतं सौन्दर्यंतत््वनिरूपणास्रतिष्ठापितं काव्यसाहित्यममवेदिभिः सुधीभिरिति । 


अन्यच्चेत्थं समास्थेयं समग्रं सुन्दर श्रुतम्‌ । 
काव्यसाहित्यमेवेतत्सोल्दर्यात्मकसृष्टिकृत्‌ ॥ १२ \\ 


अन्यदिति । अन्यत्तदतिरिक्तं समाधानं तत्तवप्रमाणकं शास्त्रं सौन्द्य्ञानसाधक 
काग्यसाहित्यमित्यतोऽन्यदुत्तरमेताद्‌ शं समास्थेयं सम्यगाकलनोयं सम्यक्त्वेन मनस्या- 
स्थाप्य समाधानान्तरभ्रकारसूचकम्‌ । यतश्च समग्रं सकलं श्रुतं शरुत्यादिशास्त्रं सुन्दर 
सौन्दर्यगुणान्वितम्‌, समुचितस्वनिहिततत्तवार्थसाथंप्रकाशनक्षमत्वादिति भावः । परं 
ह्येतसप्रकरणप्रतिपाद्यं वर्ण्यविषयत्वेन निदिदयमानमिदं काव्यसाहित्यमेव केवलं 
कविकर्तृकशब्दार्थसहभावगुम्फितमनुत्तरं लोकोत्तरं सदेकं सौन्दर्यात्मकसृष्टङृत्‌ 
सौन्दर्यगुणवदद्भृतभनोहारि सर्गविधानकारि परिकल्पितं पर्यवस्थापितं वा ॒पार्थन्तिक- 
सौन्दयंशास्त्रममनज्ञेरभिज्ञेरिति समाधेराशयः । 


साहित्यं सर्वगं खोके शास्त्रे शब्दाथेवत्तया । 
 व्यञ्जकत्वाश्रयेणेतत्काव्यसाहित्यमुच्यते ॥ १२ \\ 


साहित्यमिति। साहित्यं किल काव्यसाहित्यस्वरूपपर्यवसितं कथमित्युच्यते - 
शब्दार्थसहभावभावितं साहित्यं खलु सवं गच्छतीति सर्वगं सर्वेसहुदयसामान्यं सावं- 
जनीनमाबालयुवस्थविरमाह्वादयितुमलं मवतीति शेषः । तच्च तस्य सवंगत्व राब्दा्थ- 
वत्तया शब्दनाच्छब्दोऽ्थ्यमानतया चार्थस्तयोः सम्बन्धेन क्वचिच्छब्दप्राधान्येन, 
क्वचिदर्थप्राधान्येन क्वचिच्चोभथसामान्येन छोक्यमाने लोके जगति शास्यमाने शास्त्र 
श्रुत्यादौ चोभयत्र संगच्छते । तदेतदेताद्शमुपयुक्तप्रकारकं साहित्यं व्यज्चनाव्यापार- 
संयोगनिबन्धनेन वा काव्यसाहिव्यं काग्यप्रधानं साहित्यं काव्यमयं तदृरूपं तदात्मक 
वा साहित्यमुच्यतेऽभिधीयते क भणलक्ष्यीक्रियत इति । | 


वस्तुतो दृष्टिभेदेन सुन्दरासुन्दरत्ववल्‌ । 
विष्वं विभजते भूयो नासरूपक्रियातमकम्‌ ।॥ १४ ॥ 


वस्त्विति । वस्तुतस्तत्त्वतो यथार्थतो वस्तुदृष्टया च दुष्टिमेदेन दशंनक्रममेदाव- 
बोधेन. तत्तदिगुन्मेषविशेषनिमेषेण स्थूलदगोपात्तभिदोद्बोधनेन वा -सुन्दरत्वं ' सौन्द्रयं 

गुणत्वमसुन्दरत्वं तदितरच्च तदत्‌, तस्सम्बन्धानुबन्धीत्य्थः । तादशदशंनभेदोदुमूत 
सौन्दर्यासौन्दयंयोगानुयोगेनैतद्‌ विद्वं विष्वग्‌भूतं विष्वगत्याप्तं वा जगन्तामरूपक्रिया- 
त्मकं नामामिधानं संज्ञात्मकं रूपं दुरयमानं व्यवत्यात्मक क्रिया क्रियमाणं व्यापारात्मक 
तत्व्िधाविभक्तं सद्‌ भूयो भूयसाऽसंख्यभावेन विभजते, विभक्तिमापाद्ते, शतधा 
सहस्रधा वा विभागमुपगच्छतीति भावः । भूय इत्युभयथा योज्यम्‌ । 


तच्च शब्दमयं स्वं नानाथंपरिकत्पितम्‌ । 
साहित्यं व्यक्तिमापन्नं सदेकान्तेन सुन्दरम्‌ ॥ १५ ॥ 


तदिति। तदिति प्रक्रान्तं नामरूपक्रियात्मकं विशम 1 सवं समस्तं शब्दमयं 
शब्दरूपं स्फोटात्मकं शब्दात्मकाभिन्यक्तिस्वरूपत्वात्‌ । अपि च नानार्थपरिकल्पितं 
नानाऽनेकविधैर्थवस्तुभिघंटादिभिः कान्तादिभिर्वा परिकल्पितं परितः कल्पनोद्गतं 
परितः सर्वतोभावेन स्मतं स्मृतिविषयीड्तं बुद्धित्वावच्छिन्नतया प्रकाशीकृत्यावनवुदध 
वा । साहित्यं शब्दाथंसहितं तदुभयपरिकल्पितं च व्यक्तिमभिव्यक्ति वर्णनोपस्कृत्या 
प्रकारपदवीमित्यर्थः । आपन्नमधिगतमभमिन्यञ्जनयोपात्तं सत्‌ सत्यं सम्यक्‌ साधु 
संस्कारसन्निविष्टं चैकान्तेनात्यन्तिकतया निरवद्येन निरतिशयाह्वादसंवादसम्पादक- 
त्वेनेत्याशयः। तदेतादुशं रामणोयकसन्दर्भगर्भं साहित्यं सुन्दरं सौन्द्यवद्गुणगरिम- 
गरिष्ठं भवतीति शेषः । | 


वस्तुनि क्वचिदप्येतत्सोन्दयं सत्तिरोभवत्‌ । 
येनाविण्क्रियते तच्च साहित्यं कविकमंजम्‌ ।\! १६ ॥ 


वस्तुनीति । क्वचिदपि कस्मिश्चिदपि ोकिकेऽलौकिके वा पदार्थे, एतल्निदिरय- 
मानमुपर्युक्तं च सौन्दर्यं सुन्द रत्वगुणः सद्विद्यमानमपि निगृढं सूक्ष्मं वा वतमानं तिरोभव- 
स्मस्यक्षतोऽद्श्यमानं नाक्षिलक्ष्यीक्रियमाणं चेदनाविष्कृतं तिष्ठति, तदा च येन॒ कमनीय- 
कारेणन रम्यमाध्यमेन वाऽविषण्करियते भभिर्व्याफति नीयते, वर्णनविषयीकरणविधिना 
व्यक्तीक्रियते, तच्च तादृशं रमणीयवर्णंनग्यापारवेशिष्टयविशेषितं कविकर्मजं कवेः 
काव्यकतुः कमं क्रियात्मक काव्यमेव तस्माज्जातं कविक्रियात्मककाव्यसम्भूतं साहित्यं 
शब्दाथंसहभावसमूहितं काव्यस्वरूपाभिन्तं तादा्म्योपेतं कान्तासम्मितं तद्धि साहित्यं 
सौन्दर्यतत्तवाविष्कारकं मन्तव्यमिति भावः। 


परिणामतया सवं सुन्दरं काव्यसङ्खतम्‌ 
तदसङ्धतिकं॒दृष्ट्या दर्थमानमसुन्दरम्‌ \! १७ \ 


परिणामेति । परिणामतया फरनिष्पत्या रसास्वादफकावाप्तिसम्पतयेति भावः। 
काग्यसङ्खतं कविकमंसाङ्खत्यमवाप्तं काग्यसन्दर्भसंयुक्तं काग्यवणं नाविषयीकृतमित्यथः। 

सर्वं सुन्दस्मसुन्दरं वा लोकिकमलोकिकं वा चेतनमचेतनं वा यत्किमपि 
वस्तुजातं सुन्दरं सौन्द्यगुणधर्मससिवेशविशेषपेशरं भवतीति शेषः । तद्वेपरीत्येन च 
तदसङ्कतिकं तेन काव्येन नास्ति सङ्गतिः संयोगः साक्षात्सम्बन्ध इति तदसंयोगजस्‌, 
क्रञ्च दुष्टया स्थूलदर्शनेन चर्मचक्षुषा च दृश्यमानं निर्वण्यमानं स्थूलदष्टिसुष्ट- 
विषयीदृत्यावलोक्यमानं सर्वमित्युभयथा योज्यम्‌ । समग्रं सांसारिकं वस्तुजातमसुन्दरं 
सौन्दर्यगुणहीनं भवतीति शेषः । यद्‌ यत्काग्यसङ्खतं तत्तत्सुन्दरम्‌, यन्न तथा तदसुन्दर- 
मिति भावः। 


अनादिनिधनः साक्षात्परमात्मा कवीङवरः । 
विहवरूपमिदं काव्यं प्रणीतं चिरयुन्दरम्‌ ॥ १८ ॥ 


अनादीति । नादौ निधनं विनाशो यस्य सः अनादिनिधनः शाक्वतनित्यसत्या- 
त्मकः, सर्व॑शक्तिमदनन्तब्रहााण्डनियामकः, साक्षादव्प्रवहितस्वरूपेण ` परोक्षापरोक्षोभय- 
विधप्रविधानमूलहेतुकतवेनेत्य्थः । परमात्मा परात्परतरो. विभुः परमदचासावारमा 
सर्वात्मस्वरूपो ` जगच्नियन्ता कवीश्वरः कवौनामीद्वर ईरिता ` कविदचासावीइवरः 
। कवीन्द्रः कविसरष्टेत्युच्यते । “कविर्मनीषो परिभूः स्वयम्भूः” इति श्ुतयुक्तेः । इदं च 
पुरो दरयमानं नामरूपक्रियात्मकं विर्वरूपं जगदात्मकं काव्यं परमात्मकविकर्मसमुद्भूतं 
प्रणीतं प्रकर्वेणोन्नीतं प्रणयनपाटववैशिष्टयेन संसृष्टं परमात्मना सता चिरसुन्दरं 
नित्यमनोरमं सौन्दर्यगुणोत्कृष्टं प्रतिभातीति शेषः । 


, तन्न॒ साहित्यसद्भावप्रकाशनपरायणाः । 
सौर्यं संविचिन्वन्तः कवयन्तश्च केऽपि ते \ १९ ॥ 


तत्रेति । तत्र परमात्मध्रणीते चिरसुन्दरे विद्वर्पेऽस्मिन्‌ काव्ये साहित्यस्य 
शाब्दार्थसहभावसमुदितस्य काव्यात्मकस्येत्य्थः । ये सद्भावाः सम्यगुम्फिता सत्वेन 
निरूपिता चा विभावादयो भावल्पाः काव्यविषयीकृतास्तेषां प्रकारानं काव्याभिन्यक्तो- 
करणं वर्णनप्रकर्वेण प्रव्यक्षत्वापादनं वा परमुत्कृष्टमेकमात्रमयनं स्थानं कर्मार धनं 
में ते, अथवा साहित्येन सद्भावस्य स्नेहसोख्यसोहा्दसौमनस्यसामञ्जस्थादियुष्टुसष्टेः 
परकाराने प्रसारणेऽभिव्यज्जने वा परायणाः सततसंरग्ना ये तादृ शाः केऽपि लोकोत्तरा 
वागविषयथा विचक्षणास्ते विश्रुता वाट्मीकिव्यासमासकाल्दासादयः कवयः कवयितारः 
काग्यकरणकुशलाः सौन्दयं वस्तुगतं सुन्दरत्वगुणं विश्वकाव्यानुगतं लौकिकमलोकिकं 
वा संविचिन्वन्तः सम्यक्‌ परिशीखयन्तोऽनुसन्दधानाः कवयन्तः काव्य कुवन्त्‌ः कान्य- 
कर्मममं प्रकाशयन्तः सन्तीति शेषः। 

सोन्दयं भावनाह्पं सा चेयं भाव्यते हृदा । 
तेन तच्चिष्ठता तस्य रूपादौ तूपचयंते ॥ २० ॥। 


सौन्दर्यमिति । सौन्दर्यं सुन्दरत्वगुणश्च भावनारूपं भाव्यते भावतोऽनुभूयतेऽनयेति 
भावना वासना संस्कारविरोषः, तादृशं भावनामकं वासनारूपसंस्कारनिष्ठं सौन्दय- 
मित्युक्तम्‌ । सा चेयं सौन्दर्योदभावनपरा भावना हृदा चेतसा चैतन्यप्रकाशितेन 
मनसा भाव्यते भावविषयीक्रियतेऽनुभूयते चित्तेन साक्षाक्रियते वा ! तेन हृदा भाग्य- 
मानेन हेतुना तस्य सौन्दर्यस्य तन्निष्ठता भावनाविषयता हूद्गतवासनानि विष्टतेत्यर्थः । 
तदेताद्शं भावनागतं सौन्दर्यं रूपादौ रूपरसगन्धस्पर्शादिविषयेषु स्थूलाकारेषु 
त्वित्यवास्तवार्थे । उपचयते उपचारत आरोपितमग्यवहारतो व्यवसीयते । उपचरित 
क्रियया व्यवद्धियते, न तु वस्तुतोऽध्यवसीयते । रूपस्य रूपत्वं रसस्य माधुयं गन्ध- 
स्याघ्राणं स्पशस्य स्पर्शनं सुन्दरमित्यारोपितग्यवहारो न तु वास्तविक इति भावः । 


भावना बासनाऽऽख्याता सा च संस्कारसंस्करृता । 
हन्मनश्चात्मसंयोगात्तदधिष्ठानमिष्यते ॥ २१॥ 


भावनेति! भावना भाग्यमानस्वरूपा व्यापारविशेषः क्रियात्मिकेत्य्थः । 
सा च भावना, संस्कारेण सम्थक्करणव्यापारेण सम्यगाधानानुसन्धानादिकमंसहकृत- 
परिष्कारेणेत्यर्थः । संस्कृता संस्कारमापादिता सम्यक्परिष्करृता च वासना वसनानु- 
कूलक्रियात्मिका बीजरूपेण प्राक्तनेदानीन्तनजननोपात्ता भावानुगताभिव्यक्तिप्राह्य- 
रूपाऽऽख्याता समन्तात्ख्यातिमागता प्रसिद्धिमिता तत्तच्छास्त्रेषु शास्त्रकृदिभरिति शेषः। 
हदिति मनो मननात्मकमिल्युच्यते। चेति तदुभयानुकषंकम्‌ । तदेव हुद्रूपं मन 
भात्मसंयोगादात्मनर्चिदात्मकस्य चेतन्यप्रकारारूपस्य विभोः सम्बन्धात्‌ तदधिष्ठानं 
तस्या वासनापरपर्याया भावनाया मधिकृतावासभूमिरिष्यते स्वीक्रियते तत्त्व- 
ज्ञेरिति रोषः । । 


ततो यन्मनुते सम्यङ्‌ मनसा संस्कृतेन तत्‌ । 
सुन्दरं भाति लोकेऽस्मिन्‌ तत्परं स्यादतादृशम्‌ ॥ २२ ॥। 


तत इति । यतश्च भाग्यमानरूपाया भावनाया आत्मसंयोगान्मनोऽधिष्ठानं ततो 
हेतोयंदरस्तु किमपि लौकिक्रं रोकोत्तरं वा संस्कृतेन संस्कारसं वक्ितिन सम्यक्परिष्कृतेन 
मनसा हृदा मननधर्मिणा सता सम्यक्‌ सुष्टु साधु समीचोनं वा मनुते मननानुकूकुतया 


= < ५ 


स्वीकुरुते मननाद ङ्खीकरुरुते वा, तद्‌ वस्तु मनोमननसङ्गीकृतं लोकेऽस्मिन्‌ जगत्यामस्यां 


सुन्दरं रमणीयं सौन्द्यगुणोत्छृष्टं भाति भानविषयीभवति प्रतीतिपथमवतरतीत्यरथ। 


अर्थाद्‌ यत्र मनो रमते, तद्‌ रमणीयमिति भावः। तत्परं तस्मान्मनोमननानुकूल- 
व्यापारात्परमन्यदतादरं तादरसुन्दरत्वगुणहीनमसुन्दरं वा स्याद्‌ भवेत्‌ । यत्मनोऽ 
ननुमतं तदसुन्दरमित्याश्यः। | 


एद्‌ सौन्दर्य विमशेः 


काव्यसाहित्थसंस्काराच्चेतसेतत्सचेतसः । 
सवं सौन्दथं सम्पृक्तं मन्वते सचराचरम्‌ । २९२ ॥। 


काव्येति । काव्यं कविकमं तच्च कविकर्मानुकूला कृतिः, तत्कृतं तद्रूप 

तत्सम्बन्धि वा साहि्यं शब्दा्थेसमप्राधान्यनिरूपितं तस्थैतादशस्य काव्योन्मीलित्‌- 
कमनीयरान्दाथंसमुदयसन्दरभस्य संस्कारात्सम्यकपरिष्काराज्जन्मान्तरेदानीन्तनवासनो- 
न्मेषादधेतोः सचेतसः समानं साधारणीकृतं संवादसहकृतं चेतो येषां ते तथाभूताः 
सहृदयाः काव्यसाहित्यतत्त्वविदः, चेतसा चेतनधर्मवता चिदुन्मुखेन मनसा एतत्‌ 
पुरो दुदयमानं मनोवुद्धिचक्षुयगिन साक्षाल्कियमाणमित्यर्थः। सर्वं लौकिकमलौकिकं 
वस्तुजातमयं सचराचरं चेतनाचेतनात्मकं चरेण गतिमताऽचरेणागतिकेन सहितं 
जडवेतनमयमित्यर्थः । तदेतादृदं जगत्‌ सौन्दर्य सम्पृक्तं सुन्द रत्वगुणान्वितं मन्वते 
स्वीकुर्वंते पदयन्ति स्वानुभवगोच रीकर्वन्ति । 

साहित्यं किश्च सौन्दय दयमन्योन्यप्‌रकम्‌ । 

एकमन्यद्‌ विना नैव प्रतिष्ठां लभतेतराम्‌ ।! २४ ॥ 


साहित्यमिति । साहित्यं सौष्ठवेन समुचितशब्दार्थसहभावभावितं काग्यात्मक 
सत्‌ किञ्चेत्युमयानुक्रमबोधना्थ॑म्‌ । सौन्दर्यं सुन्दरेकदेदित्वात्सुन्दरत्वगुणः, इयमुभयं 
साहित्यं सौन्दर्यञ्चेति, अन्योन्यपूरकमन्यदन्यदित्यन्योन्यं पूरयति पर्णं करोतीति पूरकं 
परस्परोपकारकत्वेन सहायकमुन्नायकमित्ि यावत्‌ । एकमिति साहित्यं सौन्दयं वा, 
सन्यस्मात्पुथग्‌भूतसहायमनुपकृतं वा, अन्यद्धिना साहित्यं सौन्दर्यमन्तरा सौन्दयं च 
साहित्यमन्तरा, प्रतिष्ठां प्ङृष्टस्थितिमुच्चतमषम्मानमूमि नैव लमतेतसां ध्रुवमेव 
न. प्राप्तोति, अर्थात्‌ साहित्योपस्कृतं सौन्दयं सौन्द नुप्राणितं साहित्यं च रोकेऽस्मिन्‌ 
प्रतिष्ठामाप्नोतीति भावः । 

साहित्यपुवकत्वाच्च सौन्दय स्थितिमउनुते । 


दयोस्तत्परमं लक्ष्यं तत्त्वमेकं रसात्मकम्‌ ॥ २५ ॥' 

साहित्येति । साहित्यं शब्दाथ मयं पूर्व प्रथमोपात्तं यस्य तत्माहित्यपूर्वक 
तस्य भावस्तस्मात्‌ प्रथमोपात्तसाहित्यसंयोगादिति _ भावः । सौन्दर्य सुन्दरत्वगुणः 
स्थतिमस्तित्वं प्रतिष्ठां वाऽ्नुतेऽवाप्नोव्यधिगच्छति वा । यद्यपि साहित्य सौन्दर्यं 
चेव्युभयमन्योन्यपुरकं परं सौन्दर्याधारभूतत्वास्साहित्यस्य पूर्वोपादानमिति भावः । 
द्योः साहिव्यसौन्दर्ययोः प्रस्परोपकार्योपकारकभावेन संयुक्तयोराधाराधेयभावेन 
मिकितयोर्वा, तत्सुप्रसिद्धं परममुल्छृष्ट १ रमार्थस्वरूपं चैकमद्वितीयमेकत्वावच््छिन्नं 
` रसात्मकं रस एवात्मा स्वरूपं यस्य तद्‌ रस्यमानस्वरूपम्‌ । “रसो वै सः+” इति 
श्रु्युक्तेः । त्वं तत्पदवाच्यं तद्धावरूपमाध्यात्मिकं निगूढं रहस्यं लक्ष्यं लक्षणोयं 
च रमस्यानमस्तोति भावः। छ 


१, त° उ० ६७1 


जाः का क क 


योगशा रसबोधविमर्शः 


काव्यसौन्द्यबोधकल्वेन शब्दार्थयोः सहभावः समपेक््यते । काव्यगतं सौन्दर्थं च 
रसगुणालङ्खारादिभिः कामनीयकजनकैरुपपदयते। यद्यपि “सौन्दर्यमलङ्कारः'' इति 
वामनकृतारङ्कारलक्षणमेव सौन्दर्यघटकमुक्तम्‌, परं चमत्कारातिशयव्यञ्चकत्वेन सौन्दय- 
पदं व्यापकमर्थमनुसम्बध्नाति । तादृशचमत्कारातिशयाभिग्यञ्जकं सौन्दयं शब्दार्थयो 
सहभावरूपं साहित्यमनुसरति । काव्यशास्त्रमेव साहित्यरब्देन ग्यपदिर्यते । प्राक्काङे 
काव्यशास्त्रमिदं काव्यालङ्कार इति व्यवह्ियमाणमभूत्‌, तदानीं निखिंलाचायप्रणीत- 
ग्रन्थानां “काव्यालङ्कारः इत्येव नाम' प्रसिद्धिमापत्‌ । पञ्चात्का्क्रमेणालद्ारशाख- 
मिति नामकरणं समजायत । अत्र शासनात्‌ शाख्रमिति. ब्युतत्ते रनुपपत्या शंसनात्‌ 
दास्त्रमिति व्युत्पत्तिः संगच्छते । शासनात्‌ शाखमिति तु वेदादिष्वेवोपपुज्यते । तत्र 
भामहाद्याचायंः “कान्या्ङ्कार' इति स्वग्रस्थाभिधानरूपेण प्रयुक्तम्‌ । अनन्तरं प्रताप- 
सद्रीयटीकायां तदेवारुङ्कारशाखरमभिहितस्‌ । पश्चादेकादश्चशताब्यां भोजदेवेन सरस्वती- 
कण्ठाभरणे स्वग्रन्थे काव्यशाखमिति नाम संज्ञित! ततश्चतुर्दशशतान्दां ,विद्वनाथः 
काग्यशास्त्रस्य कृते साहिर्यम्‌' इति प्रायुक्त । यद्यप्यलङ्का रसर्वस्वकारो स्य्यकोऽप्ये- 
कादशशताब्यां साहित्यमीमांसाख्ये स्वग्रन्थे साहित्यमित्याख्यातवास्तथापि तदधप्रसिद्धे- 
स्तत्प्रयोगश्रेयोभाजनता तस्य नाभ्पुपेयते। “शब्दार्थो सहितौ काव्यं गद्यं पद्यं च तद्‌ 
द्विधा" इति भामहोक्तकाग्यलक्षणानुसारेण शब्दाथयोः साहित्यं काग्यमिति सादहित्यपद 
्रागेवोपलभ्यते । नवमशताब्द्या राजरेखरेणापि काव्यमीमांसायां "पञ्चमी साहित्यविद्या 
इति यायावरीयः' इत्युक्त्वा . साह्यं वेदाद्खत्वेन विशेषितम्‌ । अतश्च . विइवनाथ 
एवास्यापि प्रवर्तक इति नेतिह्यसिद्धं भवति । अथापि साहित्यं शास्तरत्वेन्‌ दुढीकृत्योच्चे 
पदमारोपितं तेनेति तदोयं तद्थंमवदानमुरीकर्तव्यम्‌ । 


अस्य साहित्यशास््र्य -कृते प्राचीनतरकाले “क्रियाकल्पः इति पदध्रयोगो 

वात्स्यायनकामसूत्रे, छक्तिविस्तराख्ये बौद्धग्रन्थे च समुपलभ्यते 1 तदथंश्च तदरीकाङ्ता 

काव्यकरणविधिः काव्या ङ्का रख्चेति विहितः । - वा्मीकिरामायणस्योत्तरकाण्डे 

लवकरशगीतश्रवणावसरे रामसभायां वैयाकरणनेगमादिभिः सहं (क्रियाकल्पविदः' 
८ 


५८ योगदा रसबोधविमर्शः 


काव्यविदश्चेति पदद्वयं प्राप्यते । वस्तुतस्तु काव्यबीजं वेद एवोपभ्यते--''पर्य देवस्य 
काव्यं न ममार न जोर्य॑त्ति" इति भ्रुत्युक्तेः काव्यतत्त्वानां सर्वत्र वेदमन्त्रेषु बहुश उप- 
लब्धश्च शब्दाथंयोः सहभावरूपस्य साहित्यस्यानादित्वमेव प्रतितिष्ठति । 

अथ कि नाम साहित्यमित्यपेक्नायां सदहितयोः शब्दार्थयोर्भावः साहित्यमि्युच्यते। 
हितं सौहित्यं वा सम्पादयत्साहिव्यं काव्यमिति व्यपदिश्यते । मनयोः शब्दार्थयोः 
सामञ्जस्येनाऽ्य॒नत्वेनानतिरि क्तेन च शोभाशाकत्वमुदिश्य मनोहारिणी कापि 
संस्थितिः साहित्यमिव्युदी्यते? । साहित्यं हि कदा प्रमृति वाङ्मयाधिकृतत्वेन काव्य- 
जगति व्यपदेशमभजतेति तदीयमेतिह्यगतं तत्तवं साहित्यपर्याखोचनप्रकरणे निरूपयिष्यते, 
सम्प्रति साहित्यान्तगं तस्य रसस्य दिगुन्मीलनं क्रियते । 

अथ कोऽयं रस इति विवेचनीथो विषयः । "रसो वे सः', "रसं ह्य वायं छन्ध्वाऽऽ- 
नन्दीभवति' इति श्रु तिवचनात्‌ श्रौतकालादेव रसः परमात्मस्वरूपतया वाड्मया- 
त्मत्वमभिप्रपेदे। ततः पश्चाद्‌--“विभावानुभावनग्यभिचारिसंयोगाद्‌ रसनिष्पत्तिः" 
इति भरतमुनिप्रणीतं रससूत्रं काग्यजगति प्राधान्येन पदं न्यधत्त । तदेव सूत्रव्याख्या- 
तृणां नैकेषामाचार्याणां विविधविधप्रतिपादनशेीभङ्खो विशेषेण विस्तरेण व्यापकताम- 
वापत्‌ । अधुनाऽपि कोऽयं रस इति प्ररनः सहूदयानां मनी षिणां विवेचनाविषयतां 
प्रतिपद्यते । फलतः स्वातन्त्येण रसमेव विषयीक्रृत्य नेकमतसम्भृतविचारा ग्रन्थश्च 
प्रादुरभवन्‌, प्रादुरभंवन्ति, प्रादुर्भविष्यन्ति च । अनेकास्तदीया व्याख्याः प्रस्तुताः । 
प्राचुर्येण पुराकाकालाददययावधि कृतेऽपि वहुशो विचारे तद्गतं रहस्यं तत्त्वतः पूर्णतया 
समुन्मीकितं नाभूदिति परमात्मवत्तदोयं व्यापकत्वं सुतरामनुमातुं शक्यते । निगूढं रहस्यं 
हि कतुहक्जनकं भवति, तेन प्रवृत्तिः समुदेति, प्रवृत्त्या च फलनिष्पत्तिरिति मान्यः 
क्रमः। | 

सम्प्रति वेज्ञानिके युगे साहिव्यातिरिक्तक्षेत्रान्तर्गतानां मानवानां कृते नास्ति 
रसो जिज्ञासाविषयीभूतः, तथापि तेषामुत्कण्ठाप्रयोजकस्त्वसौ वरीवर्त्यैव । काव्यमधीतय 
नाटकञ्चावलोक्य रसानुभूतौ मनागान्तयं न जायते 1 समेषां सा रसानुभूतिर्भवत्येव । अथ 
कासा रसानुभूतिः ? कथं च निष्पद्यते ? कोऽत्र हेतुः ? कः कमः ? इत्यादयोऽनेके 
्ररना उद्भवन्ति । एकैकशो रसस्वरूपविवेचनपूर्वंकं रसनिष्प्तिप्रक्रिया मनोवैज्ञानिक- 





१. साहित्यमनयोः गोभाशालितां प्रति काऽप्यसौ । र 
भन्युनानतिरिक्तत्वमनोह्रिण्यवस्थितिः ॥ (वक्रोक्तिजीवितम्‌ प्र प०) 


योगशदशा रसबोधविमः ५९ 


दशा विचार्यत-कोभ्यं रस इत्येषा जिज्ञासा कान्यशास्त्रेतिहासवत्‌ प्राक्तनी विद्यते । 
भरतमुनिप्रणीते नाट्यशास्त्रे षष्ठाध्याये रसविषयकः प्रडनः समभ्युदित-“अत्राहु-रस 
इति कः ? तत्रोत्तरितम्‌--.“"पदार्थं इत्युच्यते” । "पदार्थः" इत्यस्य तात्पयं वस्तुविशेषे 
नास्ति, अपि तु काव्यार्थं एव संहिष्यति । इममेवार्थमभिनवगुप्तपादाचाय परिपुष्णाति 
रसेन कान्यार्थभावनाया जायमानत्वाद रसः काम्यार्थं एवेति मन्तव्यम्‌ । स एव पदाथ- 
ग्यपदेशभाग्‌ भवति । यथोक्तम्‌ -“काव्यार्थान्‌ भावयन्ति इति तत्काव्याथा रस 
तस्माद्‌ आस्वाद्यत्वात्‌ पदार्थः काव्यार्थो वा रसः। भत्र नाटयजास्त्रोक्तिरेव प्रमाणम्‌ । 
यतङ्च काव्यात्‌ काव्यार्थस्येवास्वादो जायते । काव्यार्थं एवास्वा्ः, ततः स एव रसः । 
भावत्वेन मावार्चापि भाङद्किकवाचिकमानसिकढृताभ्यासामिनयद्वारा काग्यार्थंभावनां 
जनयन्तोऽन्वर्थतां प्रतिपद्यते * । 

आस्वादो रस॒ आस्वा्ो वेति जिज्ञासायां निष्कर्षतया रस आस्वाद एवेति 
स्वीकर्तग्यम्‌3 । यतो हि रसस्यास्वा्यत्वे निष्ठयनिष्ठत्वमनुभवविरुद प्रसज्यते । सर्वानु- 
भवसिद्धतया तस्य विषयित्वेन व्यक्तिनिष्ठत्वं समुचितम्‌ । अत्र नास्ति कस्यापि 
विसंवादः । वस्तुतो रसः कस्यापि बाह्यविषयस्य गुणानां प्रत्यक्षात्मक ज्ञा नं नाद्धी- 
क्रियते, तथात्वे सत्येव तस्य विषयनिष्ठत्वं युज्यते । आपामरतिर्यगादिजीवानामिन्द्ि- 
यार्थस्निकर्षजन्यज्ञानानुभवविषयीभूतो रसो नास्तीति कृत्वा तस्य विषयनिष्ठत्वं 
सर्वथा परास्तम्‌, केवलं केषाश्ित्‌ सहृदयानां तदास्वादो जायते ॥ किञ्च विषय- 
निष्ठोऽनुभवो देशकालपात्रव्यक्तिमेदात्‌ सामान्यतया विभिज्नप्रकारकः, विरोषतश्च 
सुखद्टुःलमोहात्मको `भवति । रसात्मकोऽनुमवर्च केवर आनन्दात्मको विशिष्य 
पुण्यश्ालिनामेव सञ्जायते-“"पुण्यवन्तः प्रमिण्वन्ति योगिवद्‌ रससन्ततिमू' इत्युक्तेः । 
यतः प्राक्तनेदानीन्तनोभयविधवासनावासितान्तःकरणानामेव सहृदयानां रसात्मकोऽ 
नुभवः सम्भवति । उभयोरेकतरस्याभावे तदास्वादो नोपजायते । तस्मात्सहुदयानां 
हृदयेषु वासनात्मतया स्थितानां मनोभावानां स्थाय्यादिपदवाच्यानामनुभवात्मको बोधो 
रस इत्युक्तं भवति । स | 

ननु ताययशास्त्रे रस आस्वा्य इत्युक्तम्‌ “रस आस्वांयते' इति कर्मवाच्य- 
प्रयोगाद्‌ आस्वादविषयत्वेन रसस्यास्वा्यत्वं सिध्यति, तहि आस्वादो रस इति वचनं 
१. भास्वादनात्मानुभवो रसः काव्याथं उच्यते ॥ (अभिनवभारती; पृ०--२७७) ` 
२. वाग ङ्खसत्त्वोपेतान्‌ काव्यार्थान्‌ भावयन्तीति भावाः ।-(ना° शा० अ ` ७) 
३. रस इतिः कः पदाथं उच्यते, आस्वाद्यत्वात्‌. ।. (ना० शा० अ० ६) 

परस्परविरुद्धं प्रतिभातीति चेत्‌, मेवं वाच्यम्‌, यतो हि सहृदथानां सामाजिकानां मनो- 
गताः स्थायिखूपेण विद्यमाना रत्यादिभावा वास॒नात्मकानुभवविषयीभूता रसत्व- 
मभ्युपगच्छन्ति, तस्माद्‌ रस आस्वादयते इल्यायुक्तिरौपचारिकिप्रयोग एव मन्तव्य. । 
उक्तञ्च साहित्यद्पंणङृता श्रीविन्चनाथेन-- रस मास्वा्यते' इति प्रयोगस्तु ओदनं 


पचतीतिवद्‌ ओपचारिक एव । भत्व रसो वा रसात्मकोऽनुभवो वा आस्वाद एव, न 
त्वास्वाद्यः । 


भरतमुनिप्रणीतं नाटयशास्त्रं हि रसविषयकः शास्त्रीयविवेचनायाः प्रथमो 
ग्रन्थ उपलभ्यते । तत्र तत्र॒ रसानुभवः साक्षा्कारात्मकः स्वीकृतः । इन्द्रियसल्लिकषं- 
जन्यज्ञानानुभवस्तदथं नोपयुज्यते । रत्यादयो भावा मनोगताः स्थायित्वेन तिष्ठन्ति, 
तेषां मानसिकः समुद्भवः “उद्रेक इत्युच्यते । तेन अनुभवविषयतामुपगच्छन्ति । तेषा- 
मद्रको द्विविधः सम्भवति-एकतो देनन्दिनव्यवहारे प्रत्यक्षमुपस्थितेषु विषयेषु 
अपरतङ्च काव्यवर्णने नाटकाभिनये वा तेषु साक्षाककृतेषु सत्सु 1 काव्ये नाटये वा यदा 
तदु द्धेदो भवषि; तदा ते साक्षान्मनसैवानुभवविषया भवन्ति । जाते हि तस्मिन्‌ मानसिक 
प्रत्यक्षे सहृदयानां सामाजिकानां समुद्धिन्ना रत्यादिस्थायिनो भावा विगकितवेद्यान्तरः- 
स्यरसिदिदष्टेन चेतसाऽस्वादनात्मकानुभवविषयतां प्रतिपद्यमाना रसत्वमभ्युपगच्छन्ति। 
अयमेव रसानुभवप्रकारः साहित्यशाख्परम्परायां समादृतः । . 
निष्कषंतयेदं प्रतीयते यत्‌ सहदयजनमनोभावानुभव एव रसः । काव्यवर्णने- 
नाटयद्श्येर्च तेषां भावानामुद्रेको जायते । तदुद्रेकवशात्तेऽनुभवविषयतां भजन्ते । 
अयमेवानुभवो मनसाऽऽस्वादनमितयुच्यते* । भत एव रसो नास्ति विषयनिष्ठोऽपि तु 
विषयिनिष्ठ एव, तस्यास्वाद्यविषयकधर्माभावेन आस्वादनकरतुः सहदयसामालिकस्य 
विषयिणो धर्मस्वूपत्वात्‌ । स्वगतधर्मानुभवस्य च व्यक्तिनिष्ठतंवोचिता; न तु विषय- 





१, यथोक्तम्‌ घमेदत्तेन- 
सवाप्ननानां सभ्यानां रसस्यानुभवो भवेत्‌ । 
निर्वासनास्तु रङ्कान्तः काष्ठकरुडयादमसन्तिभाः ॥ 
२. भावाभिनयसंबद्धान्‌ स्थायिभावांस्तथा बुधाः । 
आस्वादयन्ति मनसा तस्मान्नाटचरसाः स्मृताः ॥ (ना० शा० अ०, ६।३३) 
३. रस स एव स्वाद्यत्वाद्‌ रसिकस्यंव वतनात्‌ । 

निष्ठतोपपदयते तस्येति। अत एव रसोऽयं रसास्वादनक्षमसहदयानुभवघ्रमाणकः' जात्मा- 
नन्दसमुद्‌भवः साक्षादास्वाद इत्युक्तः" । 


धनञ्जयोक्त्या हि बाला यथा मृण्मये स्तिपश्वादिभिः करीडन्तोऽवास्तविकानपि 
तान्‌ वास्तविकानिति मत्वा सोत्साहमानन्दमनुभवन्ति, तथैव काव्यनाटयवर्णनागतेः 
पात्ररवास्तविकैरपि समुदभाविता भावा सामाजिकानामनुभवविषयतां गता आह्लादं 
जनयन्ति । 
क्रीडतां मृण्मयेयेद्रद बालानां द्विरदादिभिः। 
स्वोत्साहः स्वदते तद्च्छोतणामजुनादिभिः 1 (दशरूपके, भ ० ४।४१) 


उत्साहादिभावानामनुभव एवात्र स्वदते इति क्रियापदेनोक्तः । अनुभवोऽयमा- 
स्वादनात्मक एव 1 उक्तच्च भदटुनायकेन- काव्येन रसा भाव्यन्ते । एतदुक्तेविररेषणं 
ूर्वताऽऽचार्याभिनवगुप्तपादेन प्रत्यपादि --यत्‌ कव्येन रसा भाव्यन्ते--इत्युच्यते, 
तत्र विभावादिजनितचर्वणाटमकास्वादशूपप्र्ययगोचरतापादनमेव यदि भावनं तदभ्यु- 
पगम्यतं एव । | 


काब्यार्थस्यास्वादनात्मकोऽनुभवो रस इ्युक्तेस्तात्पयं यत्‌ काव्याथं एव व्धज्ञना- 
व्यापारविषयीभतो व्यज्यमान आस्वादनात्मकानुभवः सम्पद्यमानो रसत्वेन पर्यवस्यति >। 
एवं हि रसास्वादो नाम वौद्धिकप्क्रियाजन्यज्ञानस्य तथा मानसिकप्रक्रियाजन्यानुभवस्य ` 
च समवायात्सको बोद्धग्यः। अत एव स एव काव्याधिकारी योहि विमलघ्रति- 
भोच्छलत्स्वच्छविदस्वान्तः सहृदयः ! काव्यात्मकवाक्यश्रवणानन्तरमेव वाक्यार्थबोध- 
समकर समुदभूतेन मानसिकवोधेन काव्यविषयाः साक्षाक्करियमाणा स्वानुभव 
प्रत्यक्षीकारक्रियामुपगच्छन्ति। एष एव सहूदयसंवादः स्ववुद्धिगतविषयानुभवः', 
““काव्यार्थसम्भेदादात्मानन्दसमुद्धवः स्वादः एव प्रोच्यते, तद्धाजश्च सहृदया 
भवन्तीति | | 


उपर्यक्तेन विवेचनेनेदं स्पष्ट प्रतीयते यद्‌ रसानुभूतिः मानसप्रतयक्षविषयात्सि- 
केति । अपि च मनोविकाराणां तत्तदवस्थायाः स्वात्मानुभवो वेति वक्तुं युज्यते । 
कश्चिदपि बाह्यो विषय इन्दरियस्िकर्षमुपगतो मनो नूनमाकषंति । तत्परिणामतश्च 


१. स्वादः काव्या्थसंभेदादात्मानन्दसमुद्भवः ॥ ‹ अभिनवभारती, प° २७७ ) 
२, आस्वादनात्मानुभवो रसः काग्याथं उच्यते" | 
३. अनुभवेन च तद्विषय इति मन्तव्यम्‌ ॥ ५ अ० भा० ) 

तत्तन्मनोविकाराणामनुभूतिः सञ्जायते? । एत एव मनोविकारा योगशास्त्रे चित्तवृत्ति- 
ख्पेण निरूपिताः सन्ति। यतश्च तासां विकृतिरूपाणां चित्तवृत्तीनां निरोध एव 
योगः२ । योगशास्त्रे च विविधानां वृत्तीनां सूष्ष्मातिसृष्ष्ममनुसन्धानं सन्दु्यते रस- 
निष्पत्तिप्रकारे योगे चोभयत्र चित्ते नामान्तःकरणात्मिकाबुद्धिरित्येव मन्यते, न तु 
चितिशक्तिः स्वात्मा वेति। यतो हि योगे वा काव्ये वा याऽनुभूतिः सा निश्चयात्मिकेव 
भवति । इयमेवानुभूतिरध्यवसाय इत्युच्यते । अर्थाद्‌ बुद्धेश्चित्तस्य वा निश्चयात्मिका 
ृत्तिरेवाध्यवसायः। ज्ञानञ्च तद्गतो धर्मः, सैव ज्ञानात्मिका प्रक्रिया, तत्रैव परिणामो 
विकारो वा सम्भवति, न तु चितिशक्तौ । अमिनवगुप्तपादाचार्येण> रसचर्वंणाऽपि कश्चन 
रत्ययप्रकारोऽभ्युपगतः। यत्र चित्ते रसानुभूतिर्जायते, तज्जडात्मकं नास्ति, तत्रास्ति 
खलु स्वपरसंवेदनक्षमत्वं नाम । अतो रसानुभूतिर्वा रसचर्वणा वा ॒ज्ञानरूपैव भवति । 
भत एवासौ 'आनन्दमयसं विद्‌" इत्युच्यते। भआानन्दरूपतयेव तज्ज्ञानग्रहणं सम्पद्यते, 
त तु स्वपरभेदरूपतया । ततो योगस्य रसानुभूतेराश्रयभूतचित्तवृत्तीनां तुलनात्मकमनु- 
सन्धानं च पर्याप्तमुपयुज्यते । अपि चोहेर्यभूतफलप्राप्तिद्ष्ट्यापि योगः काम्यं च कामपि 
तुल्यां कोटिमाटीकते । यतश्चोभयत्र॒दुःखस्यापनोदनमेव . प्रधानप्रयोजनं भवति । 
मेदस्त्वयमेव यद्धि योगेऽनागतस्य दुःखस्य प्रशमनम्‌, काष्ये तु वर्तमानस्य तस्य अपनो- 
दनम्‌ इति" । योगस्य प्रवृत्तेछक्ष्यम्‌ “हेयं दुःखमनागतम्‌” इति । यतोऽतीतस्याति- 
वादितत्त्वाद्‌ व्तमानस्य च भोगारूढत्वादृभयमुपेक्ष्यम्‌ । आगामिनो दुःखस्यैव प्रशमनाय 





कनक 


१ येषां काव्यानुशीरनवशाद्‌ विशदीभूते मनोमुकरे बणंनीयतत्मयीभावयोग्यता ते स्वहृदय- 
संवादभाजः सहृदयाः । (ध्वन्यालोकंऽभिनवगुप्तस्य प्रथमकारिकाप्रयुक्तसहूदयपदव्याख्या) 


२. योगश्चित्तद्रत्तिनिरोधः ( योगदशंनम्‌-१।२ ) । 

२. चित्तशब्देनान्तःकरणं बुद्धिम पलक्षयति । न हि कूटस्थनित्या चितिशक्तिरपरिणामिनी 
ज्ञानघर्मा भवितुमटैति, बुद्धिस्तु भवेदिति । ( वाचस्पति्मिश्रकृततत्ववेशारदी टीका, 
यो० सूु०, १-१ ) | 

४. रसना च बोधरूपैव, किन्तु वोधान्तरेभ्यो लौकिकेभ्यो विलक्षणैव, उपायानां विभावा- 
दीनां छौकिकवैलक्षण्यात्‌ । तेन विभावादिसंयोगाद्‌ रसना यतो निष्पद्यते ततस्तथा 
विधरसनागोचरो रोकोत्तरोऽर्थो रस इति तात्पयं सूत्रस्य-(अभिनवभा० दी० ना० रा० 
पु० २८५) 

९. दुःलमतीतमुपसंभोगेनातिपिहितं न हेयपक्षे वतेते । वतमानं च स्वक्षणे भोगारूढभिति। 
(यो० सु° भा० २।१६) 


(=: 

योगिना प्रवृत्तिः सञ्चायते, तदेवोहेद्यं तेषाम्‌ । तद्विपरीतं तु काग्यस्य प्रयोजनं सद्यः- 
परनिवृंतिरेव ' । अनेन वतंमानस्य॒दुःखस्यापनोदनं जायते। एवं हि योगस्य दुःखा- 
पनोदनं स्थाथि, कान्यस्य च तदस्थायीति; परं दुःखापनोदनं द्योः समानमेव २ । 

नाताविधभवन्याधिनिपोडितानां कृते काव्यं हि क्षणं विश्रान्तिसुखप्रद प्रमोदा- 
स्पदं चास्तीति । दः 

चित्तवृत्तीनां योगदर्शने पञ्चभूमयो निरूपिताः- क्षिप्तम्‌, मूढम्‌, विक्लिप्तम्‌, 
एकाग्रम्‌, निरुद्धज्च । तत्र क्रमेण तिस्रोऽवस्था देनन्दिने जीवने यथावसरमनुभूयन्ते । 
जाग्रदवस्थायां चित्तं क्षिप्तं तिष्ठति । सुषुप्तौ गाढनिद्रावस्थायां च मूढं जायते । तुर्या 
वस्थायां च सनिरुद्धं निवसति । सेषाऽवस्थाऽसम्प्रज्ञातसमाधौ समुद्धवति । एकाग्रावस्था 
च सम्प्रज्ञातसमाधिदशाया वृत्तिरुच्यते । सेयं दशा जाग्रदवस्थाया एव विरिष्टा स्थिति- 
रस्ति । कर्िमश्चिद्‌ वृत्तिविशेषे तन्मयीभवनं साधकस्य कमपि बिन्दुमुटिर्य चिनत्तस्यै- 
का्रीकरणं वा तत्सम्परज्ञातावस्थोच्यते3 । सम्भरज्ञातासम्प्रज्ञातावस्थयोः समाध्योरयमेव 
भेदः । तात्पर्यतश्चित्त्याशेषवृत्तिविरोधेऽसम्भर्ञातः, तथा सच्ववृत्तिमात्रसत्तात्मको हि 
सम्प्रज्ञातः समाधिः समुपजायते । सम्प्रज्ञातोऽयं * समाधिवितकं विचारमानन्दमस्मि- 
ताञ्चानुगत्य तिष्ठति । अयमाशयः-स्थूरे वस्तुनि चित्तेकाग्रतायां वित्कानुगतः, विषय- 
विशेषे तदेकाग्रतायां विचारानुगत आह्लादे तदेकाग्रतायामानन्दानुगतः, तथा बुद्धावा- 
त्मना सहैकातमतासंविदवस्थायां चाप्मितानुगतः सम्परज्ञातसमाधिः प्रोच्यते । सम्परजञात- 
समाधेरेवेदं प्रकारचतुष्टयम्‌* । कान्यजन्यरसानुभूतिरपि चित्तस्यास्यामेवेकाग्रता- 
वस्थायां समुद्भूता सम्प्रज्ञातसमाघेर्दशाविशेषरूपा पर्यवतिष्ठते । यतो ह्यत्र चित्तस्यै- 
काग्रताया विषयो ह्भादविशेषो भवति, ततोऽयमानन्दानुगतसम्प्रज्ञातकोटिमवगाहते । 
मानन्दानुगतसम्प्रज्ञातसमाधिना काव्यजन्यरसस्याह्वादात्मकानुभूतौ जायमानां चित्त- 
स्थेकाग्रतां विषयीकृत्य प्रतितिष्ठिति। अस्मितानुगतश्वासौ ततोऽपि सक्ष्मतरं ज्ञानं 


१. सकलगप्रयोजनमौलिभरूतं समनन्तरमेव । [ का० प्र० प्रऽ | 


२. दुःखार्तानां श्रमार्तानां शोकार्तानां तपस्विनाम्‌ । 
-विश्नान्तिजननं काले नाटचमेतद्‌ भविष्यति ॥ [ ना० शा० १।११४ ] 1 

२. सम्यकूप्रकषेण ज्ञायते यस्मिन्नसौ सम्प्रज्ञातः, तद्भिन्नः असम्परजञातः। 

४. रजस्तमोमयी किल प्रमाणदृत्तिः सात्विकी इत्तिमुपादाय सम्परज्ञाते निर्डधा, असम्प्ज्ञति 
तु सर्वासामेव निरोध इति । [ वा० भि०° यो° सू° १-१, व्यासभाष्यटी० 11: 

५. वितकंवि वारानन्दास्मितासूपानुगतात्सम्प्रज्ञातः । [ यो° सू° १।१७ |। 

वेराग्यं चाधिकृत्य “अह्‌ ब्रह्मास्मि” इति सत्यानुभूतो स्वात्मना सह ज्ञानैकात्मताबोधे 
चारितार््यं ब्रजति । वितक विचारानन्दास्मिताबोधोदयादेवायं समाधिः सम्प्रज्ञातनाम्ना 
व्यपदिश्यते । | 

आनन्दानुगतसम्प्रज्ञातसमाधिरेव चित्तस्य रसावस्थेति भणितिरनात्युक्ति भजति । 
योगभाष्ये सम्परज्ञातसमाध्यवस्थाया यो हि वणंनप्रकारो दुद्यते, तस्य काव्यरसचर्वणा- 
वस्थानिरूपणे पर्याप्तं साम्यं परिलक्ष्यते । तत्रोक्तमु- सम्प्रज्ञातो हि नामेकाग्रचित्त- 
सद्भूतमथं प्रकारायत्‌ क्लेशान्‌ विनाशयन्‌ कर्मबन्धनं शिथिलयंश्चेतो निर्ददशाभि- 
मुखीकरोति? 

अत वाचस्पतिमिश्रमतानुसारं “भूत' पदेन कस्मिन्नपि वस्तुनि समारोपितस्यार्थस्य 
निवृत्तिरित्युच्यतेः । भन्यथात्वे तु निद्रावृत्तिरपि स्वाधारभूतचित्तस्येकान्ततमो भाव 
एकाग्रतामुपगच्छति । अतोऽत्र सत्पदं शोभनार्थकतयोपपद्यते । अत्र॒ सत््वगुणस्यैव 
नितान्तमाविर्भावो जायते । तमसः समुद्रेकस्तु सूनमशोभनतया वलेशहेतुरुच्यते । तादुशस्य 
सतत्वभावस्य प्रद्योतनं तत्तवज्ञानेनानुभवेन वा जायते । उभयतश्च तज्ज्ञानमविद्याया 
उच्छेदं परोक्षतया करोति, न तु साक्षादृरूपतया । जनेन ज्ञायते यच्चैतत्‌ सत्वरूप- 
त्वमस्य सम्ब्रज्ञातावस्थात्मनो विद्यते । नाट्यशास्त्रस्य विश्रुतटीकाङृता भटुनायकेन 
चर्वणानिष्पत्या भोजकल्वव्यापारभरक्रियानिर्पणप्रसङ्खे सरणिरेषेव समाधिता । अंतरेद- 
माकूतम-विभावादिसाधारणीकरणानन्तरं सहृदयसामाजिकानामन्तःकरणे रजस्तमसी 
मभिभूय सत्वगुणस्योद्रको मवति, तत्र बुद्धिः प्रकाशते । तदनुभवो ह्यानन्दात्मको 
जायते । सेव वुद्धि रानन्दमयसंविदित्युच्यते । तत्रैव चित्तस्यकमात्रविधान्तैः रत्मादि- 
भावेषु कस्यचिदेकतरस्य वोधाद्‌ भन्यतरस्वादस्य चर्वणात्मकदशाविरेषस्य परिशोलने 
भागत्रयं कतु शक्यते -स्वोद्रेकः प्रकाशानन्दमयसंविद्‌, विश्वान्तिसतत्वमिति3 । 

, पू्वक्तं सम्परजञातसमाघौ चितस्येकाग्रताऽपि विभागवयेण विभक्ता यथा-- 
सद्भूतारथप्र्योतनम्‌ बन्धक्छेशक्षयो विरोधोन्मुखीमावक्च । उभयत्र सर्वथा साम्यमाकल- 
१. यस्त्वेकाग्रे चित्ते सद्भ्रूतमर्थं प्र्योतयति क्षिणोति च क्लेशान्‌, कमंबन्धनानि इल्थयति, 

निरोधमभिमुखं करोति, स सम्प्ज्ञातो योग इत्याख्यायते । [यो० स्‌० १-१ भाष्यम्‌ |। 


र भूतमिति समारोपितमथं निवतेयति । निद्राडृत्तिरपि स्वावलम्वे तमसि भूते एकाग्रा 


इत्यत उक्तम्‌ । सदिति शोभनं नितान्ताविभरं तसतं, तमस्समृद्रेकस्तु अशोभनस्तस्य 
क्लेशहेतु त्वादिति 1 ( वाचस्पतिः, ९३।१-४) । : 

३ सत्तवोद्रेकप्रकशानन्दमथसंविद्विश्रान्तिसतत्वैन भोगेन भुज्यते [ भटुनायकः 
का प्र° च० उ° ]। 

तोयम्‌ । भटनायकमताभिमतरसानुभूतिप्रक्रियायां सत््वोद्रेक एव सद्भूतार्थप्र्योतनमर । 
प्रकाशानन्दसंविदेव वरेशक्षयः । विश्रान्तिसतत्त्वमिति नि रोधोन्मुखीभावः । 

अपि च सम्प्रज्ञातसमाधौ यद्धि कर्मबन्धरलथत्वमुक्तम्‌, तदत्र रसानुभूतौ 
भभिनवगुप्तपादाचार्योपपादितं विभावादीनां साधारणीकरणमेव प्रतीयते^ । क्म॑बन्धन- 
दरथत्वं यद्यपि योगशास्त्रे पूर्वाजितकर्मसंस्कारदोथिल्यममिप्रेतम्‌ । परमत्र साधारणी- 
करणदसायां स्वावस्थापरस्य वा हिताहितप्रक्षणेन कृतकर्मद्वारा परस्पररागद्रेषवशात्‌ 
शात्रुमित्रभावरूपवन्धनरलथस्वमवगन्त्यम्‌। तादृशस्य बन्धनस्येवात्र॒रसानुभूति- 
वेलायां . परिहारान्मनसि निविष्नं विगलितवेद्यान्तरस्वमुदेति । यद्यपि नेते भावा 
सर्वथा समाप्िमुपयान्ति तथापि तत्समकार शेथिल्यमनुत्रजन्त्येव । एवमिदं सम्यक्‌ 
पर्यवगन्तुं शक्यते यत्काव्यजन्यरसानुभूतिप्रक्रियाधारो हि चित्तस्यानन्दानुगतसम्प्रज्ञात- 
समाधिरवसीयते । सेयमवस्था तदेकाग्रतायां सम्पद्यते। तत्रेव मेदानुकूकं तदीयं तारत- 
म्यमवसातुं शक्यम्‌ 1 यत्र च वितर्कानुगतं किमपि स्थलं वस्तुरूपमाधारीकृत्य चित्तस्यै- 
काग्रता जायते, आहोस्विद्‌ विचारानुगतं कमपि विषयमाधुत्य सोपपद्यते, तत्रानन्दा- 
नुगतं वस्तु वा विषयं वोपेक्ष्य ततोऽपि सूक्ष्मतरां रागात्मिकामनुभूतिमाध्ित्य तदुप 
पादनं तदुभयसाधारण्येन सम्पादयितुं शक्यते । आचार्याभिनवगुप्तेनापीदमेव संलक्ष्य सा 
किल रसास्वाददश्ा चिद्विशिष्टरत्यायनुभूतिरभिहिता । पण्डितराजजगन्नाथेन च 
सेव रत्याद्यवच्छिन्ना चिदुक्ता । रत्यादयो न वस्तुरूपाः, नापि बाह्यविषयाणां संस्कार- 
संवलिता भावरूपास्ते सन्ति, यत्राह्लादजनिका चित्तेकाग्रता प्रतितिष्ठति । प्रक्रियाया- 
मस्यामभिनवगुप्तमतेन स्वात्मपरामर्शः, पण्डितराजगघ्नाथमतेन च चिदावरणभङ्गर्च 
सञ्जायते । भत एवेयं रसदशाऽऽनन्दानुगतसम्प्रज्ञातसमाधिनाम्ना व्यपदेष्ट्‌ शक्या । 
अनेनैव हेतुना नाल्यशास्त्रोक्तादास्वाद्यत्वादित्युक्त्या रस आस्वादविषयत्वेन विषयनिष्ठ 
एवोपयुज्यते- इति मन्वाना ` तत्त्वानभिज्ञतां प्रदशंयन्ति, तस्य विषयनिष्ठत्वे सति 
विचारात्मकतया पयंवसन्ने तस्मिन्नानन्दात्मकत्वं परिहीयते । एतद्विपरीतं तु 
तस्यानुभूतेरानन्दात्मकत्वेन सहूदयजनमनोजायमानत्वात्‌ चेतनाधर्म॑रूपत्वाच्च विषयि- 
निष्ठत्वमेव संगच्छते । अत आस्वदनात्मकानुभूतिरास्वादविषयाभावादानन्दानुगत- 
सम्भ्ज्ञातसमाधिकोटिमाटीकमाना सती सम्प्रतिष्ठते। 


र „ “"मैवंते शत्रोरेवंते तटस्थस्येवेते न मभैवंते न शत्रोरेवंते न तटस्थस्यैवंते इति सम्बन्ध- 
विशेषस्वीकारपरिहारनियमानध्यवसायात्‌ साधारण्येन प्रतीतं रभिव्यक्तः' (का० प्र० च° 
० १२)। 

अथ चित्तस्यैकाग्रतावस्थां निरुद्धावस्थां वा सम्भ्रप्तुं योगशास्शे तसप्रसादन- 
विधानमुपदिष्टम्‌ । प्रसादितं चित्तमेव स्वशीलं सदेकाग्रं पर्चान्तिरुद्धं भवितुमर्हति । 
तच्च प्रसादनं रजस्तमोऽभिभवयूर्वकं सम्पद्यते१ 1 यतस्तदनन्तरमेव सत्तवोद्रेक 
संजायते । एतदर्थ योगदास्त्रे जागतिका विषया चतुर्धा विभज्य भावनाविरोषणपरि- 
दीक्िताः सन्तिर । जगदिदं हि सुखदुःखपुण्यपापसमवायात्मकं विद्यते । भत्र कष्चिद्‌ 
विषयः सुखात्मकः, करिचद्‌ दु;खात्मकः, करिचत्‌ पुण्यप्रदः, कश्चत्‌ पापमयश्चास्ति । 
इमानेव चतुर्धा विभक्ता विषयानु परिशील्य चतुर्धारूपया भावनया विहितया 
सत्या चित्तं प्रसादितं सत्यशीखनिष्ठं च भवति । तत्र दुःखिनं प्रति करूणाभावना, पापिनं 
प्रति चोपेक्षाभावना विहिता । एतादशभावना विधानेन रुक्लधमोत्पत्या चित्तप्रसादन- 
मेकामग्रत्वं च सहजं सम्प्राप्यते । इयमेव चित्तस्य स्थितिशीरुता प्रोक्ता । भनया रसानु 
भूतिसिदान्तः समीकृतो वतते ° । 


भरतोक्तरसानुभतिप्रकरियापरिकलनं हि योगदर्शोनप्रकरणमिदं नूनमनुसरति । 
ूर्ोक्तानुसारेण बाह्यविषयेरिन्द्ियसन्निके जाते नानाप्रतिक्रियापरीतं चित्तमभि- 
द्रवति । तादशं चित्तं सदेवैकविधं नोपज्ञायते, तत्रापि विभिन्नविषयानुगतं वेविध्य 
भवति तद्वर्गीकरणं बाह्यालम्बनमुदिदिय सम्भवति । चतुर्धा विभक्तेषु बाह्यविषयेषु 
सुंखदुःखयुण्यपापास्पदत्वं मेदमूलकत्वेन प्रोक्तम्‌ । मत्री, करुणा, मुदिता, उपेक्षा चेति 
भावनांधित्तप्रतिकृतिप्रकारभताः प्रतिपादिताः । अनेन विवेचनात्मकविचारेण बाह्य- 
विषयाविष्टचित्तविकाराणां प्रकारचतुष्टयं परिकल्पनीयं भवति- विकासः, विस्तरः; 
क्षोभः, विक्षेपश्च । एते मनोविकारा एवोच्यन्ते । एषामेकेकशो विवेचनं रसानुभूति 
्क्रियोहद्यकं प्रस्तूयते-- 


१, श्रद्यारूपं हि चित्तसत्त्वं रजस्तमोभ्यां संसृष्टम्‌ रेश्वयविषयप्रियं भवति । तदेव 
तमसाऽनुविद्धम्‌ अधर्माज्ानवेराग्यानश्वर्योपगं भवति । तदेव प्रक्षीणमोहावरणं सवंतः 
प्र्योतमानमनुविद्धरजं मात्रया धर्मज्ञानवं राग्ये श्वर्योपगं भवति, तदेव रजोङेशमकापेतं 
स्वरूपप्रतिष्ठ सत्तवपुरुषान्यथाख्यातिपात्रं धममयध्यानोपगं भवति, तत्‌ परं प्रसंख्यान- 
मिस्याचक्षते ध्यायिनः (यो° सु° १-२ भाष्यम्‌) 1 & 


२. भमंत्रीकश्णामुदितोपेक्षाणां सुखदु :खपुण्यापुण्यविषयाणां भावनातश्िवत्तप्रसादनम्‌' (पा० 
यो० सू° १-३ ३) 1६: । 

३. यत्किचिल्छोके गुचिमेध्यमुज्ज्वरु दशंनीयं वा तच्छ ङ्गारेणोपमीयते । ˆ (ना० शा९ ब० 
म° ३०१-२) 


थ ~ ॐ "~ ~~ + 


योगादुशा रसनोधविमर्शंः ६७ 


विकासः-अयं चित्तविकृते रवस्थाविकेषः। चित्तप्रसादनेऽयं पुण्यात्मकविषय- 
मधिकृत्येन्द्रियसन्निकर्षत्स्वियमेवोपजायते। विकासमापद्यमाने चैतसि सत्त्वगुणः 
समुदेति । मस्यानुभूतौ श्रु ङ्खाररसो हास्यरसो वाऽनुभवविषयतां प्रतिपद्यते । नास्य- 
रास्त्रेऽपि शुचिमेध्यमुज्ञ्वलं सवं श्युङ्खरेणोपमीक्रियते। अनेन सुस्पष्टं प्रतीयते यद्धि 
श ङ्गा रस्यानुभूतिरूपप्रसादनभावनास्पदत्वं विषयाणां रुचिमेष्योज्ज्वर्पुण्यशाचित्वं च 
तदथं कियदुपयुज्यते । कामुकत्वप्रदर्शंनमात्रं न ऋङ्कारोपजीवकं भवति, प्रत्युत सवं 
विधरुचितोपजीवकत्वमेव तस्य शास्त्रसम्मतम्‌ । 


विस्तरः--चित्तविस्तरो नाम तद्प्रतिक्रियानुहूपमुच्यते । बाह्यविषयेरिन्द्रिय- 
सन्निकर्षे सति चित्तस्य सुखात्मको विस्तरो जायते। एष विस्त रोऽपि तदविकारस्व- 
रूपनिरूपणात्मको भवति । मत्रापि सत्वगुणसमुदयो विस्तेरण सर्वाण्यङ्खानि व्याप्नोति 
तत्परिणामतश्च प्रत्य ङ्ख क्रियाशीरत्वमभिजायते। तदनुभवश्च ` भेत्रीमावनोदयादुद्‌- 
भवति । वीररसेऽदुभुतरसे चेतदनुभूतिः सुतरां सञ्जायते । वीररसस्थायिनो हचुस्साहस्य 
सर्वत्र वपुषि सन्चारेणाभिव्धापनं तद्विस्तृतिद्योतकं मन्यते। वस्तुतस्तु मनसि 
मेश्रीभावनोडधावनमेव चित्तविस्तरणलक्षणं भवति। नास्यशास्त्रे वीररस उत्तम- 
परकृतिकोऽसं पोहध्यवसायनयविनयपराक्रमादिक्रियोद्धवः प्रतिपादितः१। एतदपेक्षया 
किञ्चिदप्राधान्येनादूमुतो रसोऽपि चित्तविस्तरणक्रियोद्भूतः सन्‌ विस्मयस्थाय्यात्मक- 
श्वित्तमभिन्याप्नोति । 

क्षोभः- दुःखेन चित्तक्षोभो जन्यते । दुःखास्पदवस्तुविषयसन्निकर्षवराच्चेतसि 
ततपरतिक्रियादमकः क्षोभ उत्पद्यते । तत्परिणामतश्च कारुण्यमुद्धवति। सत्यामस्यामव- 
स्थायां क्षोभप्राबत्ये सस्वरजस्तमोगुणानां मिथः सङ्घष॑ः प्रोदभवति । तद्धेतुकं 
क्रियान्तरं रोदनविकापश्ररपमूर्च्छादिकं समुत्पद्यते । तच्च चित्तस्य क्षोभानन्तरं शान्त 
स्वरूपमुपेयुषः स्वाभाविकी क्रियोच्यते । येन चित्तं स्वास्थ्यमुपेति । प्राधान्येन रौद्ररसेऽ- 
प्राधान्येन च करुणे क्षुन्धे चित्ते कारुण्यमनुभूयते२ । 


विक्षेप---उपेक्षाभावनां चित्तस्य विक्षिप्तावस्था जनयति। जुगुप्सारूपेण भय- 
रूपेण चास्य प्रतिक्रिया भवति । तत्परिणामतश्च बीभत्सो भयानकश्च रसोऽनुभूयते । 


१, अथ वीरो नाम उत्तमभ्रकृतिष्त्साहात्मकः स॒ चासंमोहाध्यवसायनयविनयवरपराक्रम- 
शक्तिप्रतापप्रभ।वादिभिविभावंरुत्पद्यते ( ना० शा० भा भा०-१ पू० ३२४ ) । 
२. शोके क्षोभे च हृदयं प्रलापेरेव धायते ॥ ( उत्तररामच० ३।२९ ) । 








६८ योगोदुक्ा रसबोधविमर्शं- 


उपेक्षाभावनोदभूतद्वितविक्षपश्च पापमयबाह्यविषयसलिकर्षेण ततप्रतिक्रियास्वरूप 
भाख्यायते । रसगतं तारतम्यं च विषयानुसारमवगन्तुं शक्यम्‌ । 

भनया पर्यालोचनया साधयितुमिदं शक्यते यद्‌ विकासविस्तरक्षोभविक्षेपा एव 
चित्तस्य मलमूता विकाराः प्रोक्ताः। तदनुभवङ्च मुदितामेत्रीकरणोपेक्षात्मकमावना- 
व्यापारेण सञ्जायते । भत एव नाल्यशास्त्रे शयु ङ्गारवी रबी भत्सरोद्ररसाश्चत्वार एव [ 
प्राधान्मेन परिकल्िताः१ सन्ति। हास्यकरुणादभुतभयानकास्च तेभ्य एवोदुभूताः ` । 
परिगण्यन्ते । इत्थं योगदास्त्रप्रक्रियानुसारेण साहित्यरास्तरे रसबोधविमर्शः सम्पद्यत 
इति राम्‌ । 





१. तेषामृत्पत्तिहे . वश्रत्वारो रसाः । तद्यथा~श्णृङ्खारो रीद्रो वीरो बीभत्स इति । अत्र - 


श्यृज्खाराद्धि भवेद्धास्यो रौद्राच्च कर्णो रसः । 
बीराच्चंवादभृतोत्पत्तिवींभत्साच्च भयानकः ॥ [ ना० शा० ६।२९ | । 

मोक्चतत्साघनविम्ः 


मथ कोऽयं मोक्षपदाथंः ? कड्च तदवाप्तेः सुगमः श्रौतोदिष्टः पन्थाः ? किञ्च 

तदर्थं मन्वथंसाधनम्‌ ? इत्येषा रिष्टजिज्ञासानिहिता मनीषा विशेषात्मतच्वारोचन- 
सुख्यातदोमुषोकस्य  निखिल्वेदान्तवाक्यनिगूढार्थज्ञानप्रतिपादनप्रथितप्रज्ञाविवेकस्य 
विद्वविश्रुतदार्शनिकशीर्षाभिषिक्तगरिमोद्गीतगुरुत रकी तिकस्य; मद्ेतसिद्धान्तप्रतिष्टापन- 
परमाचार्यवर्यस्य श्रीमदाचार्य॑शङ्करभगवत्पादस्य मताभिमता तदीयभाष्यग्रन्थोपनिबद्धा 
तत्र तत्र तद्व्याख्याग्रन्थेषूपनिषदां प्रतिपाद्यतत्त्वाखोचनविवेचनेन तद्‌भावनोस्नोतप्रणीत- 
स्तोत्रपदयकदम्बकेषु चप्येकान्तेन मतान्तरनि रसनोपात्तोदा रवेशिष्टयभ्रकर्षण पर्यवति- 
ष्ठते । रिष्याः खलु विदिताखिल्वे्यवि्याविद्योतितान्तःकरणा मनीषिणः, तेषां तत्ता 
वा जिज्ञासा मोक्षविषया । मोक्षमुददिश्य तज्ज्ञानेच्छा तदवाप्त्युन्मुखी भावः तदुपायसमा- 
रम्बनो्योगो वा. तादुशजिज्ञासायास्तात्पर्यार्थः। मोक्षरच मृक्तिमायातिवृत्यात्यन्तिक- 
सुखावाप्त्यनासक्त्यादिशब्दव्यपदिष्टः समेषां मुमृक्षूणामुिष्टः शास्त्रोपदिष्टः प्रतिष्ठते ॥ 
तत्रानेकेषां दार्शनिकविदुषां दर्शनान्तरदशा मतान्तराणि स्वस्वोन्मिषितमनीषया 
निरूपितानि सन्द्यन्ते । तत्र समग्रमतान्तराग्रसरोृता समन्वयदा ब्रह्याद्रेततत्तवा- 
धिगमनोदभासितात्मप्रकाशा श्रोमच्छङ्रभगवत्पादस्य मनीषेव सविशेषभ्रकषंमादधा- 
तीति तदभिमतमोक्षतत्साधनस्वरूपं निरूपयितुमिदमुच्यते-- ` य 

आत्यन्तिकया दुःखाल्लिवृ्थाऽऽत्यन्तिकं सुखम्‌ । 

मीक्च इत्युच्यते यस्मात्परं किच्ित्न विद्यते ॥ १ ॥ 


अति क्रान्तोऽन्तरचरमोऽ्वधिरत्यन्तस्तदनुबन्ध्यात्यन्तिकमतिरायितसौकिकावसान- 
संस्थानमस्य मावस्तत्तया दुःलासतिकूल्वे्यभावादनभीष्टक्छेशाज्जगत्प्रहाणजनितनिरे- 
दादनात्मभूतवस्तुस्व भावाच्च, निवृत्तिनिवर्तनमुन्मोचनमुदतिश्चानया निवृत्त्या जग- 
न्िःसारतयोपक्षीणतयासक्स्या यदात्यन्तिकं निरतिशयं नि रवद्यमन्तहीनच्च यत्‌ सुखम- 
नुकूलवेद्यानन्दात्मकमात्मावस्थानखूपं ब्रह्मास्वादसविधवि परमाल्स्येक्यदशि दशितं 
त॒त्र तत्रोपनिषद्वेदान्तवाक्येषु तदेव (मोक्षः -इत्युच्यते प्रतिपाद्यते निरूप्यते वा श्रीमच्छ- 
ङ्करभगवत्पादेन स्वीयभष्यव्य। हानम्रन्थोदिताभिमतश्रौतसिद्धान्तातरंसारमिव्याशयः 





७9 मोक्षतत्साधनविमशः 


परयवसेयः। यस्मादुक्तलक्षणलक्षितात्‌ सखात्परमन्यदधिकमभिरुषणीयं किञ्चित्किमपि 
तस्षदशमास्येयमनास्येयं वा सांसुतिकं सुखं न विद्यते विद्यमानमासादतेऽनुभूयते लभ्यते 
वाऽस्मिन्‌ नामरूपक्रियात्मके जगतीति बोध्यम्‌ । भास्यन्तिकदुःखनिवृ्तिहैतुकात्यन्तिक- 
सखात्मको मोक्ष इति मोक्षलक्षणः पुरूषार्थं एव सर्वाभिरुषणीयतया पुरुषरथ्यमानतया 
च स्वेतरपुरषायंशीषंस्थः सुस्थि री मवतीति गूढाथं प्रत्येत्य 


सर्वया सव॑दुःखेभ्यो मुक्तिमोक्षि इति स्मृतः । 
लेशतो दुःखमात्रेऽपि विद्यमाने न तद्‌भवः॥ २ ॥ 


तदस्य मोक्षलक्षणपुरषार्थस्य कुतः कथं कुत्र वोद्‌भव इत्याकाक्षायाममिधीयते-- 

सवथा सर्वावस्थासु सर्वतोभावेन सर्वसंसारान्तमिथ्यात्वप्रणिधानेन तत्पार्य॑न्तिक्र- 
स्थितिप्रबोधकाके च सर्वदुःखेभ्य आधिदैविकाधिभौतिकाधिदेहिकेतित्रिविधतापप्रद- 
प्रतिकटितवेदनोद्भृतेभ्यः क्छेशेभ्यो या सृक्तिमुक्तावस्थितिवितिवृत्तिस्तस्रवृत्यभावरूपा 
सैव मक्त्याख्या भवमवत्वेदक्षोणतरमायिकप्रमावादात्मोदुधृतिमेक्षि इति स्वरूपप्रकारः 
निर्दिष्टः स्म॑तः कल्पितः प्रतिपादितः स्मृतिबुद्धिविषयीकृतो मन्वादिस्मृत्यक्तपथ)पदेशित 
शरुत्यनुगतपथानुमोदितमतानुसरणादिति तात्पर्यम्‌ । किञ्च दुःखमात्र यत्किञ्चिदपि सांसा- 
रिक क्टेरो रेशतोऽपि भणुपरिमितेऽपि विद्यमाने कुत्रचिदवस्थानमपन्ने विद्यमान- 
तयाऽनुभूयमाने वा तद्‌भवस्तस्य मोक्षस्योपरम्भो मुमुक्षूणां न भवतीति. भावः । सर्वं 
विधसंसारजन्यदुःखमुक्त्यात्मको मोक्ष इत्यारयो यावत्ससारस्तावत्‌ तज्जन्यदुःखम्‌, 
ततप्रहाणे तन्मुक्तिः, ताद्‌शमुक््याख्यो मोक्ष इ्थेकान्तवेदान्ततात्पर्याथंः? । 

आत्मक्यवादिनामेतन्मतं भेदान्न भिदते । 

अन्यथाऽ्रेतसिद्धान्तभङ्गापत्तिः ˆ प्रसज्यते ।॥ ३ ॥ 





१. भिद्यते हृदयग्रन्थिः छिद्यन्ते सवसंशयाः । 
क्षीयन्ते चास्य कर्माणि तस्मिन्‌ दष्टे परावरे ।।- मृुण्ड० २।३८ । 
२. तत्रको मोहः कः शोकः एकत्वमनुपरयतः ।--ईश।वा० ७ । 
३. आनन्दं ब्रह्मणो विद्धान्‌ न विभेति कुतरवन ।- तैत्ति ° २।९। 
` सुखमा्येन्तिकं यत्तदूवुद्धिग्राह्यमतीन्दरिय । 
वेत्ति यत्र न चैवायं स्थितश्चरति तत्वतः ॥ 
यं रुव्छ्ग चापरं राभं मन्यते नाधिकं ततः 1 
यस्मिन्‌ स्थितो न दुःखेन गुरुणाऽपि विचाल्यते । 
तं विद्याददु!खसंयोगवियोगं योगसंज्ञितम्‌ ।(- गी ° ६।२१-२२-२३। 


= ०9. - -~ १ ब 7, 
॥ स च ^. 

तदेतन्मतमास्थेयमनास्थेयं वा ? भेदान्तरेण मोक्षस्यान्यथोपपत्तेश्चेति चेदच्यते-- 
भआत्मनामसंख्यातानां जीवानां देहिनामेक्यमेकत्वमद्रेतधियाऽभेदं वदन्ति ये त 
आत्मेक्यवादिनस्तेषामेतदुक्तलक्षणलक्षितमात्यन्तिकदुःखनिवृत्तिहैतुकात्यन्तिकसु खात्मको 


मोक्ष इत्येतन्मतं भेदाद्‌ भेदान्तरेणात्मानैक्यप्रतिपादनोदितबुद्धिमिदोस्थदर्शनान्तर- 
सिद्धान्तान्न भिद्यते नातिर्च्यिते न पुथगवतिष्ठते समेषां दर्शानानाम त्रैव तात्पर्यात्‌, 


दुःखमात्रप्रहाणार्थमात्यन्तिकशुखाधिगमनार्थमेव समस्तदर्शानान्तराणां प्रवृत्तेदं्श नाच्च । 
तदेतदद्रेतसमन्वयादेव भेदानामेकत्र पयंवसानात्सम्भवतीति भावः] अन्यथोक्तलक्षण- 


वैपरीत्येन लक्षणान्तरेऽद्धीक्रियमाणे यत्किञ्चिद्‌ दुःखसंस्परशेऽदरेतसिद्धान्तस्येक्येनाभेदेन 
प्रतिष्ठितस्य समन्वितस्य श्रौतप्रतिपादितस्य परमार्थोदिष्टस्य चातीवनिदुष्टस्य मतस्य 


भङ्खापत्तिः क्षयापत्त्याऽनुपपत्तिः प्रसज्यते प्रसक्तिमाप्नोति तदद्रेतसिद्धान्तहानिः स्यादिति 


तादुरा एवाभेदात्मक आ^मेक्यवादिभगवत्पादशङ्करादिमतो मोक्षखक्षणः पुरुषाथं 
स्वीकायं इति तात्पयंमवधार्यम्‌* । 


ओपाधिकस्य भेदस्य विद्यमानतयाऽप्यसो । 
तल्लयात्पणंभावाच्च मोक्षावस्था विशिष्यते ॥ ४ ॥ 


भेदस्यावास्तवत्वान्नेर्थक्यमनुपयोगित्वञ्चेत्युपपाद्यते--उपाधिरूपधीयमाननाम- 
रूपक्रियादिलक्षणस्तस्प्रयुक्तो भेदो जीवनिष्ठ मौपाधिकस्तदवच्छिन्नः कल्प्यते, तादुश- 
तानोपाधिक्रतभेदस्य विद्यमानतयाऽपि साक्षादक्षिलक्ष्यीक्रियमाणतया जगति वर्तमानतया 
व्यवहारविशेषप्रवर्तनोपदेयतया तस्य सत्वेऽपि, अपिना परमाथंतस्तदनुपादेयत्वमिति 
सूच्यते । तल्लयात्तस्य भेदस्य संसारमात स्थितिकस्य ख्यान्नाशादपगमाच्च परात्मनि 
निवर्तनादिति भावः। पुनश्च पूणंभावात्पूर्णत्वप्राप्तः पूणत्वेनात्मनो दर्शनात्पूणतया 
पर्यवसानाच्च मोक्षावस्था मुक्तिस्थितिरात्यन्तिकसुखावाप्तिमिखिखृदुःखनिवृत्तिनिरूपिता 
पदार्थपरात्मनिष्ठिता विशिष्यते विरोषेण इष्यते, विशेषाधानभानेन प्रमीयते । सेयं 
मुमुक्षुणामवस्था सकलमेदापगमात्पर्त्वपर्याप्त्या पर्याप्तोतीति तत्र निविशेष एव तद्गतो 
विशेषो न तु भेदोदित इति बोध्यस्‌* । 


१, आत्मानं चेद्‌ विजानीयादहमस्मीति पूरुषः । 
किमिच्छन्‌ कस्य कामाय शरीरमनुसंज्वरेत्‌ ॥ 
--ब्रहदारण्यके ४।४।१२ । 
२, स एव मात्मा अपहतपाप्मा विरजो विमृत्युविशोको 
विजिघत्सोऽपिपासः सत्यकामः सत्यसंकल्पः । छान्द ° ८।१।५ 
पूणमदः पणं मिदं पृणतत्पूणं मृदच्यते । 
पुणेस्य पूणेमादाय पूणेमेवावशिष्यते ।! ईश ० १।१। 

„ “किञ्चिद्‌ दुःखे सुखप्र्षा प्रेक्षकाणां न युज्यते । 
 प्रकाराप्रसरादीषत्तमोभावो यथा तथा॥ ५॥ 


सति संसरणसीलसंसाखन्धोद्‌भ्‌ताल्पमात्रदुःखजेशेऽपि कुतः सुखोपरन्धिरित्युद्‌- 
दिदयते किद्धिदिति स्वल्पततमेऽपि देशकालस्थित्यवस्थादिप्रातिकूल्यान्नामरूपक्रियाचु- 
पाथिस्त्े दुःखे बरेशे अविद्याजनिते विद्यमाने प्रेक्षकाणां परमारथ्क्षोनमुलौभूतात्मनां 
मुमुक्षूणां सुखप्रक्षा दुःखप्रहाणजनितात्मसाक्षात्काररूपनिरतिशयानन्दस्य प्रक्षा साक्षा 
तकृतिस्तादात्म्यापत्या चिदानन्दानुमूतिनं युज्यते युक्त्योपपद्यते, शास्त्रोक्ततकसङ्खता न 
सङ्गच्छते, यतश्चास्यात्यन्तिकसुखस्येकान्तेन निखिुदुःखनिवृच्यैव सम्भूतत्वादिति 
भावः। तत्रोपमितिदष्टान्तो निदिश्यते-प्रकाशस्य दिनकरनिशाक रलक्षत्रदीपादिकृतस्य 
प्रभामण्डलस्य प्रसरास्रसुतेः प्रसरणाच्च तमोभावोऽन्धकारसत्ता यक्किञ्चित्तमसोऽव- 
स्थितिर्यया न युज्यते, तथेव खल्वात्मदर्शनोदितपरात्मप्रकाशप्रकर्षप्रसारात्‌ किञ्चिदपि 
दुःखं न स्थातुमरह॑तीति प्रेक्षावतां साधकानां मुमुकषूण  सुखग्रक्षा सुतरां सम्पद्यत इति 
सङ्कतिरुपमितिदृष्टान्तेन संयोज्येति 


+ ` ` स्वातश््याद्‌ दुःखराहिस्यादेकान्तश्रयणादपि । 
भेदाभावादथात्मेक्यात्तत्सत्वान्मुक्तिरिष्यते ॥ £ ॥ 


अपि चेत्थमियं मुक्ति्मक्षिलक्षणा केर्हृतुमिरुपपद्यते इत्याख्यायते-स्वातन्त्यात्‌ 
स्वस्यात्मनस्तन्त्रमयुशासनमात्मानुसन्धानं यमतियमध्यानासनप्राणायामप्रत्याहारादि 
तदुपायानुष्ठानेन स्वस्य तन्त्रणम्‌ त दधावात्‌ । दुःख राहितयात्‌ दुःखस्य त्रिविधस्य पूर्वोक्तस्य 
राहित्यमभावो यत्किञ्चिदपि दुःखं त््रतिरोधीति तस्य सर्वथा हेयत्वमिद्युक्तम्‌ । 
ताद्राजगज्जातकष्टजातस्यासम्पर्कात्‌, पीति भिच्नहेतुक्रमद्योतनार्थेम्‌ । किञ्चेकान्त- 
श्रयणाद्‌ एकमद्ेतं तस्यान्तो राद्धान्तः सिद्धान्तो वा तदाश्रयग्रहणात्‌, अथवैकान्तस्य 
विविक्तष्य जनसम्मर्दशुन्यस्य रहोवासस्य, उत॒ वा एकान्तस्येकस्य जीवात्मनोऽन्तस्य 
तत्त्वस्याश्चयालम्बनशरणसमाग्रहणादिति नानातातपर्यार्थः प्रत्येतव्यः । इत्थं च भेदा- 
भावात्सकलसंसारसम्बन्धनिबद्धमिदोपसर्जनात्‌। अथ चात्मेक्याज्जीवात्मपरमात्मनोरेक्य- 
सम्पादनादात्मोन्नयनेन परात्मतादात्म्यसमधिगमनात्‌ । तत्सत्त्वात्तस्मिन्नात्मनि सततवोद्‌ 


विद्यमानत्वाचि विष्टत्वादात्मनिष्ठपरमात्मप्रकाशनाच्च मुक्तिमोक्षलक्षणेष्यते, स्वाभीष्ट 
तिष्ठति, इष्टतया पर्याप्त इति भावः 1 | | 

आट्मानात्मभिदो भाने . चिदचित्परिकल्पने । 
परमात्मात्मनोऽचेक्ये मुक्तिः स्यात्पारमाथिको ॥ ७ ॥ 


केयं किल पारमाथिकी मुक्तिः ? कुतश्च तदुपपत्तिरिति सिद्धान्तसारः सन्दद्यते- 
कःआतमा कश्वानात्मा ? कि सत्यम्‌ ? कि मिथ्येति विवेकबुद्धयाऽऽ्मनः परमार्थतच्व- 
स्यानात्मनोऽसत्यकल्पिताविद्याप्रपञ्चात्मकस्य जगदुरूपस्य चेति तदुभयसमुच्चायकम्‌ । 
तयोरात्मानात्मनोरभिदो भाने पार्थक्येन बोधे विविक्तया बुद्धया तदान्तयंपरजञाने “शर्य सत्य 
जगन्मिथ्येति” वेदान्तवाक्यानरुसारं प्र्ययोपगमे, चिच्चैतन्यमचिदचैतन्यं चेतनात्मकं 
जडात्मकं ज्ञानमज्ञानं चेत्यनयोर्चिदचितोस्ततत्वातत्वयोः परिकल्पने परिकल्पनया- 
परितः स्मृत्याऽवधारणे वा, ततश्च परमात्मन आत्मनश्चैक्ये जीवात्मपरमात्मनोर- 
दरेततस्वावबोधे जाते सति पारमार्थिकी परमार्थसम्बन्धनिबन्धिनो परमतत्तवावाप्ति- 
सम्पत्तिप्रसविनी मुक्तिर्मोक्षलक्षणात्मिका स्यात्‌ सम्भवितुं शक्नुयादिति बौध्यम्‌ । “तत्र 
को मोहः कः शोकः एकत्वमनुपश्यतः", “आत्मा वाऽरे द्रष्टव्यो मन्तव्यो निदिध्या- 
सितव्य" इति श्रुत्युक्ते, ““उद्धरेदात्मनाऽऽत्मानम्‌'' इति गीतोक्तेश्च जीवात्मपरमात्मेक्य- 
प्रतिष्ठानाच्चिदचित्परिज्ञानात्सत्यत्वमिथ्यात्वपरिबोधाच्च परमार्थसार्थक्येन परा मुक्तिः 


सम्भवतीति वेदान्ततास्पर्यात्‌ पर्यवसीयते । इयमेव परा मुक्तिः परज्रह्यसविधवतिनी 
मुक्तात्मनामद्वेतिनामभिप्रेता परात्मनि पर्यवस्यति । 


त प्रियाप्रिययोः स्पर्शो नापि लेश्ञस्तयोः क्वचित्‌ । 
 निषेधात्सवंभावानां,  केबल्यमिति मन्यते ॥ ८ ॥ 


मोक्षो मुक्तिरिति पर्यायमात्रमिन्नामिधानेन कुत्रचिच्छास्वोदेशे केवस्यमित्युच्यते, 
तदपि कैवल्यं जीवात्मपरमात्मेक्योपात्तमुक्तिपदा्थपरतया ततो न भिद्यत इल्युपस्था- 
पयितु प्रोच्यते-प्रियमिष्टमभ्रियमनिष्टं तयोः काम्याकाम्ययोः पृत्रादिरिप्वादिरूपयो- 
भेग्याभोग्ययोर्वा स्पर्शो योगात्संसगं इन्द्रियसलनिकर्ष॑स्च न यत्र नैवास्तीति शेषः । भपि 
च तयोः प्रियाप्रिययोरिष्टानिष्टसांसारिकपदाथंयोः क्वचित्कस्मिरिचत्‌ स्थाने क्वापि 
अवस्थाविलेषे सामान्ये वा केशः कणशोऽप्यवस्थानमंशतोऽपि भानं वा यत्र न 
स्यादिति भावः। एवं सति सर्वभावानां समग्रजागतिकपदार्थानां श्रियाप्रियाणाञ्च 
निषेधात्‌ निषिध्यमानतया विसर्जनात्‌ तत्रोदासीनतयाऽनासक्तया वा पयुपेक्षणात्‌ 
कैवल्यं केवलत्वधर्मवदैक्यनिष्ठितं स्वरूपावस्थानं मोक्षलक्षणमिति मन्यते मतानुगत- 
मङ्खीक्रियते विज्ञेरिति वेद्यम । केवल्यमात्मकेवल्यप्रस्यायकत्वान्नेति निखिललोकिकः- 
भावनिषेधाच्च पार्यन्तिकितया्रेतसिद्धान्तनिदिष्टमोक्षाख्यलक्षणपुरषार्थपर्यवसायि प्रति- ` 
तिष्ठतोति गृढाशयो बोध्यः। . 


१०७ 





(४ मोक्षतत्साधनविमशेः 


वस्तुतो नामभेदाच्च स्त्राथभेदो वितन्यते । 
स्पर्लास्पर्शादयो भावा विनश्यन्ति परावधो ॥ ९ ॥ 


नामभेदातस्वा्थंभेदो न मोक्षलक्षणः पुंरुषाथंस्तन भिद्यत इति प्रतिपाद्यते 
वस्तुतो याथार्थ्येन परमार्थेन वेति हेतौ तसिल्‌ । आहोस्विद्‌ वस्तु परमार्थसत्‌ 
परमात्मतत्त्वम्‌, ततो ` भेदे पञ्चम्यास्तसिल्‌ इत्यवधायम्‌ । ततो नामभेदादभि- 
धानरूपाख्यानेन भेदोपगमास्स्वार्थमेदः स्वस्य नामास्यातस्य वस्तुनो भेदः पुथग्‌- 
भावो वितन्यते विस्तार्यते व्याक्रियते व्युत्ा्ते वा-“नामरूपे व्याकरवाणि" 
इत्यभिुक्तकते। पर्यन्ते च स्परशस्पशादयो वैषयिकस्पुदयास्पश्यास्मकधर्मादयो भावाः 
पदार्थाः . परावधौ . परमार्थानुसन्धानसान्तसीम्ति परमे चरमे भूम्नि पर्याप्ति सति 
विनश्यन्ति, विनाशं ` क्षयं ल्यं वा उपगच्छन्ति । यावन्तो भेदास्तावन्तः स्वार्थ- 


पर्यवसायिनः, पार्यन्तिकि. परात्मतादात्म्यापन्ते ते भेदाः प्रविरीयन्ते, तत्र केवलं 
परमात्मप्रत्ययमात्रस्य पर्यवस्थानादिति शास्वोक्तगढाभिप्रायः प्रत्येयः । 


सोऽहमित्येव यद्भानं तन्ुक्तेमगिं उच्यते । 
तत्प्रव्ययोपरोधाच्च तस्प्राप्रो बाध इष्यते। १०॥ 


मथ ॒मुक्तमोक्षरणायाः पूरुषार्थतवेनेत्थद्कुा रस्वरूपतयाप्ऽत्यन्तिकसुखास्मतव, 
निखिलजगदुद्गतवलेशनिवतंकत्वेन प्रतिपादिते तदुपलम्भेष्को मार्गः समाश्चयणीय 
इत्युच्यते- सोऽहं परमात्मप्रकाशांशसम्भृतो जीवोऽहमस्मिन्‌ पाञ्चभौतिके पिण्डे निबद्धो 
वस्तुतः प्रमात्मवाहमेतत्करमकृताल्परा रीरबन्धननिर्म॑क्त ` इत्येवं प्रकारक यद्‌भानं "अह्‌ 
ब्रह्मास्मीति” प्रत्ययापौदनं तदेव स्वात्मनः परमात्मप्रतयवेक्षणप्रबोधनं मुक्तमक्षलक्ष- 
णायाः कवल्यादिनानापदाभिहिताया निरतिशयसुखात्मिकाया मार्गः पन्थाः प्राप्त्यपायः ` 
साधनरूप उच्यते प्रतिपाद्यते निदिष्यते* तत्त्वजञर्महात्मभि रङ्कुरभगवत्पादप्रभूति- 
भिर्धततत््वाभिनिविष्टमत्तिभिरिति रोषः। ताद्शोक्तपरमात्मप्रणिधानप्रतीपपथानुसरणात्‌ ; 
त्प्रत्ययोपरोधात्‌ सो्टमित्याकारकपरतिभानप्रतिरोधनादनात्मवस्तुपरिकरनात्‌ तदन ` 


सवा कपसात्मतत्मुत्सृज्याद्पशरो रन्धाधारेण परिसीमितदेहामिमानाद्‌ वेत्यादयः। : 


अतश्चोक्तप्रतिरोधहेतोः तस्प्राप्तौ “ सोऽह "माकारक्ष्य परमार्थंबोधस्य -परात्मता-- 
दात्म्याप्तिप्रपत्तेस्परुब्धौ बाधः प्रत्यूहः प्र 


त्यवायः संसारन्धनिष्पादको भगवत्ततवा- : 
त्मसाक्षाक्करृतिप्रतिरोधक पस्मसाध्यानुसन्धानसाधनविरोधीष्यते निरुच्यते । 
हु 


१०' भवियायामन्तरे वर्तेमानाः “कठ १।२।५ . 


९, न शस्परायः प्रतिभाति बाल प्रमायन्तं वित्तलोभेन मुढम्‌-“५॥ कंढ० १।२।६} ` ` " 


मोक्षतत्साधनविमशंः ७८ 
सर्वत्मिक्ये परां कां प्राप्ते किस्विद्‌ विनद्यति। ` ` 
तदभोक्त॒तयाऽत्यन्तं दुःखनाश्ः श्रुतो स्मृतः ॥ ११ ॥ 


सवंत भआत्मेकत्वेनानातमत्वमतत्त्वभूतं क्षयमुपैति तदभोकतुभावेन च दुःखजातं 
प्रणश्यतीति `निददर्यते-सर्वा्मिवये सर्वेषां जीवात्मनामेकत्वे परमात्मभावेनेकत्वाभ्युपगमे 
सर्वतो मिथ्यात्वेन कलत्पिताज्जगत आत्मन एव सत्यतया तदेकत्वप्रणिधाने . वा 
“ब्रहम सत्यं जगन्मिथ्येति"' श्रुत्युक्तः । उत, वा सर्वेषु पदार्थेषु आत्मेवेकं परमार्थ 
सत्यमित्यस्यैव व्यापकत्वेनैकलत्वमनुसन्धेयमिति तद्थंमत्यर्थप्रयत् आस्थेयः । अतश्च 
सर्वतोभावेन तस्मिन्नात्मगतैकत्वे परां काष्ठां परमावधि परमानुसन्धानसीमानमधिगते 
सति किस्विद्‌ किमपि लौकिकं वस्तुजातमनातमपरिकलितं विनश्यति विनाशमुपयाति । 
भात्मातिरिक्तसमग्रजगन्मात्रस्य विनाशित्वात्‌ । किमित्यनेन केमर्थ्यनानात्मवस्तूनां 
वैयर्थ्यम्‌, स्विदिति पदेन विकल्पतयाः तेषामनित्यत्वञ्चेति वोध्यम्‌ । पुनश्च 
तद्भोक्तृतया, तेषामनास्मभूतानां कौकिकानां वस्तूनां भोक्तुभावाभावात्‌, अभोक्तु- 
स्वेनाभोग्यत्वमप्यूह्यम्‌ । तस्मादभोक्तुत्वाद्धे तोरत्यन्तं दुःखनाशस्तेन चात्यन्तिकयुखं 


मोक्षरक्षणं श्रुतौ वेदोपनिषदादिशास्तरेषु स्मृतः कल्पितः स्मृतिपदमानीतो बोधितस्चेति 
भावः। | 


सर्वमात्मैव चावत्य सवतः सम्प्रतिष्ठते 1 
स्वधा तन्मयीभावादभोक्तस्वं निसगतः ॥\ १२॥ 


` कथं भोक्तुत्वं. प्रकृतिगतं सांसारिकभोग्यवस्तुषु सम्भवतीति तत्र हेतुरच्यते- 
सर्वमिदं तामरूपजातिक्रियात्सकं जगदावृत्याच्छायय परिव्याप्यात्मसा्कृत्य चेक भात्मव 
परमात्मतत्तवांशभूतोऽथवा, तद्रूपः साक्षात्परमात्मेव, ` एवकारेण तदन्यजगज्जन्यवस्तूनां 
मिथ्यात्वमूह्यम्‌। यथोक्तम्‌-“स वा अयमात्मा स्वेषां भूतानामधिपतिः, सवेषां 
भूतानां राजा, तद्यथा रथनाभौ च रथनेमौ चाराः सवं समपिता एवमेवास्मिन्नात्मनि 
सर्वाणि भूतानि सवं देवाः सर्वे लोकाः सवे प्राणाः सवं एत आत्मानः समपिताः ॥" 
( बृहदारण्यक ०.२।५।१५ ) 
, ताद्दोऽयमद्वय - आत्मा सवंतः समन्तात्‌ सर्वात्मभूतत्वात्सवंत्रानुस्यूतत्वाच्च 
सम्प्रतिष्ठते सम्यक्‌ साघु प्रशस्तत्वेन च प्रतिष्ठामाप्नोतीति “स्वस्य हदि विष्ठितस्‌" 
इति गीतोक्तेः+ । तदेनमखिखात्मभावमावितमात्मानमनुविद्य संविद ङ्गीकारेण सङ्खत्य 


वक १११111111111111111 


१, ` ` अनन्तश्चात्मा विश्चरूपो ह्यकर्ता । दवेता० १।९। 
(क).जञात्वा देवं सवंपाशपहानिः ॥ दवेता० १।१०॥ 
(खं) सवंजीवे सवंसंस्थे"" ॥ व्वेता० १।६॥। 
(ग) “तद्य इहात्मानमननुवि्य त्रजन्त्येताश्च सत्यान्‌ कामांस्तेषां स्वषु ` रोकेष्वकामः- ` 

चारो भवत्यथ य इहात्मानमनुविद्य व्रजन्त्येतांश्च सत्यान्‌ कामास्तेषां. सर्वेष ` 
सश्वारो भवति" छन्दोग्य० ८।१।६॥ ` ` (श ; 





७६ पोक्ष॑तत्सोधनविमर्शः - 


सम्मत्य च सर्वथा सर्वास्ववस्थासु सर्वेषु भावेषु सर्वेषु समयेषु च तरिकालानाध्यस्वरूप- 
सन्धानसमाहितेन चेतसा तन्मयीभावादात्मतादात्मयप्रणिधानात्‌ ताद्रूप्येण समग्र- 
भावनोदुभावनात्‌ तत्त्वेन स्वत्वस्य -परिणमनाच्च निसर्गतः स्वभावतः प्रङृतिसंसगंतो 
न त्वारोपितधर्मतोऽभोक्तृत्वं भोग्यवस्त्वनासक्तिजन्यज्ञानोन्मिषितो भोक्तृत्वाभावः 
सम्पद्यते, सम्भवति चेति बोध्यम्‌ । जीवात्मत्वे परिच्छिन्नतया भोक्तृत्वं परमात्म्वे 
त्वपरिच्छिन्नभावापन्ते तद्भाव इत्याशयः । | 


आत्मनो नाप्यचेतन्याज्जडत्वातप्रस्तरोपमा । 
अभोक्तृत्वमसङ्खत्वं निलपत्वं च तत्क्रमात्‌ ॥ १३ ॥ 


त खट देहवदस्य देहिन भत्मतत्त्वस्याचेतनत्वमभोक्तृत्वेनाकतुंत्वेन जडत्वञ्चेति 
सहेतुकं प्रतिपाद्यते -अपिरिति पूर्वाथ॑क्रमयोतनार्थ॑म्‌, तेन अभोक्तत्वेनापि भस्यात्मनः 
परमात्मतादात्म्यापन्नस्य स्वन्यापकस्य स्वतः प्रकाशमानस्य सतोऽचैतन्याच्चेतनत्वा- 
भावाज्चिद्धिन्नत्वात्‌, जडत्वात्‌ : क्रियाशून्यत्वाक्कतुत्वाभावाद्‌ वा प्रस्तरोपमा पाषाण- 
साधर्म्यकल्पना न, अस्तीति शेषः । न च चेतनत्वे सत्येव भोक्तृत्वं तदभवेऽभोक्तृत्व- 
मिति तस्यात्मनोऽचेतनत्वकरेतमभोक्तृत्वमिति वाच्यम्‌, न वा तदकतुत्वेन जडत्वम्‌, तेन 
प्रस्तरसाधम्यंकल्पनं कतुमुचितम्‌, तत्रानासक्त्याऽसङ्खत्या निर्छेपतया चाभोक्तुत्वादि- 
धर्माणां प्रवृत्तत्वात्‌ । “अनन्तश्चात्मा विश्वरूपो ह्यकर्ता” इति च्वेताश्चतरोपनिषदुक्तः 
तस्यात्मनो विश्वरूपत्वेऽप्यकतुंत्वम भोक्तृत्वं सर्वात्मकत्वात्‌ सङ्खच्छते, जीवात्मन एव 
तत्तवापत्तेः, परमात्मनस्तु तथात्वानापतेर्च । प्रव्युतास्य परात्मभूतस्यात्मनस्तादृशाद- 
नासक्त्युल्लसितात्‌ करमादेकंकशः कमानुरोधादभोक्तुत्वं ` भोक्तृत्वोदासीनत्वमसङ्खत्वं 


संसगंशून्यत्वं निरछपत्वं विषयवस्तूल्लासकपत्वपृथक्तवं चोपयुज्यते पारमाथिकत्वादिति 


ताल्पयंमबधार्यम्‌ । 
 यस्तुणेनामभ इव तम्तुभिः प्रधानैः स्वभावतः, 
देव एकः (आत्मा) स्वमावृणोति स नो दधातु ब्रह्याप्ययम्‌ ॥ 
< | (शवेत० ६।१०) 
मोक्षावस्थागता काचिद्‌ विशिष्टा दुःख निष्कृतिः । 
तत्सम्भूत्या परावाप्तर्या सषा मुक्तिरुत्तमा ।॥ १४ ॥ 


तत्रापि मोक्षरक्षणे पुरुषार्थे वेशिष्टयेन प्रत्यवस्थानात्‌ परावाप्ट्या काचिदुत्तमा 
मुक्तिरास्थीयते मुमुसषुभिरित्यापादयते-मोक्षावस्था्पयत्तममध्यमाधमतया ग्रिविधोक्ता 
सधकमुमुक्षणां तेविध्यविभागात्तदुविभागोऽपि कल्पितः। ज्ञानयक्तमुक्ताहमभेदात्‌ 
तत्राप्यधममध्यमोत्तममेदो मोक्षावस्थायामास्थाप्यते। तदत्र तद्रशाद्‌ दुःखनिवृत््यादेरपिं 


१ 


मोक्षतत्साधनविमशंः ~ ७७- 


तादुव॑लवमृह्य॑पू । मोक्षध्य मुपृक्षुमिरमिक्रम्पिश्य परात्म्यैकाटम्यसमवापिस्वल्पस्यावस्था . ` 
स्थितिदंशा प्रपत्तिरध्याप्तिरवस्थानवृत्तिश्च, तद्गता तन्निष्ठा काचिदाख्यातुमतरही 
वेलक्षण्यकषुण्णा निरतिशयेत्यर्थः, विशिष्टा विगतरिष्टत्वं शेषत्वून्यत्वमशेषजुष्टत्वं यत्तेन 
वेशिष्टयेन - धर्मेण दिलष्टा विशिष्टा, निःशेषशेषत्वराहित्यमेवात्र विशिष्टत्वमास्यातम्‌ । 
तादशो विशिष्टा दुःखनिष्कृतिः क्लेशनिवृत्तिः, जगत्तापत्रयोदुधुतिराव्यन्तिको दुःख- 
निष्कृतिरिव्युच्यते । ताद्शाशेषदुःखनिष्कृ तिसम्भूत्या सम्प्रपत्या सम्भवनात्सम्यगुत्प- 
त्युपपत्तेश्च या परावाप्तिः परात्माधिगमः परमात्मसुखोपरन्धिः, ताद्रूप्यपूर्प् पत्तिरच 
सञ्जायते, संषा श्रुत्यादिसकल्वेदान्तशाखधुप्रसिद्धोत्तमा मुक्तिरितीष्यते। इयमेव परा 
मुक्तिमोक्षलक्षणोक्ता कैश्चिदिति बोध्यम्‌" । 

ज्ञानं चतन्यमित्याहर्ञानी चेतन उच्यते । 

बद्धावस्थस्य जीवस्य ज्ञानं भवति दुःखदम्‌ । १५ ॥ 


कि चैतन्यम्‌ ? कश्च तद्विरिष्टइ्चेतनः ? किञ्च दुःखकारणम्‌ ? इत्युदीर्यते -ज्ञानं 
ज्ञायमानवस्तुगतावबोधो ज्ञेयपदार्थस्वहूपप्रत्ययो विवेकबुद्धिसंवित्त्यादिपदा्मिधेयं ज्ञान- 
मेव चैतन्यमित्यु च्यते । तच्च चेतन्यं चेतनधमं इत्याहुरमंनीषिणरिछन्नसंशया महात्मानः। 
यश्च ज्ञानविशष्टि ज्ञानी विवेकबुद्धिबोधजुष्टः, स एव चेतनश्चेतनावांशचेतन्यधर्मा जीव ` 
इत्युच्यते । तदेव चेतन्यवज्ज्ञानं बद्धावस्थस्य संसारबन्धनिबद्धस्थि तिकस्य देहान्तनिविष्ट- 
स्वरूपस्य सीमितस्थानसंस्थस्याङ्कष्ठमात्रपरिमितात्मभावस्य परिच्छिन्नप्रमाणस्य च 
जीवस्य (कृते) दुःखं ददातीति दुःखदं क्छेशापादकं भवभवद्भोगभूरिशोक्रामयभयोता- 


दकं भवति जायते भवोन्मुखीं वृत्तिमादधातीति ज्ञेयम्‌ 1 मुमुक्षुणा मुक्तात्मनां महात्मनां . 
च यज्ज्ञानं तन्मक्तिमोक्षपरानन्दभ्रदं भवति, परमात्मप्रकाराप्रसारात्‌, बद्धात्मनां 
जीवानां संसारसंसरणरीखानां मुग्धमतीनां तदेव ज्ञानं श्रमात्मकं दुःखदं भवतीति 
तात्पर्यार्थो बोध्यः? 


सुखदुःखानुभूतिश्च `ततो नापेति स्वंथा । 
मुक्तावस्थस्य तज्ज्ञानगुणोऽपि प्रविलोयते ॥ १६ ॥ 
यतश्च सुखं सांसारिक दुःखानुविदधं ततस्तदुभयानुभूतिस्ततो नापयाति तद्वेपरीत्येन 
मुक्तात्मनः सा व्यपगच्छतीति पर्य॑वस्थाप्यते-- सुखं ` क्षणिकं कोकिंकवस्तुविषयगतं 
१. सर्वाजीवे सवंसंस्थे बृहन्ते, तस्मिन्‌ हंसो श्राम्यते ब्रह्मचक्रे । 


पृथगात्मानं प्रेरितारं च मत्वा जुष्टस्ततस्तेनामृतत्तवमेति ॥ श्वेताश्वत ° १।६। 
२. ““एतद्बुदध्वा बुद्धिमान्‌ स्यात्‌ कतङृत्यश्च भारत । ' गी ° १५।२०। 


त मोक्षतत्साघनविसशंः 


लकचन्दनवनितादिभोग्यसमुदभूतं तात्काठिकमापातमधुरं ` पार्यन्तिकक्लिष्टकरं ` 
विरसावसानमित्य्थ-। दुःखं तादु शसांसारिकमुखानुगतभोगसंसगंसङ्गतं .सान्तमत्यन्त-- 
वेदनोत्पादकं वैरस्यवैमनस्यपरमित्यर्थः, तयोरनुभूतिर्मानसिकोऽनुभवोऽनुभूयमानस्वभाव- 


प्यवसायिनी वृत्तिः, शुभानुबन्धिनौ दुःखादुवृ्तिकृेता मानसी प्रवृत्तिरिति भावः। 
तत्चेतनावतो जीवात्सांसारिकात्‌ सर्वथा सातत्येन समन्ततः सवंतोभावेन च नापेति 
दूरं नापयाति, तस्य॒ वेषयिकभोगेषु संसक्तत्वात्‌ । तद्वपरीत्येन . तु मुक्तावस्थस्य 


निकिप्तात्मनोऽनासक्तिभावेन निविचिकित्समसन्दिहानचेतसा विद्यमानस्य मुक्तात्मनो ` 
ज्ञाननिधूतदूषणस्य मुमुक्षोः पुरुषस्य (जीवस्य) तञ्ज्ञानगुणोऽपि तस्य संसारविषयकृतस्य . 


ज्ञानस्य ममत्वाकारस्य देहत्वाद्भिमानसम्भूतस्य यो गुणः काम्यत्वाभिरामत्वोत्सुकत्वा- 


दिरूमप्रृत्तिजनकः, भासक्तिहैतुकः, संसरगसंसुष्ट इव्यर्थः । सोऽपि ज्ञानगुणो दुःखापादकः ` 
प्रविलीयते प्रकरषेण विलयं गच्छति । संसारविषयं ज्ञानं निवतंते, परमात्मविषयज्ञान> 


मुपजायते तस्य मुक्तात्मनो मुमुक्षोरियमेव मोक्षस्थितिरिति भावः? । 


शरुतिसम्मतस्वत्मिदृष्टेरेक्यं प्रशस्यते 
` तत्तात्प्यत्सिमस्तत्वादात्मेव प्रतिपाद्यते ।!: १७.1 ` 


स्वत् शरुतिस्मृत्यादिशास्त्रेषु सर्वात्मदर्शनपरः. सकलसंवुत्यपेतस्वरूप एक आत्मैव. 


तात्प्यतया प्रतिपादितः, स एव मोक्षलक्षणपुरुषार्थोऽथंनीय इति सिद्धान्तसारः प्रस्तूयते- 
भ्रति; श्रूयमाणस्वरोच्चयोचिता ऋगादिमन्त्रोदिता वर्णपदवावयविरेषिताऽना्पौसुषेय- 
परकृल्पिता स्वयम्प्रकाशा काचिच्छन्दोमयी प्रणिधानपरिफलिता वाक्‌, तेन श्रुयते इति 
श्रवणमिति श्राग्यत इति श्रावणमिति श्रवणविषयीकरणमिति शरूयतेऽनयाऽस्मि्निति 


वा बह्वयो व्यत्पत्तयस्तत्तच्छवणधर्मानुसारिण्यः संगच्छन्ते । ताद्शश्रुतिसम्मता श्रौत- 


सिदवान्तसारमरवंस्वभूताऽत्मद्ष्टिरात्त्मतत्वप्रतिपादनपरं . दर्शनं तदन्तरेक्यमेकल्व. 
मदरततत्त्वं ब्रह्मापरपर्यायं परमार्थसत्‌ प्रशस्यते, शरुतिप्रशस्तवचनैरपन्यस्यते२-  " 


"तत्र को मोहः करः शोक एकत्वमनुपश्यतः” (ईदावा० ७। 19 


` भानन्दं ब्रह्मणो विद्वान्‌ न विभेति कुतश्चन" (तैत्ति रा) 1 


“भयमात्मा ब्रह्म सर्वानुभूः (वृहुदा० २।५।१ श) कल 


१. (क) न हि शनेन सदृशं पवित्रमिह विद्यते । 
 , तत्स्वयं योगसंसिद्धं कारेनात्मनि विन्दति ॥ गो०.४, २३८ ।. ` 
. (ख) सा काष्ठा सा परा गतिः, ब्त. | 


११७. 


यस्मात्परं नापरमस्ति किञित्‌ । द्वेता० २।९॥ ---- ---------- 


२. ब्रह्मं वेदममृतं पुरस्ताद्‌ दक्षिणतश्रोत्तरेण । | 
मधन्मोध्वं च प्रसृतं ब्रह्मं वेदं विश्वमिदं वरिष्ठम्‌ ॥ मुण्डको०-२।२।११। 


ग्द 4 


१. यि 


र. 
~~~ ~ ~~ ~ १ 


> 


~> 
शन्न 


मोक्षतष्साधन विमं ७९ 


-इत्येवम्भूतेः शतदः प्राशस्त्यवचनोपन्यासेः श्रुतिषु तदुपलक्षणेन स्मृत्यागमादि- 


शास्त्रेषु तदेवात्मेक्यतरवं परात्मप्रकाशप्रकर्षेण ब्रह्माद्रेतसम्मतमतमशेषभेदोत्सारणपुं- 
कमपूर्वमुन्नीयते प्रमीयते प्रकाश्यते परमात्मतत्वविद्धिः श्रीमच्छङ्कुरभगवत्पादप्रमृतिभि- 


वेदान्तराद्वान्तमुद्योतयद्धिविदरद्धिरिति गृढामिप्रायो बोध्यः । किञ्च-तस्मात्तत्रोक्तात्‌ 


श्रुत्यादिशास्त्रोपदिष्टात्तात्पर्यात्तत्परकोचितवचोवितानात्‌ तदुदश्यकयत्नसंरम्भात्‌ 


तत्प्राधान्येन प्रवर्तनाच्च समस्तत्वात्‌ सर्व्॑रानुस्यूतत्वात्सर्वसधावातु स्वंस्वभूतत्वा्व 
स एव आत्मेव जीवेश्वरादिनानारूपोपादानप्र तानेन प्रतिपाद्यते प्रतिपाद्यत्वेन प्रदर्श्यते 
निदिश्यते प्रशस्यते चेति सारार्थोऽवधार्यः, एवकारस्तदन्ययोगव्यवच्छदायेति वोध्यम्‌ । 
तादुशात्मदर्शनोदिताद्रततत्वुखावबोध एव मोक्षलक्षणः पुरुषां इत्यास्थेयम्‌ । 


कि पद्येत्‌ ? किन्नु जानीयात्‌ ? वृष्िज्ञानभिदा ? कुतः । 
तदभावप्रभानत्वे . तत्सद्धावकथा वृथा ।॥ १८ ॥ 


` दनं ज्ञानमित्युभयं भेदाभावात्तस्य परात्मनः सत्ताप्यवसितं तिष्ठतीति 
सन्ददर्यते--कि पश्येत्‌ ? स्वयमेव परमात्मतादात्म्यापन्नो जीवस्तदतिरिक्तं किमन्यत्तत्वं 
रष्टुमिच्छेत्‌ ? सर्व॑त्रेकत्वेने व्यापकत्वेन परात्मन एव विद्यमानत्वात्‌ । किञ्च किन्तु 
जानीयात्‌ ? किमन्यत्तकंवितकभ्यां विषयीकृत्य बुद्धया ज्ञातु यतेत ? ज्ञातृज्ञेयज्ञानरूप- 
तया तस्येवेकस्य परात्मभावस्य संस्थितत्वात्‌ । अतश्च द्टिज्ञानयोर्दशंनबोधयोरात्म- 
साक्षात्कारतदुविषयकभानयोश्च भिदा कुतः पार्थक्यं भिथोऽतिरिक्तत्वं कुतः कस्माद्धेतो 
स्यात्‌ ? न तयोः कदापि भेदोद्धव इति भावः। भपि च तस्या तादृशद्ष्टज्ञानजन्य- 
भिदाया अभावस्य प्रभानत्वे सति स्वंज्ञदशंनज्ञानजनितभेदापगमे जाते तत्सद्धावकथा 
तस्या भिदाया भेदद्‌ष्टेर्वा सत्त्वेन भावोऽस्तित्वं सत्तायां परमाथंतोऽवस्थानमित्यस्य कथा 
चर्चाऽऽख्यानं वृत्तिर्वा वृथा अपार्था मिथ्या अस्तीति शेषः” । सर्वासु वृत्तिषु सर्वेषु भावेषु 
च सर्वात्मकत्वेनैकस्येवात्मनः परात्मप्रकारप्रतिभासमानस्य सत्वात्‌ न तद्गतो दर्शन- 
जञानकृतभेदो युज्यत इति भावः। 


जडत्वान्नेतदुक्तं स्थात्सवत्मित्वात्प्रयुज्यते । 
दशंनज्ञानभेदादेरभावप्रतिबोधनात्‌ ॥ १९ ॥ 


एतदखिलं दर्शनज्ञानात्मक परमार्थतत्वं भेदापेतं सर्वात्मत्व एवोक्तं प्रयुक्तं 


भवति न जडत्वे तददधावानुभूतिरित्यापायते-एतदपयुक्तं परमा्थगतदर्शनज्ञाननिष्ठमेदाप- 


१. येनावृतं नित्यमिदं हि सर्वज्ञः काककादो गुणी सवंविद्यः.। 
तेनेशितं कमं विवतेते ह पृथ्वयप्तेजोऽनिङखानि चिन्त्यम्‌ ॥ इवेता० ६।२। 
तमक्रतुः पश्यति वीतशोको धातुः प्रसादान्महिमानमात्मन+ ॥ कढ० १।२।२० ॥ 


८० मोक्षतत्साधनविमशंः 


. नयनं , सर्वात्सत्वादेव सर्व॑त्रात्मनो व्धापकत्वात्‌ तद्‌ भावेन ` भावितत्वाच्च - पदार्थानां 
- परमा्थप्ोतत्व एवोक्तं सम्प्रयुज्यते प्रयुक्तं भवति, न तु स्वा्थंगतभेदवुद्धिव्यवसायेन 
व्यहुसीयते, कथमपि कुत्रचिदिति भावः। जउत्वाज्जाञ्यजनितमोहान्नैतदुक्तं ` भवति । 
नापि तद्परोधे प्रयुक्तं भवतीति तात्परयम्‌ । तस्माच्च सवथा दरनस्य ज्ञानस्य च 
, मेदादेः पुथग्‌भावनुद्धिगताज्ञानस्य च प्र तिबोधनोस्रल्यवमर्शनास्रतिभानाल्रत्ययोपगमाच्च 
तद्गतभिदोपसंहारः परा्मभावोन्मेषः तादात्म्यापत्तित्रंह्याद्रेतप्रपत्तिस्तज्जन्यमात्य- 
न्तिकसुखावापिसंक्तिलक्षणा मोक्षाख्यपुरषाथंतया समधिगम्यते मुमुक्षुभिर्महात्मभिरिति 
 भगवत्पादशङ्करतदनुयायिनामाचार्याणां वेदान्तविदुषामभिमतं मतं -यथामल्युपस्थापित- 
मास्थेयम्‌ । । 


यदा सन्दशंनादीनां साधनानां . विनाश्चनम्‌ । 
` , तदा नो तत्प्रयुक्तत्वात्‌ ` साध्यज्ञानादिभावना ॥ २० ॥ 


यद्यपि साधनाघीनं साध्यज्ञानमथापि साध्यावाप्तौ तन्तिवर्तत इत्यभिसन्धीयते- 
यदा यस्मिन्‌ समये मुक्त्याख्यमोक्षलक्षणपुरूषार्थाधिगमो जायते, यस्मिश्च सन्दर्शनादीनां 
सम्यग्‌ददानमनननिदिष्यासनासनानुध्यानोपासनादीनां ` साधनानां  मोक्षसाधनहैतूनां 
साध्यस्य साध्यमाननिमित्तानामित्यर्थः । विनाशनं विख्य उपरमोऽवसानं वा भवतीति 
शेषः। तदा मोक्षाधिगमे सति तत्प्रयक्तत्वात्साधनप्रयोज्यतया तदृविषयोकृतत्वात्‌ 
साधननिष्टभ्रयोजकतानिरूपितसाघ्यनिष्ठप्रयोज्यतया च साध्यज्ञानादिभावना साध्य 
त्वादेमक्षादेः पुरुषा्थस्यादिपदेन परमात्मसाक्षात्कारप्रतिपन्नात्मन . इति बोध्यम्‌ । 
तादृशी भावना वृत्तिः साधनकृता साध्यभावनादुष्टिरिति यावत्‌। नो भवतीति 
शेषः। इयमेव नित्यमोक्षप्रतिष्ठेत्युच्यते। यथोवतं भगवद्गीतायाम्‌--“यद्गत्वा न ` 
निवतन्ते तद्धाम परमं मम" । . इत्यञ्च मोक्षतत्साधनयोर्मोक्ष एव पारमाधिकः ` 
पयवतिष्ठते तत्साधनं तु त्प्राप्स्यनन्तरं हेयत्वादपारमाथिकमित्यवसेयम्‌ । 


एवं मोक्षस्वरूपस्य संक्षेपाच्छङ्राध्वना । 
तत्प्राप्तेः साधनस्यापि विमन्ञैः श्रतिसम्मतः ॥ २१ ॥ 


एवमुपयुंक्तप्रकारकाद्रेतसिद्धान्तानुसारं -मोक्ष स्वरूपस्य मोक्षास्यचरमपुरुषार्थस्य 
लक्षणोपपादनं समासेन भीमच्छद्करमगवत्पादप्रतिष्ठापितपथमनुसुत्य तथा च तादश- 
लक्षणलक्षितस्य तस्योपलब्धेहुतुभूतस्योपायप्रायसाधनस्य च ` ुतिशाखानुमोदितः 
परमा्थंपरामरशंप्रदशितो विमर्शो विचारः स्वबुद्धिकृतो विवेको स्तुतो मया कारिकाव्या- 
ल्यानवृत्तिविस्वनेन विदुषां सचेतसां चेतःसमावजनायेति कृतं पल्लवितेन । ; ® 


१. जात्वा देवं सर्वपाशापहानिः, क्षीणैः क्लेशेजं न्ममत्युप्रहाणिः । 
तस्यामिधानात्‌ तृतीयं देहभेदे विषवैश्वयं केवल आप्तकाम ॥ षवेता० १।११। 


मीमांसायामितिकतंव्यतया धमंतत्वविमशंः 


शरुतिसर्माचतवाक्यविचारतो 
निखिक्धमंनिग्‌ढतिदशेनम्‌ । 

जगति दह्यते निगमोल्नये 
मनसि जेमिनये मुनये नमः ॥ १ ॥ 


अथ पूजितविचारो मीमांसा, स च वेदविहितयागादिना प्रवत्तिप्रयोजको 
भवति । तत्रेतिकर्तव्यता प्रकारपर्यवसायिकंर्मानुष्ठानात्मिका क्रियारूपा, तयेव धर्म 
त्वविमर्शो मीमांसाशास्व्रोदिष्टः पर्यवतिष्ठते । अतश्च मीमांसोपदिष्टविधितिरदष्टेति- 
कर्तव्यताकधमंतत्वविमर्शो हि सर्वंशास्त्रोपकारको विशिष्य साहिव्यशास्त्रानुयोगीति 
तद्विषये क्रिञ्चिद्‌ विविच्यते - ~: | 


विध्यथवादमन्त्राणां स्मतः प्रामाण्यनिणेयात्‌ । 
मीमांसाद्शनं नूनं धमंततत्व निदशेनम्‌ ॥ २ \ 


&9 


विधीति । विधानात्मकः प्रयोजनवदर्थविधानेन यश्चाप्राप्तमथं विधत्ते स विधि- 
सिस्युच्यते, यथा-“भग्निहोत्रं जुहुयार्स्वगंकामः'' इत्यत्र प्रयोजनवद्धोमं विधत्त 


विधिः, तेन अग्निहोत्रहोमेन स्वगं भावयेदिति तात्पर्यं गृह्यते । इत्येवं सामान्यविधि- 


स्वरूपं परिज्ञेयम्‌ । 

अर्थवादः प्रशस्तिवचनम्‌, ““वायुर्वे क्षेपिष्ठा देवता” इत्यादिवाक्येस्तत्र तत्र 
श्रुतिषून्नीयते । मन्तो मन्त्रणान्मननाद्‌ वा स चातेकविधः श्रौतस्तेषां विष्यर्थवाद- 
मन्त्राणां स्मृतेः स्मरणात्तत्तसप्रकरणेषूपस्थित्या, तत्र च प्रामाण्यतिर्णयादनुकूलतर्का- 
पन्यासेन याथार्थ्य॑निर्देशात्‌ ` मीमासादर्शनं परमधुरषाथंहेतुभूतुक्ष्मतमार्थनिणंय- 
फलकः मीमां साख्यं तत्त्वज्ञानात्मकं दर्शनं शास्त्रं ॒खटटुं नूनं समग्रसन्देहशुन्यं निवि- 
चिकित्स धर्मतत्वस्य विधीयमानतिखिख्यागदिकर्मानुष्ठानसारस्य निदर्शनं निकषाय- 
माणमादर्शभृतमुदाहरणमन्यशाखपिक्षया वेरिष्टयेनोपयुज्यत इव्याशयः । 


चोदनालक्षणोऽर्थो यो धर्मो यागक्रियोदितः \ 
` . श्नुत्यथेविहितः सोऽयं स्वगंसोख्याय सम्मतः ॥ २ ५ 
चोदनेति † चोदनेति प्रेरणा प्रवतंना प्रवृत्तिरूपा तल्लक्षणोऽथः प्रवततिप्रवतं- 
कत्वेन प्रत्यायितः भ्रयोजनात्सकश्च , यागादिक्रियोदिती यज्ञकर्मोदिष्टस्तननिदिष्ट्च यो 

वेदविहितो विश्रुतो धर्मों धारणार्थः, किञ्च श्रुत्य थंविहितः तत्र तत्र शुतिवाक्येषु 
तदर्थेषु विधिनोपदिष्टः सोऽयं तत्तच्छोतवाक्यप्रकरणोपात्तः स सुप्रसिद्धोभऽयं धर्मः 
कतव्यतयोपास्यः स्वर्गसौख्याय स्वर्गीयथसुखावाप्तये सम्मतः सम्यङमतेनोपात्तः 
सिद्धान्तितो मीमासकंरिति शेषः । 


उपोद्घाततयाऽऽव्थातकमभेदाथदशेनम्‌ 
प्रयोगस्तत्स्वरू्पं च . निव्यकास्यक्रियाविधिः।॥ ४॥ 


उपोद्धातेति । उपोद्घात आरम्भा्थंकः, तत्तयाऽऽरम्भणीयार्थेद्योतकतया- 
ऽऽख्यातं क्रियात्मक व्यापारविशेषात्मकं प्रत्ययगतं भावनोच्चायकमित्य्थः। कमं 
यागादिधर्माचुष्ठानात्मकम्‌ । तद्भेदाः पृथक्‌ पुथकप्रकरणनिदिष्टाः फलोपधायकाः | 
तत्राथदर्शनं फलोपधानं प्रयोजनाधिगमनं स्वर्गादिसुखादुष्टफलनिर्देशनमित्यर्थः । प्रयोगो 
विधीयमानो विधिः, मन्त्रोपदिषटो तत्तदवेदवाक्येषु ` विहितः। तस्स्वरूपं तत्तत्प्रयोग- 
विधानलक्षणमु, चेतिक्रमद्योतनार्थाम्‌ । नित्यकाम्यक्रियाविधि्नियते ष्टकमनुष्ठान- 
विधानमित्यर्थः । “स्वर्गकामो यजेतेति निश्चिताभिरुषणीयफलोहे श्यकयागादिधर्मा- 
चरणं मीमांसाशास्त्रे मुख्यतया निरूप्यमाणमस्तीति तात्परयम्‌ । 


भ्रमाणेऽप्यपवादोत्थस्थाननिर्देशनं क्वचित्‌ । 
प्रयोगे कर्मभेदे वा वाक्यार्थे प्रविधीयते ॥ ५॥। 


भमाण इति । प्रमाकरणं यथार्थप्रत्यायनं प्रमाणम्‌, तत्रापि क्वचिदपवादस्थके, 
भपवादश्च भ्रमाणपेतस्तच्चि यक्षो ग्राह्यस्तद्त्थं तेनोम्भितं स्थानं प्रकरणादिकं तस्य 
निर्देशनं प्रमाणनिरपक्षं विधानं कुत्रचि्योगे वाक्यादीनां तदर्थानां च, वेति विकल्पे । 
अथवा कमभेद भिन्नकर्मानुष्ठाने वाक्यार्थे श्ुतिवाक्यारथसन्दभं प्रविधीयते, परङृष्टतया 
` विधीयमानत्वेनोपादीयत इति भावः । ध 


भुतिलिङ्खं च. वाक्यं च प्रढृतं स्थानमित्यय । 
` समाख्या _ पारदीबेल्यातप्रामाण्यं प्रतिपद्यते ॥ ६ ॥ 


त श्रुतिरिति । श्रूयमाणस्वरूपा “नियक्षो रवः शरुतिः श्रूयतेऽनयेति व्युत्पत्तेः 
सुतिमन्त्रपदवणवाव्येषु वेदोक्तेषु संगच्छते । लीनमथं गमयति बोधयतीति किदं 
सहेतुकमानुमानिक प्राकृतमित्ति, चेतिः भिचक्रमार्थकम्‌, पदोच्चयो वाकयं नित्यानित्यो- 
मयात्मकम्‌" श्रौतं 5 नित्यमश्नौतमनित्यमितरदुभयात्मकं चेति । प्रकृतं प्रकरणात्मक 
भरसङ्गोपतं तन्निदिष्टं च । स्थानं स्थितिस्थापक तज तत्र श्रोतवाव्येषूषिष्टम्‌ । समाख्या 
| व्याहृतिः समाश्यानरूपा € तत्र श्रुतेरपेक्षया लिङ्खस्य लिङ्कापेक्षया वाक्यस्य वाक्ष्या- 
पक्षया भानस्य स्थानपक्षया समास्यायाश्च पाः पारदोबल्यात्परतो सूनवलत्वाव पूर्वा- 


मीमांसायामितिकर्तव्यतया धर्म॑त्वविमशं ८२३. 


पेक्षयाऽपरस्य क्षीणवरूत्वेन श्रतिवाक्येषु प्रामाण्यं याथाथ्यंबोधोपयिकदेतुतवं प्रतिपद्यते 
परिज्ञायते । विस्तरभिया न निदिश्यते तत्तदुदाहुरण भाकरग्रन्थेषु द्रष्टन्यम्‌ । 


अथेभ्राशस्त्यमास्थाय श्रुतिः प्राबल्यमुच्छति । 
पुवेपुवेप्रकरषेण प्रमाणत्वपरिग्रहः ॥ ७ ॥ 


अर्थेति । अर्थं प्राशस्त्यं पदवाक्या्थंगतप्रकरऽटत्वम्‌, तदास्थाय वाक्याथंबलवत्तव- 
माश्रित्य श्रुतिः प्राबल्यं प्रकर्षेण विनियोग प्राथम्यमृच्छति गच्छति, तस्या निरपेक्षत्वात्‌ 
स्वातन्त्रयेण विधेयत्वाच्च । भपि च पूरवः पूरवः प्रकषं उत्त रोत्तरपेक्षया तेन प्रमाणत्वस्य 
तत्तद्गतस्य विधिवाक्येषु परिग्रहः पर्यपस्थापनं प्रामाण्यग्रह भवतीति शेषः । प्रामाण्ं 
निरपेक्षं सापेक्षञ्चेति द्विविधम्‌, तत्र श्रुतेरेव तन्नि रपेक्षत्वमन्येषां च सापेक्षत्वमिति 
बोध्यम्‌ । 


मन्त्रदेवहविद्रेव्यविनियोगविधित्सया । 
आवापोद्रापयोस्तेषां प्रामाण्यं प्रणिधीयते । ८ ॥ 


मन्त्रेति । मन्त्रास्तत्तच्छ तिवाक्यरूपा मन्त्रणमननोच्चारणात्मकाः, देवा 
इन्द्रारन्यादयो हविर्हृवनीयं द्रव्यं तत्तहेवतोहेश्यककल्पितमाज्यादिकम्‌, तेषां यो विनि 
योगस्तत्र तत्र प्रकरणादिनिदिष्टविधिषु क्रियात्मको विरिष्टोपयोगस्तस्य विधित्सया 
विधातुमिच्छया विधिब्याहूतिकरमानुष्ठानवाज्छया तेषामुपयुक्तानां भावाप आहरणम्‌, 
उद्वाप उद्धरणम्‌, तयोविनियोगविधानेषु ग्रहुणाग्रहणयोः प्रप्ताप्राप्तयोश्च प्रामाण्यं 
प्रणिधीयते विनिश्चीयते, तेषु कष्यावापः कस्योद्राप इत्यत्र तत्ततप्रमाण्यं ` निर्णीयत 
इत्यभिप्रायः । 


 इतिकतंव्यतत्वेन सप्रकारविधिश्रुतिः 1 `. 
स्वर्गाख्यफलमुदिद्य यागधर्मानुबन्धिनी ॥ ९ ॥ 
` इतिकर्तव्यतात्वेनेति। इतीति प्रकारपयंवसायि, कर्त॑ग्यता क्रियात्मिका, तेनं 
प्रकारत्वावच्छिन्नकर्मत्वानुष्ठानमिलत्यर्थो गृह्यते । अतश्चेतिकर्तव्यतात्वेन सप्रकार 
विधिश्चतिः प्रयोगानुगतविधिश्नवणं जायते । सा च तादृरश्रुतिः स्वगस्यिफल सुखात्मक- 
स्वर्गीयप्रयोजनमुददयामिरक्ष्य स्वो श्यं परिकल्प्य, यागेधर्मानुबन्धिनी यजनक्रियानु- 
गामिनी (स्वर्गकामो यजेतेति' यागादिधर्मादुष्ठानोपयोगिती भवतीति भावः। ~` 
इति शब्दः प्रकारस्थो घमियागविशेषकः । 
तद्विधिः श्ुतिसम्प्रोक्तो भाव्यः कतेग्यतात्मकः ।। १० ॥ 


इतीति । इतिशब्दः - प्रकारस्थः . विधानद्योतकत्वात्प्रकरणोपस्थापकत्वाच्चं ! 
स च धर्मी . यागादिस्तस्य विशेषकः ` विशेषाधायकत्वाद्‌ . विशिष्टविधिनिरूपकत्वाद्‌- 

पर्कारको भवति। तद्विधिश्च यागादिनिरूपकस्तन्निष्ठश्च श्रुतिसन्प्रक्तः श्रुतिषु 
तद्वाक्येषु सम्प्रोक्तः सम्प्रतिपादितः, स च ( विधिः ) कर्तव्यतात्मकः कर्तव्यानुष्ठान- 
रूपः, यागादिक्रियानुकूरो भाव्यः भावनाविषयीकर्तंग्यो भवतीति शेषः| € इतिकतंव्य- 
तयां धक्षियागादिविरिष्टविधिः श्रुतिसम्मतो भावनयाऽद्खीकर्तव्यो भवतीति भावः । 


तत्र साक्षादसाक्नाद्वा पठितश्नु तिवाक्यतः । 
देवताद्रव्यसम्बन्धस्थापनं फलवतस्मृतम्‌ ।॥ १९ ॥ 


तत्रेति । तत्र विधिप्रधानेषु वाक्येषु साक्षादग्यवहितप्रकारेण, भसाक्षाद्ग्यवहित- 
विधानेन वेति विकल्पार्थकम्‌, पठितश्रुतिवाक्यतस्तत्र तत्रोञ्चरितश्रुतिपदोच्चयात्‌, 
देवताद्रग्यसम्बन्धस्थापनं देवतोदेश्यकाज्यादिद्रव्यसंयोगविधानं फलवत्‌ सप्रयोजनं 
स्वर्गादिफलोपधायकं स्मतं कल्पितं तत्र तत्र स्थकषु प्रकरणेषु वेत्यभिप्रायः । 


यावदयागाथंसम्बन्धा धर्माः कर्मानुबन्धिनः । 
तावत्स्वगंफलोरिष्टा इष्टाः कतेव्यताध्िताः ॥ १२ ॥ 


यावदिति । यावद्यागाथंसम्बन्धा यावन्तोऽपि यागाद्य्थंगताः सम्बन्धाः प्रति- 
पाद्यप्रतिपादकादयोऽनेकविधाः कर्मानुबन्धिनः क्रियानुविधायिनो धर्मा निःश्रेयस- 
साधनीभूताः प्रवृत्तिलक्षणास्तावसस्व्गफरोरिष्टास्तावन्तः समग्राः स्वगंफरोह्‌ श्यक- 
कल्पनोदिताः कर्त॑ब्यताधिताः कर्तव्यतयोपगताः क्रियानुगता भाव्यमानभावनेकभाव्या 
श्रु्युपदिष्टा इष्टा सश्रयोजनमभीष्टा भवन्तीति बोध्यम्‌ । 


चोदना प्रेरणाऽऽख्याता भावना व्यापृतिः परा । 
धर्मस्तत्लक्षणः सिद्धस्तदथंः स्वःपदं सुखम्‌ 1! १२३ ॥ 
चोदनेति चोदनेति प्रवृत्तिप्रयोजिका प्रेरणा प्रवतंना `यागा्यनुष्ठानेष्वाख्या- 

तोक्ता निरूपिता धात्वर्थबलादित्यर्थः । भावना भाग्यमानरूपा व्यापुतिवुत्ति्व्यापारो 
वा भावकानुष्ठितिति, सा च परा यागादर्थपरोत्कृष्टा च ` श्रुतिप्रोक्तत्वादिति बोध्यम्‌ । 
तल्लक्षणश्चोदनात्मकभावनात्मकब्यापुतिपरत्वाद्‌ धर्मस्तद्रूप एव सिद्धो यागादि- 
स्तदर्थस्तादृशधर्मरूपयागादेर्थंश्च स्वपदं स्वर्गस्थानीयं सुखं निर्वृतिरिति कार्यकारण- 
भावानुगतः क्रमो बोध्यः । | 

यत्र निव्यवधानेन भुतिद्रग्यानुयोगिनी । 

तत्र॒ लिङ्गादपेक्षातस्तत्प्राधान्यं विधीयते ।॥ १४ ॥ 


यत्रेति । यत्र॒ विघीयमानकर्मणि निर्व्यवधानेन साक्षादव्यवहितस्वरूपेण 
स्वैतराप्रा्िश्च, श्रु्तिनिरेक्षरवरूपा द्रव्यानुयोगिनी हविराज्यादिद्रव्यानुयोगे प्रवतंते, 

द्रव्रा्यनु योजयति वा, तत्र॒लिङ्खादीनामाद्िपदेन वाक्यप्रकरणस्थानसमाख्यानां 
ग्रहृणम्‌ । अपेक्षातोऽनिवार्यतया तस्प्राधान्यं श्रुतेः प्राबल्येन प्रधानत्वं विधीयते 
विधिनाङ्कोक्रियते विधित्वेनोच्चीयत इत्यारायः । 

लिङ्तोऽनुमितं यत्तच्छ्‌.तिबाक्यं प्रवतंते । 

मन्त्राथैविनियोगे साऽनुमिता श्ुतिरूच्यते ।। १५ ॥ 

लिङ्धत इति । लिद्धतो हेतुभूतादनुमितमनुमानविषयीकृतं लिद्धपूर्वकत्वेनानु- 

मीयमानमित्य्थः 1 यश्चिदिष्टं तदुच्चार्यमाणं श्रुतिवाक्यं तत्र तत्रोक्तं कर्मानुष्ठानसन्दर्भषु 
प्रवतत प्रवृत्तिमद्‌ भवति मन्त्राथंविनियोगे मन्त्राणामर्थानुकूङ्विनियोगविधौ सा किङ्ध- 
हेतुकत्वादनुमिताऽनुमीयमानरूपा श्रुतिरुच्यतेऽभिधीयते, लिद्धहेतुकादुमितिक्रियोप- 
स्कृता साश्रुतिरित्यवसेयम्‌ । 

अथप्रकाशने विश्राम्य लिद्धमिङ्धितम्‌ । 

लोनमथेश्च गमयच्छू तेरप्यनुमापकम्‌ ।॥ १६ ॥ 


अर्थेति । अथः पदा्थवाक्यार्थरूपः, तस्य प्रकारान उन्मीलनेऽभिबव्यज्ने वा 

सामर्थ्यं ॒शाक्तिमर्थभ्रकाशकत्वरूपं न तु वाचकत्वादिकमत्रोहु्ं तस्य॒ तदयोगात्‌ 
स्वातन्त्रयेण प्रवृत्तत्वाच्च । तादृशं सामथ्यं विभ्रद्‌ दधल्लिङ्धमिङ्कखितं निर्दिष्टमूहितं 
कल्पितमित्यथंः । तच्च छीनमथं तत्तद्वाक्येषु गृढमसिग्रायं गमयत्प्रकाशय- 
दाविष्कुर्वच्ु तरपि सर्वप्रधानाया अनुमापकं ज्ञापकं सहेतुकसूचकं भवतीति लिङ्कध्य 
वैशिष्टयं बोध्यम्‌ । 

वरत्थक्षमनुमानोत्थं द्विविधं वाक्यमिष्यते । 

आकाल्ायोग्यतासत्तिक्ान्विताथपदोच्चयः ॥ १७ ॥ 


प्रत्यक्षेति । प्रत्यक्षं साक्षादनुमानिरपेक्षं स्वतन्तरमित्यथंः। अनुमानोत्थमनुमित्यो- 
दीयमानमानुमानिकमिव्यर्थः। तदेतद्‌ वाक्यं द्विविधं द्विमेदात्मकं प्रत्यक्षाचुमानाभ्या- 
मिति यावत्‌ । इष्यते व्यवस्थाप्यते कल्प्यते चेति । तच्च वाक्यमाकाक्षा श्रोतुजिज्ञा- 
सारूपा योग्यताऽ्थप्रकारनार्हता संकेतिता्थंबोधकतारूपाऽऽसत्तिः सच्चिधिनिव्यंव- 
धानेन पदोपस्थितिः सान्वितार्थपदानां समन्वितवाच्या्थंसहितसुबन्ततिडन्ताना- 
मुच्चयः समूहो व्यवसीयते वाक्यत्वेनाभिधीयमानं व्यवह्कियमाणं च भवतीति 
बोध्यम्‌ । 

आवनार्थोपकारयेच्छाकारि साक्षात्तदुच्यते । 
प्रदृतादयपरद्धं चेदनुमित्या्मकं भवेत्‌ ।॥ १८ ॥ 


भावनेति । भावना भाग्यमानरूपव्यापारविशेषः, तदर्थो यागादिस्तस्योप- 
कार्योपस्करणीयेच्छा प्रवृ्तिस्तत्कारि कारकं यत्साक्षादव्यवधानेन तद्धि लिङ्क 
स्वतन्त्रमच्यतेऽभिधीयते; साक्षादव्यवहितं यत्लिज्गमुच्यम्‌ नं भवतीति भावः। यच्च 
रकृतादिमिः प्रकरणस्थानसमाख्याभिरपरुदधं व्यवहितं जाताव रोधं चेत्तदनुमित्यात्मक- 
मनुमानाकारं हेतुरेतुमद्भावानुबन्धित्वात्तदूरूपं भत्रेतकल्पितं स्यादित्याशयः । 
उभयार्थोभियाकोक्षा प्राहुः प्रकरणं हि तत्‌ । 
श्रतानुमितमेदाभ्यां द विध्यमनुविन्दति ॥ १९ ।\ 


उभयार्थेति । यत्रोभयार्थं प्रधानाङ्खोभयोपकारोपकायंप्रयोजनिकाऽऽकाक्षा 
प्रवर्तना भवति तद्धि क्रियान्वितं प्रकरणं श्राहु राचार्या इतिशेषः । तदपि श्रुतं श्नौतोक्त- 
मनुमितमनुमितिप्रोक्तमित्याभ्यां मदाभ्यां श्रौतापुमानिकविशेषाभ्यां द्रविध्यं द्विविधः 
भावं प्रकारढयमनुविन्दति प्रोक्तभेददवये पर्यवस्यतीस्थवसेयस्‌ । 


यथासंख्यङृतात्पाठानुरोघान्मन्त्रयोजने 1 
प्रथमः प्रथमेऽन्योऽन्यं तेनेव विनियोज्यते ।। २० ॥' 
यथेति। यथासंख्यकृतादुचितक्रमनिर्दशात्संख्यानुसारिमन्नवर्णानुविधानाद्‌ वा 
मन्त्रयोजने मन्त्राणां विन्नियोगे प्रथमूरवोक्तः प्रथमेऽन्वेतीति शेषः, इत्थमन्योऽन्यं परस्परं 
तेनेव प्रकरणेन न तु तदन्येन विनियोज्यते विनियोगविधावुपयुज्यते । प्रकरणं हि 


मन्त्राणां विनियोजने कारणीभूतं भवति मिथो- विनियोगस्तेषां प्रथमद्वितीयादि- 
करमानुरोधात्‌ प्रकरणप्रामाण्यादेव निर्चीयत इत्याशयो बोध्यः । 


पाठस्थानविशेषे तूभयाकोक्नाऽनुमीयते । 
तेनैकवाक्यता लद्धं ततस्तेन शरुतिः क्रमात्‌ । २१ ॥ 


पारेति 1. पाठ उच्चारणात्मको मननाठमकश्च तत्स्थानविशेषे विशिष्टस्थले, 
त्विति समुच्चया्थकम्‌, उभयाकोंक्षा प्रधानतदद्ध्राप्तिरूपाऽनुमीयतेऽनुमित्याऽ्व- 
धायते, उभयप्राप्तिरनुमानेन निश्चोयते, तेन चानुमानेनेकवाक्यता वाक्यत्वेनेकत्वं 


लिद्धमित्याख्यायते, ततश्च ॒तेनानुमानैकवाक्यतात्मकेन रिद्धि 


< ॑ तैन क्रमात्‌ प्रथमक्रम- 
निदेशाच्च श्रुतिः पर्याप्नोति, तस्या एव क्रमप्राथम्येन प्राप्तत्वादिति भावः। . ` 





|` ॥ 
॥ 

स्थानमप्युभयाकाक्षानुमायास्तत्प्रमापकम्‌ ॥ ` 
दृष्टश्चानुमितं द्वेधा समाख्यातो बलाधिकम्‌ ॥ २२ ॥ 


. स्थानमिति । स्थानं पञ्चमध्रमाणं तक्करियान्तनिदिष्टमपीति पूरवोक्तलिङ्गादि- 
वदित्यर्थद्योतकम्‌, उभयाकाक्षानुमायाः प्रधानाद्धप्राप्तिरूपाया भनुमितेस्तसप्रमापकः- 
प्रमाणोपस्थापकं भवतीति शेषः । तेन च तत्स्थानमपि दृष्टं साक्षा्व्तकमदुमित- 
मनुमित्योपस्थितमिति दधा द्विविधं सत्समाख्यातः षष्ठप्रमाणतो बलाधिकं प्रशस्तं 
प्रबलतरं भवतीति रोषः | 


अन्व्थत्वमथो योगबलं चेतद्ढयं हि सा । 
सामाख्या हौत्रमोदगान्नं लक्ष्यभेदादुदाहूता ।॥ २३ ॥ 


अन्वथंत्वमिति। अन्वर्थत्वमर्थानुगतत्वम्‌, यागा्य्थंफानुध्ितत्वमित्यर्थः। 
भथो तथा च योगबरं योगस्य सम्बन्धरूपस्य वरं प्रवर्तकत्वरूपमेतद्‌ दयमुभयं 
समुदितत्वेन हीति निश्चयार्थकम्‌, सा, समास्येति षष्ठ प्रमाणमुच्यते । सा च समा- 
ख्या होतृगतत्वेन हौ व्रमुद्गातृगतत्बेनौदगात्रमिति प्रमाणं लक्ष्यभेदात्‌ पृथक्‌ पृथग्‌ 
लक्ष्यं लक्षणीयमुदिश्योदाहूता सोदाहरणमाख्याता तत्र तत्र स्थरेष्विति बोध्यम्‌ । 


होतुसम्बन्धि यत्कमं समाख्यायोगतः स्मृतम्‌ । 
 तत्तद्थं तथोद्गातुसम्बन्धं यत्तदन्यभाक्‌ ।। २४ ॥ 


होत्रेति। जुहोतीति होता हवनीयकर्मानुष्ठाता तत्सम्बन्धात्कियमाणं यत्कं 
यागादिकं समाख्यायोगतोऽन्वर्थंत्वयोगबलत्वरूपषष्ठप्रमाणसंसर्गात्तत्तद्थं तादृशं 
कर्मत्वावच्छिन्नं हौत्रमिव्युच्यते । तथा तद्वदेवोद्गायतीव्युद्गाता सामादि मन्त्रो- 
च्चारकस्तत्सम्बद्धं तद्योगादनुष्टीयमानं यत्तदौदगात्रमन्यभागन्यप्रकारकं तदितर- 
विधानप्रयुक्तमास्यायत इत्युभयोभिन्नसम्बन्धाद्‌ भिस्ररूपत्वमूह्यम्‌ । 


षट्‌ प्रमाणकरतः सवः कमंक्रमविधिः करतो । 
प्रयोगाङ्खीङतः श्रौतः स्वगंकामः समेधते ।! २५ ॥ 


 षडिति। षट्प्रमाणानि पूर्वोक्तानि श्रुतिलिङ्खवाक्यप्रकरणस्थानसमास्या- 
ख्यानि तैः कृतः सम्पादितस्तत्करणानुष्ठितश्च सर्वो निखलोऽपि कर्मणां भावनोल्ला- 
सितानां क्रियाणां भिन्नमिच्ररूपाणां क्रमेण यथासंख्याश्नयेण यथानतुरूपानुष्ठानेन 
च विधिविधानं यजनादीनां क्रतौ यज्ञकर्मणि प्रयोगाङ्खीकृतः. प्रयोगानुक्रग्यापारः 
सम्पादितः प्रयोगेषु तत्तदनुष्ठीयमानेषु कमसु वाऽदङ्कित्वेनाङ्खत्वेन वाऽभिमत इत्याशयः । 
स च सर्वोप्प्युक्तविधिः स्वर्गकामस्तत्फलकः समेधते सम्यगेधमानः प्रवतंते नत्वन्यथाथं- 
निबन्धनेनेति बोध्यम्‌ । . ¦ - 

शुत्यर्थपाठकस्थानमुख्यवृत्यङ्कितानि षट्‌ । 
प्रमाणानि क्रमेणैव विध्यङ्गानि भवर्त्यपि । २६॥ 


श्रुतीति । शरुतिररथः पाठ एव पाठकः, स्थानं मुख्यं वृत्तिस्चेतदङ्कितानि संख्या- 
तानि षटसंख्याकानि प्रमाणानि प्रमाकरणरूपाणि क्रमेणेव यथोक्तक्रमानुरोधेन न तु 
तद्व्यतिख्तिन यथा एवकारोऽकरमत्वनि रासार्थकः, तानीमान्यपि तत्र तत्र यागादिः 
कर्मानुष्ठाने विष्यङ्खानि तदपेक्षया चाभ्राधान्येन प्रवत्त्वात्तुपका रकत्वाच्च 
विधेरङ्खतेन प्रयुक्तानि भवन्ति भपिरिति पु्ोक्तप्रमाणषट्‌ कवदित्यथबोधार्थमवधेयम्‌। 


शुत्यन्तेऽथक्रमः पाठक्रमः स्थानक्रमस्ततः । 
मुख्यक्रम इतो द्योत्यः प्रवृत्तेश्चरमः क्रमः । २७ ॥ 


श्रुतीति । उक्तार्थमेवपुनद्रंडयन्नाह तेषव्तेषु षट्‌ प्रमाणेषु श्रुतेः प्राक्रमस्त- 
दन्तेऽ्यक्रमः पदवाक्यार्थानुगतः, पाठक्रमो मन्त्रवर्णोच्चारणात्मकः, ततः स्थानक्रमो 
विधिव्यवकलितः, इतोऽनन्तरं मुख्यक्रमो मुख्यतयोदिष्टः प्रधानार्थकश्च, चरमः 
सर्वान्तिमः प्रवृत्तः प्रवतंनायास्चं भावनारूपायाः क्रमः प्रत्येयः । 


सप्रयोजनमुदष्टः समग्रोऽपि क्रमोच्चयः । 
विध्यर्थो देवताद्रव्यविनियोगाय योजितः 11! २८ ॥ 


सप्रयोजनमिति। प्रयोजनं फं प्रधानं स्वर्गादि तदवान्तरश्चानेकविधयप्‌, 
तेन समं यथा स्यात्तयेति क्रियाविशेषणम्‌ । समग्रोऽपि यथानिदिष्टः क्रमोच्चयः 
भरुत्यादीनां प्रमाणानां यथासंख्यक्रमसमूहो विध्यर्थः क्रियार्थकस्तत्तद्विधानसम्पाद 
नार्थकद्च देवतादरव्यविनियोगाय क्वचिद्‌ देवतोदेश्यको विनियोगः, क्वचिद्‌ द्रव्यो- 
हेदयकः क्वचिच्चान्योदेश्यको योजितः सम्प्रयुक्तः यजनानुगतो योज्यमानौ भवतीति 
सर्वेषां प्रमाणानां विध्यथंकतेनैव सार्थक्यादिति भावः । 


 तत्राङ्गानामसंख्यानामसंस्येयं फलं पृथक्‌ । 
` “ निर्दिष्टमिषटलाभाय तदद्धिन्येव लीयते ॥ २९ ॥ 


तथेति । तत्र॒ विध्यर्थोदिष्टक्रमोच्चयोचितदेवदरव्यादिविनियोगविधानेऽ- 
संख्यानां संख्याधिकानां नेकविधकत्पितमसंख्येयमनेकसंख्याकं फं प्रयोजनं 
तत्तत्कर्मानुविद्धं प्रकरणाद्यनुगतं पृथक्‌ तत्तत्करतुक्रि याभिन्नमिष्टलाभाय स्वाभीष्ट- 
कामायानेकफलावाप्तये च सदपि  तदलखिरं सम्भूय तदद्धिन्येव तत्तदवान्तर- 
कल्पितानेकफलं तस्मिन्नेवाङ्किनि प्रधानफले स्वरगाख्ये लीयते पर्यवस्यति पार्यन्तिक्‌- 
पर्यवसानममभ्युपगच्छतीति भावः। = ` , 

स्वतः प्रामाण्यमेतेषां परतश्चाप्रमाणता । 
तेन नास्ति परः करिचच्छ्‌ तेः कतंश्वरो मतः ॥ ३० ॥ 


स्वत इति । स्वतः स्वत्वेन स्वेतरने येक्ष्येण स्वपर्यप्तयत्यथंः। एतेषां श्रुत्या 
दीनां षटप्रमाणानां प्रमाण्यं सिद्धं भवति, परतङच स्वेतरपेक्षयाऽप्रमाणाता पांरदौब॑ल्य- 


` मन्यतस्तदुपक्षीणत्वमिष्यते । तेन देतुना स्वतः ' प्रामाण्यकारणेन भ्ुतेर्जातावेकवचन- 


त्वाङ्खीकारेण श्रुतिसमुदायस्य तच्छब्दराशोश्च कर्ता कारक उद्‌भावक उत्सर्जको वा 
करिचत्तदितरः परोऽन्य ईवरो नास्ति, तथात्वे परत्वप्राम'ण्यापत्तिः स्याच्छ-तेरिति 
तात्पयं बोध्यम्‌ । | 
कालादिङृतवेगण्ये . प्रायश्िचत्तमदेयता । 
लोकिकारिनिहतिः शेषोऽतिदेशश्चोह्‌ उम्भितः ॥ २१ ॥ 


कालादीति । ` कलनात्‌ कालो दष्टादृष्टाद्नन्तरूपः, ,मादिना देशावस्थादि- 
सामान्यविोषग्रहः, तत्कृते तजञ्जाते तस्प्रयुक्ते च वैगुण्ये वैसादृष्येनानौचित्ये विधि- 
विपर्यये वा जाते सति प्रायदिचत्तं तदपनोदनाथंमनुष्ठानविरेषो व्रतोपवासाद्याच रणम्‌, 
तच्चादेयता प्रतीपं दातुमनुष्ठातुं वाऽहंताभावः, लोकिकाग्निहुतिरग्तिहोत्रादिः 
लोकिकटोत्र।यनुष्ठानम्‌, शेषः शिष्यमाणाकारः कर्मविक्ञेषोऽतिदेशोऽतिदिद्यमानो 
मन्त्रादेः क्रियार्थकः, ऊह उह्यमानाकारतया विधीयमानः मन्वसामादीनां रतोः 
साधनीभूतरच, इत्यादि सर्वोऽपि व्यापारसमुच्चयस्तत्र तत्रोम्मितः कल्पितः कर्म 
निष्पादनार्थमिति संक्षेपतो बोध्यम्‌; विस्तरर्चाकरे द्रष्टव्यः । 


देवतालिङ्खसंख्यादिवाचकेषु पदेष्वपि । 
तत्तदर्थानुरोधेन परिवतेनमूहतः ॥ ३२ ॥ 
` देवतेति । दिन्यतीति होमादयाहुतिभुगदेवतेनद्रागन्यादिः, लिद्धमथंगमकं 

संख्यैकत्वद्विलवादिरूपाऽऽदिपदेन तत्तसप्रकरणादिपराप्तानां ग्रहणम्‌, इत्यादिवाचकेष्वभि 
धायकेषूपस्थापकेषु पदेषु वाचकत्वावच््छिन्तेषु, अपिना मल्तरसामाद्यतिखिक्तितद्‌ग्रहुणं 
बोध्यम्‌ ` तत्तदर्थानु रोधेन ` देवताछिद्धसंख्या्र्ानुसारेण क्वचिद्‌ देवतार्थवशात्‌ 
नवचिल्लिङ्धाथंहेतोः क्वचिच्च संस्यादयर्थानुगमनाच्च, अर्हत उह्यमानविधानतः 
परिवर्तनं परिवृत्तिरन्यथोपस्थितिरन्यस्थाने तदन्यत्र पिश्चेहयथंः, भवतीति रोषः । 
सत्स्वपि तत्तददेवता्यर्थवाचकेषु पदेषृहोऽरथानु रोधात्ततर तत परिवृत्तिहेतुको भवतीति 
भावः। 


मीमासायामितिकर्तग्यतया धममतत्त्वतविमशंः 


सानमन्त्ाङ्गलिङ्कादिभेदादूहोऽप्यनेकूधा । 
उह्यमानश्रुताकारोऽनुमानान्तनिवेशितः ।॥ ३३ ॥ 


९0 


सामेति। साम॒ उद्गीयमानश्रौतसमुच्चयविशेषः, मन्त्रो मन्त्रणात्मको 
मननालमको वर्णपदवाक्यात्मकः, लिद्धं गढाथंबोधकम, आदिपदेन वाक्यप्रकरण- 
स्थानादीनां प्रमाणान्तराणां ग्रहणम्‌, तदमेदाद्‌ विशेषाल्लक्षणार्थादिकृतादृहोऽप्यनेकधा 
नैकविधः सामोहो मन्त्रोहो लिद्खोह इत्यादिरूपो नानाप्रकारकः कल्पितः । स॒ 
चोह्‌ उद्यमानः कल्प्यमानः भ्रुताकारः श्रौतस्तल्युक्तस्वादनुमानान्तनिवेशितोऽनुमान- 
मात्रदारीरनिष्पन्नस्तन्तिविष्टत्वादनुमित्याकारतया हेतुहेतुमद्‌भावानुविद्धतया च श्रौतोहू 
आनुमानिकोह इति देविध्यमाप्नोतीति भावः । 


एभिरन्येश्च ऊोपादिहेतुबाधादिगभितेः । 


निषयेर्धमतत्वा्थनिणंयो जेमितेनेये ॥ २४ ॥ 


एभिरिति) एभिर्यथापू्वोक्तिः श्रुत्यादिप्रमाणेरन्येः प्रयोगेविनियोगेविधीयमान- 
साधनैर्चेत्य्थंः, रोपोऽपसारणमदर्शेनमगोचरतेत्यादौ येषां तादशा हेतवस्तत्र तत्र 
कारणतयाऽन्विताः, बाधः प्रतिबन्धकः प्रतिबन्धितस्वभावस्तदादिर्गमितेस्तंदन्त- 
निष्ठे; सदुभिविषयेः प्रतिपाद्यः पदार्थरित्यर्थः, जेमिनेर्मीमासासूत्रहृन्महूर्षनये सिद्धान्ते 
श्रौतदशंनाध्वनि धर्म॑ततत्वाथंनिणंयो हि भथातो धर्मजिज्ञासेति' धममजिज्ञासूनां 
कृते तत्तत्वस्याथंतः सप्रयोजनप्रतिपाद्यविषयविवेको भवतीति शेषः । ऋते 
महषिजेमिनेनयोक्तविषयविमर्शाद्‌ धर्म॑तत्त्वार्थनिर्णयस्यासम्भवनीयतेति तात्प्यमव- 
धार्यम्‌ । = धः 


संक्षिप्य गदितं गूढं श्रौतसाराथंदशंनम्‌ । 
धममजास््रविदामेक मीमांसा शरणं परम्‌ ॥ २५ ॥! 
संकषप्येति । संक्षिप्य यथामति संकोचेन संकलय्य गूढं तत्वनिचयैदूरगम्य 
श्रोतसाराथंदर्शनं श्रुतिसम्भूतपरमार्थसाधनं शास्त्रं गदितं संक्षप्तकारिकावृत्ति- 


ग्रन्थेन मयेति शेषः। ध्मंशास्नरविदां विदुषां तदुविविदिषूणामुभयेषां कते मीमांसा 


“पूजितविचारलास्तरम परं ररणमेकमात्रमाश्रयणमनन्यसाधारणमास्पदमित्यलं 
विस्त्रेण । | | ¦ 

